

ව්‍යාපෘති

1	2	3	4	5	6	7	8	9	10	11	12	13	14	15	16	17	18	19
20	21																	

පරිච්ඡේදය 1

1 උන්ගැන්මෙහිදී වාක්‍යයාණෝ සිටියේක, වාක්‍යයාණෝ දෙවියන්වහන්සේ හා සමඟ සිටියේක, වාක්‍යයාණෝ දෙවියන්වහන්සේව සිටියේක.

2 උන්වහන්සේ පවත්ගැන්මෙහිදී දෙවියන්වහන්සේ සමඟ සිටියේක.

3 උන්වහන්සේ කරුණකොටගෙන සියල්ල සාදනලද්දේය; සාදනලද කිසිවක් උන්වහන්සේ නැතුව සාදනු නොලද්දේය.

4 උන්වහන්සේ තුළ ජීවනය තිබුණේය; ඒ ජීවනය මනුෂ්‍යයන්ගේ ආලෝකය වූයේය.

5 ආලෝකය අන්ධකාරයෙහි බබළයි; අන්ධකාරයද එය ග්‍රහණය නොකෙළේය.

6 දෙවියන්වහන්සේ වෙනත් එවනලද යොහන් නම් මනුෂ්‍යයෙක් ආවේය.

7 ඔහු කරුණකොටගෙන සියල්ලන් විසින් අදහන පිණිස ආලෝකය ගැන සාක්ෂිදෙන්ට ඔහු සාක්ෂි පිණිස ආවේය.

8 ඔහු ඒ ආලෝකය නොව ඒ ආලෝකය ගැන සාක්ෂිදෙන පිණිස ආ තැනැත්තේය.

9 ලෝකයට එන්නාවූ සියලු මනුෂ්‍යයන් ආලෝකකරන්නාවූ ආලෝකය සත්‍යවූ ආලෝකයය.

10 උන්වහන්සේ ලෝකයෙහි සිටියේක, ලෝකයද උන්වහන්සේ කරුණකොටගෙන සාදනලද්දේය, නමුත් ලෝකයා උන්වහන්සේ ඇඳින ගත්තේ නැත.

11 උන්වහන්සේ ස්වකීය ස්ථානවලට ආසේක, ස්වකීයයෝ උන්වහන්සේ පිළි නොගත්තෝය.

12 නමුත් යම් පමණ දෙනෙක් උන්වහන්සේ පිළිගත්තෝද, එනම් උන්වහන්සේගේ නාමය කෙරෙහි අදහාගත්තෝද, ඔවුන්ට දෙවියන්වහන්සේගේ දරුවන්වෙන්ට උන්වහන්සේ බලය දුන්නේක.

13 ඔවුහු ලෙයෙන්වත් මාසයේ කැමැත්තෙන්වත් මනුෂ්‍යයාගේ කැමැත්තෙන්වත් නොව දෙවියන්වහන්සේගෙන් උපන්නෝය.

14 තවද වාක්‍යයාණෝ මාසවත්වී, කරුණාවෙන්ද සත්‍යයෙන්ද පූර්ණව, අප අතරෙහි වාසයකළසේක. පියාණන්වහන්සේ වෙනත් වූ ඒකජාතක පුත්‍රයාණන්වහන්සේගේ මහිමය වැනි උන්වහන්සේගේ මහිමය දුටුවුව.

15 යොහන් උන්වහන්සේ ගැන සාක්ෂිදෙමින්: මට පසුව එන්නාවූ තැනන්වහන්සේ මට පළමුවෙන් සිටි බැවින් මට වඩා උතුම්වී සිටිනසේකැයි මා කීවේ යම් කෙනෙකු ගැනද ඒ මුත්වහන්සේමයයි මොරගසා කියේය.

16 කුමක්හෙයිනද උන්වහන්සේගේ පූර්ණකමෙන් අපි සියල්ලෝම අනුග්‍රහය ලැබීමුව.

17 මක්නිසාද ව්‍යවස්ථාව මෝසෙස් කරුණකොටගෙන දෙනලද්දේය; අනුග්‍රහයද සත්‍යයද පැමුණුණේ යේසුස් ක්‍රිස්තුස්වහන්සේ කරුණකොටගෙනය.

18 කිසිවෙක් කිසිකලක දෙවියන්වහන්සේ දුටුවේ නැත; පියාණන්වහන්සේගේ ළයේ ඉන්නාවූ ඒකජාතක පුත්‍රයාණන්වහන්සේම උන්වහන්සේ ප්‍රකාශකළසේක.

19 නුඹ කවරෙක්දැයි යොහන්ගෙන් අසන පිණිස යුදෙව්වරුන් විසින් යෙරුසලමේ සිට පූජකයන්ද

ලෙවියයන්ද යැවූ කල ඔහු දුන් සාක්ෂිය මෙය.

20 ඔහු නොසහවා ඇත්ත කියමින්: මම ක්‍රිස්තුස්වහන්සේ නොවෙමි කීවෙය.

21 ඔව්හුද: එසේ නම් මොකද? නුඹ එළියාදැයි ඔහුගෙන් ඇසුවෝය. එසේ නොවෙයි ඔහු කීය. නුඹ අනාගතවක්තෘදැයි ඇසූ කල, නැතැයි ඔහු උත්තරදුන්නේය.

22 එබැවින් ඔව්හු කථාකොට: අප එවුවන්ට උත්තරදෙන පිණිස, නුඹ කවරෙක්ද? නුඹ ගැනම නුඹ කියන්නේ කිමෙක්දැයි ඔහුගෙන් ඇසුවෝය.

23 ඔහුද: මම වනාහි අනාගතවක්තෘවූ යෙසායා කී හැටියට-ස්වාමීන්වහන්සේගේ මාර්ගය සමතලාකරන්නාය කියා වනයෙහි හඬගසන්නෙකුගේ ශබ්දය වෙමි කීවෙය.

24 ඔවුන් එවතු ලැබුවේ එරිසිවරුන් කෙරෙණි.

25 එවිට ඔව්හු කථාකොට: ඉදින් නුඹ ක්‍රිස්තුස්වන් එළියාවන් අනාගතවක්තෘවන් නොවේ නම් බවතීස්ම කරන්නේ මක්නිසාදැයි ඔහුගෙන් ඇසුවෝය.

26 යොහන් ඔවුන්ට උත්තරදෙමින්: මම වතුරෙන් බවතීස්මකරමි. නුඹලා නාදුන්න කෙනෙක් නුඹලා මැද සිටිනසේක,

27 එනම් මට පසුව එන තැනත්වහන්සේය, උන්වහන්සේගේ වහන්සහලේ පටිය මුදන්ටවත් මම නොවට්මි කීවෙය.

28 මේ කාරණා සිද්ධවුණේ යොහන් බවතීස්මකරමින් සිටි යොර්දානෙන් එගොඩ බෙතානියේදීය.

29 පසුවද ඔහු තමා ළඟට යේසුස්වහන්සේ එනවා දැක කථාකොට: අන්න, ලෝකයේ පාපය දුරුකරන දෙවියන්වහන්සේගේ බැටළු පැටියාණෝ!

30 මට වඩා උතුම්වී සිටින මනුෂ්‍යයෙක් මට පසුව එන්නේයයි මා කිවේ මුත්වහන්සේ ගැනය. මක්නිසාද උන්වහන්සේ මට පළමුවෙන් සිටියේක.

31 මම උන්වහන්සේ නැදින සිටියෙමි; නුමුත් මා වතුරෙන් බවතීස්මකරමින් ආවේ උන්වහන්සේ ඉශ්‍රායෙල්වරුන්ට ප්‍රකාශවන පිණිසයයි කීවෙය.

32 තවද යොහන් සාක්ෂිදෙමින්: ආත්මයාණන් පරෙවියෙකු මෙන් අහසින් බසිනවා දුටිමි; එය උන්වහන්සේ පිට නැවතුණේය.

33 මම උන්වහන්සේ නැදින සිටියෙමි. නුමුත් වතුරෙන් බවතීස්මකරන්ට මා එවූ තැනත්වහන්සේම මට කථාකොට: ආත්මයාණන් යමෙකු පිට බැස නවතිනවා නුඹ දකින්නෙහිද ශුද්ධාත්මයෙන් බවතීස්මකරන්නේ උන්වහන්සේයයි මට කියේක.

34 මමද ඒ දැක: මුත්වහන්සේ දෙවියන්වහන්සේගේ පුත්‍රයාණෝයයි සාක්ෂිදුනිමි කීවෙය.

35 නැවත පසුවද යොහන් තමාගේ ගෝලයන් දෙදෙනෙකු සමඟ සිටියදී,

36 යේසුස්වහන්සේ යනවා දැක: අන්න! දෙවියන්වහන්සේගේ බැටළු පැටියාණෝයයි කීවෙය.

37 ඒ ගෝලයන් දෙදෙනා ඔහුගේ කීම අසා යේසුස්වහන්සේ පස්සේ ගියෝය.

38 යේසුස්වහන්සේ හැරී ඔවුන් තමන් පස්සෙන් එනවා දැක: නුඹලා සොයන්නේ කුමක්දැයි ඔවුන්ගෙන් ඇසුසේක. ඔව්හුද: රබ්බි, ඔබ නැවතී සිටින්නේ කොතැනදැයි කීවෝය. (රබ්බි යනු ආචාරිනී යන අර්ථයයි.)

39 ඇවිත් බලන්නැයි උන්වහන්සේ ඔවුන්ට කියේක. එසේ ඔව්හු ගොස් උන්වහන්සේ සිටින ස්ථානය දැක, එදින උන්වහන්සේ සමඟ නැවතුණෝය. ඒ වෙලාව දසවෙනි පැය පමණ විය.

40 යොහන්ගේ කීම අසා උන්වහන්සේ පස්සේ ගියා වූ දෙදෙනාගෙන් එක්කෙනෙක් නම් සීමොන් පේතෘස්ගේ සහෝදරවූ අන්දෘය.

41 ඔහු පළමුකොට තමාගේම සහෝදරවූ සීමොන් දැක: අපට මෙසියස්වහන්සේ සමබවුසේකැයි ඔහුට කීවෙය. (මෙසියස් යන්නෙහි අර්ථය ක්‍රිස්තුස්වහන්සේ යනුය.)

42 ඔහු යේසුස්වහන්සේ ළඟට සීමොන් කැඳවාගෙන ආවෙය. යේසුස්වහන්සේ ඔහු දෙස බලා: නුඹ යොහන්ගේ පුත්‍ර වූ සීමොන්ය. නුඹට කේපස්ය කියනු ලබන්නේයයි කියේක. (එහි අර්ථය නම් පේතෘස්ය.)

43 පසුවද උන්වහන්සේ ගලීලයට පිටත්ව යන්ට අදහස්කොට පිලිස් දැක: මා අනුව එන්නැයි ඔහුට කියේක.

44 පිලිස් වනාහි අන්දෘ සහ පේතෘස් විසූ බෙත්සයිදා නුවර වැසියෙකිය.

- 45 පිළිපි නතානියෙල් දැක: යම් කෙනෙකු ගැන මෝසෙස් විසින් ව්‍යවස්ථාවෙහිත් අනාගතවක්තාවරුන් විසිනුත් ලියන ලද්දේද උන්වහන්සේ අපට සමබවුසේක. උන්වහන්සේ යෝසෙප්ගේ පුත්‍රවූ නාසරිය යේසුස්යයි ඔහුට කීවෙය.
- 46 නතානියෙල්ද: නාසරෙන් නුවරින් යම් යහපතක් එන්ට පුළුවන්දැයි ඔහුට කීවෙය. ඇවිත් බලන්නැයි පිළිපි ඔහුට කීවෙය.
- 47 යේසුස්වහන්සේ නතානියෙල් තමන් වෙතට එනවා දැක: මෙන්න, සැබවින්ම ඉශ්‍රායෙලිතයෙක්! මොහු තුළ කිසි වංචාවක් නැතැයි ඔහු ගැන කීසේක.
- 48 ඔබ මා අදහන්නේ කොහොමදැයි නතානියෙල් උන්වහන්සේට කීවෙය. යේසුස්වහන්සේ උන්තරදෙමින්: පිළිපි නුඹ කැඳවන්ට පළමුවෙන්, අත්තික්කා ගස යට නුඹ සිටියදී නුඹ දුටිමියි කීසේක.
- 49 නතානියෙල් උන්වහන්සේට උන්තරදෙමින්: රබ්බි, ඔබ දෙවියන්වහන්සේගේ පුත්‍රයාණෝය; ඔබ ඉශ්‍රායෙල්වරුන්ගේ රජපුරවෝයයි කීවෙය.
- 50 යේසුස්වහන්සේ ඔහුට උන්තරදෙමින්: නුඹ අත්තික්කා ගස යට සිටිනවා දුටිමියි මා නුඹට කී බැවින් විශ්වාසකරනවාද? මීට වඩා මහත් දේ නුඹ දකිනවා ඇතැයි කීසේක.
- 51 තවද උන්වහන්සේ: සැබවක් සැබවක් නුඹලාට කියමි- ස්වර්ගය විවරව, දෙවියන්වහන්සේගේ දූතයන් මනුෂ්‍ය පුත්‍රයා කෙරෙහි නගිනවා සහ බසිනවා නුඹලා දකිනවා ඇතැයි කීසේක.

පරිච්ඡේදය 2

- තැන්වෙනිදා ගලිලයේ කානාහි සරණ මංගල්‍යයක් විය; යේසුස්වහන්සේගේ මැණියෝද එහි සිටියාය.
- 2 යේසුස්වහන්සේත් උන්වහන්සේගේ ගෝලයොත් සරණ මංගල්‍යයට කැඳවනු ලැබුවෝය.
- 3 මුදිකපානය ඉවරවූ කල: ඔවුන්ට මුදිකපානය නැතැයි යේසුස්වහන්සේගේ මැණියෝ උන්වහන්සේට කීවාය.
- 4 යේසුස්වහන්සේද: ස්ත්‍රිය, නුඹෙන් මට කම මොකද? මාගේ වෙලාව තවම පැමුණුණේ නැතැයි ඇට කීසේක.
- 5 උන්වහන්සේගේ මැණියෝ: උන්වහන්සේ නුඹලාට කියන කොයි දෙයක් නුමුත් කරන්නැයි මෙහෙකරුවන්ට කීවාය.
- 6 යුදෙව්වරුන්ගේ පවිත්‍රවීමේ ප්‍රකාරයට එක එකේ මෙහෙ දෙකක් තුනක් පමණ වතුර අල්ලන්නාවූ ගල් භාජන හයක් එහි තබා තිබුණේය.
- 7 භාජනවල වතුර පුරවන්නැයි යේසුස්වහන්සේ ඔවුන්ට කීසේක. ඔවුහු ඒවා කට දක්වා පිරවුවෝය.
- 8 උන්වහන්සේද: ඉතින් එයින් අරන් මංගල්‍යයේ ප්‍රධානියා ළඟට ගෙනියන්නැයි ඔවුන්ට කීසේක. ඔවුහු ගෙනගියෝය.
- 9 මංගල්‍යයේ ප්‍රධානියා මුදිකපානයවූ වතුර රස බලා, ඒවා කොතැනින් වීදැයි වතුර ගෙනා මෙහෙකරුවන් දන්න නුමුත් ඔහු නොදැන, මනමාලයාට අඩගසා:
- 10 කවුරුත් පළමුකොට හොඳ මුදිකපානයද මිනිසුන් හොඳටම බීවායින් පසු බාල මුදිකපානයද දෙති. නුඹ මේ වන තුරු හොඳ මුදිකපානය තබා ගෙන සිටියෙහියයි ඔහුට කීවෙය.
- 11 යේසුස්වහන්සේ ගලිලයේ කානාහිදී තමන් ලකුණුවලින් මේ පළමුවෙනි එක කර, ස්වකීය මහිමය ප්‍රකාශකළසේක; උන්වහන්සේගේ ගෝලයෝද උන්වහන්සේ කෙරෙහි අදහාගත්තෝය.
- 12 ඉන්පසු උන්වහන්සේද උන්වහන්සේගේ මැණියෝද සහෝදරයෝද ගෝලයෝද කපර්ණවුමට ගියෝය. නුමුත් ඔවුන් බොහෝ දවස් එහි නැවතුණේ නැත.
- 13 යුදෙව්වරුන්ගේ පාස්කුව ළංව තිබුණේය, යේසුස්වහන්සේද යෙරුසලමට ගියසේක.
- 14 එවිට දේවමාළිගාවෙහි ගවයන් බැටළුවන් හා පරෙවියන් විකුණන්නන්ද මිල මාරුකරන්නන්ද වාඩිව ඉන්නවා දැක,
- 15 ලනුවලින් කසයක් සාදා, බැටළුවන්ද ගවයන්ද මාළිගාවෙන් පිටතට එළවා, මිල

මාරුකරන්නන්ගේ මිල විසුරුවා මෙස පෙරළාදැමූසේක.

16 තවද උන්වහන්සේ පරෙවියන් විකුණන්නන්ට කථාකොට: මේ දේවල් මෙතැනින් අරන් යන්න; මාගේ පියාණන්ගේ ගෘහය වෙළඳාම ගෙයක් නොකරන්නැයි කීසේක.

17 ඔබගේ ගෘහය ගැන ඇති ජීවලිතය මා දවන්නේයයි ලියා තිබෙන බව උන්වහන්සේගේ ගෝලයන්ට මතක්විය.

18 එකල යුදෙව්වරු: නුඹ මේ දේවල් කරන බැවින් මොන ලකුණක් අපට පෙන්වන්නෙහිදැයි උන්වහන්සේගෙන් ඇසුවෝය.

19 යේසුස්වහන්සේ ඔවුන්ට උත්තරදෙමින්: මේ මාළිගාව කඩාදමන්න, එවිට තුන් දවසකින් එය නැගුටුවන්නෙමියි කීසේක.

20 යුදෙව්වරු කථාකොට: මේ මාළිගාව ගොඩනැගීමට සතළිස් සಾವුරුද්දක් ගතවිය, නුඹ ඒක තුන් දවසකින් නැගුටු වන්නෙහිදැයි කීවෝය.

21 නුමුත් උන්වහන්සේ කථාකළේ තමන්ගේ ශරීරය නැමති මාළිගාව ගැනය.

22 එබැවින් උන්වහන්සේ මේක කී බව යේසුස්වහන්සේ මළවුන්ගෙන් නැගීටි පසු උන්වහන්සේගේ ගෝලයෝ සිහිකර, ලියවිල්ලද උන්වහන්සේ කී වචනයද විශ්වාසකළෝය.

23 උන්වහන්සේ පාස්කු මංගල්ලයේදී යෙරුසලමෙහි සිටි කල්හි බොහෝ දෙනෙක් උන්වහන්සේ කළ ලකුණු දැක, උන්වහන්සේගේ නාමය කෙරෙහි අදහාගන්නෝය.

24 නුමුත් යේසුස්වහන්සේ සියල්ලන් දන්නා බැවින්ද මනුෂ්‍යයා තුළ තිබෙන්නේ කුමක්දැයි දන්න නිසා,

25 මනුෂ්‍යයා ගැන යමෙකුගේ සාක්ෂියෙන් උන්වහන්සේට ඕනෑකමක් නැති බැවින්ද තමන්ම ඔවුන්ට භාර නුටුසේක.

පරිච්ඡේදය 3

යුදෙව්වරුන්ගේ ප්‍රධානියෙක්වූ නිකොදේමුස් නම පරිසියෙක් සිටියේය.

2 හෙතෙම රාත්‍රියේ උන්වහන්සේ ළඟට ඇවිත්: රබ්බි, ඔබ දෙවියන්වහන්සේ කෙරෙන් ආවාටු ගුරුවරයෙකැයි අපි දනිමුව. මක්නිසාද නමා සමහ දෙවියන්වහන්සේ නැත්නම් ඔබ කරන්නාවූ මේ භාස්කම කරන්ට කිසිවෙකුට නුපුළුවනැයි කීවේය.

3 යේසුස්වහන්සේ උත්තරදෙමින්: සැබවක් සැබවක් නුඹට කියමි-යමෙක් අලුතෙන් නුපන්නොත් ඔහුට දෙවියන්වහන්සේගේ රාජ්‍යය දකින්නට නොහැකියයි ඔහුට කීසේක.

4 නිකොදේමුස් උන්වහන්සේට කථාකොට: මනුෂ්‍යයෙක් මහලුව සිටියදී උපදින්නට පුළුවන් කොහොමද? දෙවෙනි වර මවුකුසට ඇතුල්ව උපදින්නට පුළුවන්දැයි උන්වහන්සේට කීවේය.

5 යේසුස්වහන්සේ උත්තරදෙමින්: සැබවක් සැබවක් නුඹට කියමි-යමෙක් වතුරෙන්ද ආත්මයාණන්ගෙන්ද නුපන්නොත් ඔහුට දෙවියන්වහන්සේගේ රාජ්‍යයට ඇතුල්වෙන්නට බැරිය.

6 මාංසයෙන් උපදින දේ මාංසයය; ආත්මයාණන්ගෙන් උපදින දේ ආත්මයය.

7 නුඹලා අලුතෙන් උපදින්නට ඕනෑයයි මා කීවාට පුදුම නොවන්න.

8 හුළඟ කැමති කැමති තැනට ගසයි, එහි ශබ්දය නුඹට ඇසෙයි, නුමුත් කොතැනින් එන්නේද කියාවත් කොතැනට යන්නේද කියාවත් නුඹ දන්නේ නැත. ආත්මයාණන්ගෙන් ඉපිද සිටින සියල්ලෝම එසේමයයි කීසේක.

9 නිකොදේමුස් උත්තරදෙමින්: මේ දේ වෙන්ට පුළුවන් කොහොමදැයි උන්වහන්සේට කීවේය.

10 යේසුස්වහන්සේ ඔහුට උත්තරදෙමින්: නුඹ ඉශ්‍රායෙල්හි ගුරුවරයාට සිටියදීත් මේ දේවල් දන්නේ නැද්ද?

11 සැබවක් සැබවක් නුඹට කියමි-අපි දන්නා දේ කියමුව, දුටු දේට සාක්ෂිදෙමුව; නුමුත් නුඹලා අපේ සාක්ෂිය පිළිගන්නේ නැත.

12 මා නුඹලාට පොළොවේ දේ කී කල්හි නුඹලා විශ්වාස නොකරනවා නම් ස්වර්ගික දේ කීවොත් විශ්වාස කරන්නේ කෙසේද?

13 ස්වර්ගයෙන් බැස්සාවූ, ස්වර්ගයෙහි සිටින්නාවූ මනුෂ්‍ය පුත්‍රයා මිස වෙන කිසිවෙක් ස්වර්ගයට

නොනැගේය.

14 මෝසෙස් කාන්තාරයේදී සර්පයා එසවූ ලෙසම මනුෂ්‍ය පුත්‍රයාද

15 උන්වහන්සේ කෙරෙහි අදහාගන්න සෑමදෙනම, සදාකාල ජීවනය ලබන පිණිස ඔසවනු ලබන්නට ඔනෑයයි කීසේක.

16 මක්නිසාද දෙවියන්වහන්සේ ස්වකීය ඒකජාතක පුත්‍රයාණන් දෙන තරම ලෝකයාට ප්‍රේමකළසේක. එසේ කළේ උන්වහන්සේ කෙරෙහි අදහාගන්න සෑමදෙනම විනාශ නොවී සදාකාල ජීවනය ලබන පිණිසය.

17 මක්නිසාද දෙවියන්වහන්සේ පුත්‍රයාණන් ලෝකයට එවූවේ ලෝකයා විනිශ්චය කරන පිණිස නොව ලෝකයා උන්වහන්සේ කරුණකොටගෙන ගළවනු ලබන පිණිසය.

18 උන්වහන්සේ කෙරෙහි අදහාගන්නා විනිශ්චයකරනු නොලැබේ. අදහා නොගන්නා දෙවියන්වහන්සේගේ ඒකජාතක පුත්‍රයාණන්ගේ නාමය කෙරෙහි අදහා නොගෙන සිටින බැවින් දැනටම විනිශ්චය කරනු ලැබ සිටියි.

19 විනිශ්චය නම් මෙය-ලෝකයට ආලෝකය පැමිණ තිබෙන නුමුත්, මනුෂ්‍යයන්ගේ ක්‍රියා නපුරු බැවින් ඔවුන් ආලෝකයට වඩා අන්ධකාරයට ඇලුම්වූ බවය.

20 නපුරුකම කරන සෑමදෙනම ආලෝකයට වෛරවී, තමුන්ගේ ක්‍රියා වැරදි බව ඔප්පු නොවන පිණිස ආලෝකයට නොඑති.

21 නුමුත් සැබැව කරන්නා තමාගේ ක්‍රියා දෙවියන්වහන්සේ තුළ කළ බව ප්‍රකාශවෙන පිණිස ආලෝකයට එන්නේයයි කීසේක.

22 ඉන්පසු යේසුස්වහන්සේද උන්වහන්සේගේ ගෝලයෝද යුදා දේශයට පැමිණියෝය; එහිදී උන්වහන්සේ ඔවුන් සමඟ නැවතී සිට, බවතීස්මකළසේක.

23 යොහන්ද සාලිම් ළඟවූ ඒනොන් යන ස්ථානයෙහි බොහෝ වතුර තිබුණු බැවින් එහි බවතීස්මකරමින් සිටියේය. මනුෂ්‍යයෝ ඇවිත් බවතීස්ම කරනු ලැබුවෝය.

24 මක්නිසාද යොහන් ඒ වන තුරුම හිරගෙයි දමනු නොලැබුවේය.

25 එකල යොහන්ගේ ගෝලයන් හා යුදෙව්වෙකු අතරේ පවිත්‍රවීම ගැන වාදයක් හටගත්තේය.

26 එවිට ඔවුහු යොහන් ළඟට ඇවිත්: රබ්බි, යොර්දානෙන් එගොඩ ඔබ සමඟ සිටියාවූද ඔබගෙන් සාක්ෂි ලැබුවාවූද තැනැත්තේම බවතීස්මකරන සේක, සියල්ලෝද උන්වහන්සේ වෙතට පැමිණෙතියි ඔහුට කීවෝය.

27 යොහන් උත්තර දෙමින් මෙසේ කීවේය: මනුෂ්‍යයෙකුට ස්වර්ගයෙන් දෙනලද දෙයක් මිස වෙන කිසිවක් ලබන්නට බැරිය.

28 මම ක්‍රිස්තුස් නොවෙමි, නුමුත් උන්වහන්සේට පළමුවෙන් එවනලද්දෙමි මා කී බවට නුඹලාම සාක්ෂිකාරයෝය.

29 මනමාලි ඇත්තා මනමාලයාය. නුමුත් මනමාලයා ළඟ සිට ඔහුගේ වචන අසන ඔහුගේ මිත්‍රයා මනමාලයාගේ හඬට බොහෝසෙයින් ප්‍රීතිවෙයි. එබැවින් මාගේ මේ ප්‍රීතිය සම්පූර්ණවී තිබේ.

30 උන්වහන්සේ වර්ධනවෙන්ටත් මා අඩුවෙන්ටත් ඔනෑය.

31 ඉහළින් එන්නාවූ තැනැත්වහන්සේ සියල්ලන්ට වඩා උතුම්ය. භූමියෙන් වූ තැනැත්තේ භූමිකව, භූමික දේ ගැන කථාකරන්නේය. ස්වර්ගයෙන් එන්නාවූ තැනැත්වහන්සේ සියල්ලන්ටම වඩා උතුම්ය.

32 උන්වහන්සේ දුටුවා වූ ඇසූවා වූ දේ ගැන සාක්ෂිදෙනසේක; එහෙත් කවරෙක්වත් උන්වහන්සේගේ සාක්ෂිය පිළිගන්නේ නැත.

33 උන්වහන්සේගේ සාක්ෂිය පිළිගත් තැනැත්තේ දෙවියන්වහන්සේ සැබැවන්න බවට මුද්‍රාව තබා තිබේ.

34 මක්නිසාද දෙවියන්වහන්සේ විසින් එවනලද තැනැත්වහන්සේ දෙවියන්වහන්සේගේ වචන කථාකරනසේක. කුමක්හෙයින්ද දෙවියන්වහන්සේ මිමමක් සහිතව ආත්මයාණන් නොදෙනසේක.

35 පියාණන්වහන්සේ පුත්‍රයාණන්ට ප්‍රේමකරනසේක, සියල්ල උන් වහන්සේ අතට භාරදී තිබේ.

36 පුත්‍රයාණන් කෙරෙහි අදහන්නාට සදාකාල ජීවනය ඇත; නුමුත් පුත්‍රයාණන්ට කිකරු නොවන්නා ජීවනය නොදක්නේය, දෙවියන්වහන්සේගේ උදහස ඔහු කෙරෙහි පවතියි.

පරිච්ඡේදය 4

එබැවින් (යේසුස්වහන්සේගේ ගෝලයන් මිස උන්වහන්සේම බව්නිස්ම නොකළ නුමුත්)

2 උන්වහන්සේ යොහන්ට වඩා ගෝලයන් සාදාගෙන් බව්නිස්මකරනසේකැයි ඵරිසිවරුන්ට ආරංචිවූ බව ස්වාමීන්වහන්සේ දැනගත් කල,

3 යුදය අත්හැර නැවත ගලිලයට ගියසේක.

4 උන්වහන්සේ සමාරිය මැදින් යන්ට ඔනෑ බැවින්,

5 යාකොබ තමාගේ පුත්‍රවූ යෝසෙප්ට දුන් බිම් කොටස ළඟ තිබෙන සිබාර් නම් සමාරියේ නුවරකට පැමිණිසේක.

6 එහි යාකොබගේ ලීද තිබුණේය. යේසුස්වහන්සේ ගමනින් වෙහෙසව සිටියේක, ඒ ආකාරයෙන්ම ලීද ළඟ හිඳගත්සේක. ඒ හවෙති පැය පමණ විය.

7 සමාරියේ ස්ත්‍රියෙක් වතුර අදින්නට ආවාය. මට බොත්ට දෙන්නැයි යේසුස්වහන්සේ ඇට කියේක.

8 මක්නිසාද උන්වහන්සේගේ ගෝලයෝ කැම මිලේට ගන්ට නුවරට ගොස් සිටියෝය.

9 එවිට සමාරිය ස්ත්‍රී උන්වහන්සේට කථාකොට: යුදෙව් කෙනෙක්වූ ඔබ සමාරිය ස්ත්‍රියෙක්වූ මාගෙන් බොත්ට ඉල්ලන්නේ කොහොමදැයි කීවාය. (මක්නිසාද සමාරියයන් සමඟ යුදෙව්වන්ගේ ගනුදෙනුවක් නැත.)

10 යේසුස්වහන්සේ ඇට උත්තරදෙමින්: දෙවියන්වහන්සේගේ දීමනාවත්, මට බොත්ට දෙන්නැයි නුඹට කිවේ කවුද කියාත් නුඹ දැනගත සිටියා නම්, නුඹ ඔහුගෙන් ඉල්ලනවා ඇත, එවිට ඔහු නුඹට ජීවනදායක වතුර දෙනවා ඇතැයි කියේක.

11 ස්ත්‍රීද: ස්වාමිනි, වතුර අදින්නට භාජනයක් ඔබට නැත, ලීදත් ගැඹුරුය. එබැවින් ඒ ජීවනදායක වතුර ඔබට කොයිතැන්ද?

12 ලීද අපට දුන් අපේ පියවූ යාකොබට වඩා ඔබ උතුම්ද? ඔහුද ඔහුගේ පුත්‍රයෝද ඔහුගේ සිවුපාවෝද මෙයින් බිවෝයයි උන්වහන්සේට කීවාය.

13 යේසුස්වහන්සේ උත්තරදෙමින්: මේ වතුර බොන හැමදෙනාට නැවත පිපාසාවන්නේය.

14 නුමුත් මා දෙන වතුරෙන් බොන කවරෙකුට නුමුත් කිසිකලෙක පිපාසා නොවන්නේය; මා ඔහුට දෙන වතුර ඔහු තුළෙහි සදාකාල ජීවනය නික්වෙන්නාවූ වතුර උල්පතක් වන්නේයයි කියේක.

15 ස්ත්‍රීද: ස්වාමිනි, මට පිපාසා නොවන පිණිසත් වතුර අදින්නට මෙපමණ දුර නොඑන පිණිසත් එ වතුර මට දුන මැනවයි කීවාය.

16 ගොස් නුඹ පුරුෂයා කැඳවාගෙන මෙහි එන්නැයි යේසුස්වහන්සේ ඇට කියේක .

17 ස්ත්‍රීද උන්වහන්සේට උත්තරදෙමින්: මට පුරුෂයෙක් නැතැයි කීවාය. යේසුස්වහන්සේ ඇට කියන්නේක: මට පුරුෂයෙක් නැතැයි නුඹ කීවා හරිය.

18 මක්නිසාද නුඹට පුරුෂයන් පස්දෙනෙක් සිටියෝය; නුඹට දැන් සිටින තැනැත්තා නුඹ පුරුෂයා නොවේ. එය නුඹ සැබැලෙස කීවෙහියයි කියේක.

19 ස්ත්‍රී උන්වහන්සේට කියන්නී: ස්වාමිනි, ඔබ අනාගතවක්තෘ කෙනෙකු බව මට පෙනේ.

20 අපගේ පියවරු මේ කන්දේදී නමස්කාරකළෝය; නුමුත් මනුෂ්‍යයන් විසින් නමස්කාරකරන්නට යුතු ස්ථානය යෙරුසලමෙයයි නුඹවහන්සේලා කියන්නහුයයි කීවාය.

21 යේසුස්වහන්සේ ඇට කියනසේක: ස්ත්‍රිය, මා විශ්වාසකරන්න, මේ කන්දේදීවත් යෙරුසලමේදීවත් නුඹලා පියාණන්වහන්සේට නමස්කාර නොකරන කාලය පැමිණෙන්නේය.

22 නුඹලා නමස්කාරකරන්නේ නොදන්නා දේටය. අපි දන්නා දේට නමස්කාරකරමුව. මක්නිසාද ගැලවීම යුදෙව්වරුනගෙන්ය.

23 නුමුත් සැබෑ නමස්කාරකරන්නන් විසින් ආත්මයෙන්ද සැබෑකමෙන්ද පියාණන්වහන්සේට

නමස්කාරකරන කාලය පැමිණෙන්නේය, දැනටම පැමිණ තිබේ. මක්නිසාද පියාණන්වහන්සේ නමන්ට නමස්කාරකරන්නන් වන පිණිස එබඳුවුවන් සොයනසේක.

24 දෙවියන්වහන්සේ ආත්මයකි. උන්වහන්සේට නමස්කාරකරන්නන් විසින් ආත්මයෙන්ද සැබෑකමෙන්ද නමස්කාරකළ යුතුයයි කියේ.

25 ස්ත්‍රී උන්වහන්සේට කථාකොට: (ක්‍රිස්තුස්යයි කියන) මෙයියස්වහන්සේ එන බව දනිමි. උන්වහන්සේ ආවාම සියල්ල අපට දන්වනසේකැයි කීවාය.

26 නුඹ සමඟ කථාකරන්නාවූ මම උන්වහන්සේයයි යේසුස්වහන්සේ ඇට කියේ.

27 එවිට උන්වහන්සේගේ ගෝලයෝ ඇවිත්, උන්වහන්සේ ස්ත්‍රියෙක් සමඟ කථාකරමින් සිටියාට මව්වූවෝය; එහෙත් ඔබ කුමක් සොයනසේද? නොහොත් ඇ සමඟ කථාකරන්නේ මක්නිසාදැයි කිසිවෙක් ඇසුවේ නැත.

28 එකල ස්ත්‍රී තමාගේ කළය තබා නුවරට ගොස්:

29 මා කළ සියල්ල මට කීවා වූ මනුෂ්‍යයෙකු බලන්ට එන්න. ඒ ක්‍රිස්තුස්වහන්සේදෝහෝයි මනුෂ්‍යයන්ට කීවාය.

30 එවිට ඔව්හු නුවරින් පිටත්ව උන්වහන්සේ වෙතට ආවෝය.

31 ඒ අතර ගෝලයෝ කථාකොට: රබ්බි, කැව මැනවයි උන්වහන්සේගෙන් ඉල්ලා සිටියෝය.

32 නුමුත් උන්වහන්සේ: නුඹලා නොදන්නා කුමක් කන්නට මට තිබේයයි ඔවුන්ට කියේ.

33 එබැවින්: කවුරුවත් උන්වහන්සේට කැම ගෙනාවාදෝ කියා ගෝලයෝ එකිනෙකා කථාකරගත්තෝය.

34 යේසුස්වහන්සේද: මාගේ කැම නම් මා එවූ තැනන්වහන්සේගේ කැමැත්තකොට උන්වහන්සේගේ වැඩ ඉෂ්ට කිරීමය.

35 තව සාරමසක් ගිය කල ගොයමි කපන කාලය පැමිණෙන්නේයයි නුඹලා කියනවා නොවේද? මම නුඹලාට කියමි-නුඹලාගේ ඇස් ඔසවා කුඹුරු දෙසට යොමා, ගොයමි දැනටම කැපීමට පැහි තිබෙන බව බලන්න.

36 වපුරන්නාත් කපන්නාත් එක්ව සන්නේෂවන පිණිස, කපන්නා කුලී ලැබ සදාකාල ජීවනයට අස්වැන්න එකතුකරගන්නේය.

37 මක්නිසාද: එක්කෙනෙක් වපුරන්නේය, වෙන කෙනෙක් කපන්නේය යන කිම මෙයින් සැබෑවේ.

38 නුඹලා විසින් වැඩ නොකළ ගොයමි කපන්ට මම නුඹලා යැවීමි. අන්‍යයෝ වැඩකළෝය, නුඹලා ඔවුන්ගේ වැඩට පැමින්නෝයයි කියේ.

39 මා කළ සියල්ල උන්වහන්සේ මට කියේකැයි සාක්ෂිදුන් ස්ත්‍රියගේ වචන නිසා ඒ නුවර සමාරියයන්ගෙන් බොහෝ දෙනෙක් උන්වහන්සේ කෙරෙහි අදහාගත්තෝය.

40 එවිට සමාරියවරු උන්වහන්සේ ළඟට ඇවිත්, තමුන් සමඟ නවතින ලෙස උන්වහන්සේගෙන් ඉල්ලුවෝය. උන්වහන්සේ දෙදවසක් එහි නැවතුණුසේක.

41 වෙනත් බොහෝ දෙනෙක් උන්වහන්සේගේ වචන නිසා අදහා,

42 ස්ත්‍රියට කථාකොට: අප දැන් අදහන්නේ නුඹෙ කිම නිසා නොවේ. මක්නිසාද අපිම අසා, සැබෑවටම මුත්වහන්සේ ලෝකයාගේ ගැළවුමකාරයාණන් බව දනිමුයයි කීවෝය.

43 ඒ දෙදවසට පසු උන්වහන්සේ එතැනින් පිටත්ව ගලිලයට ගියසේක.

44 මක්නිසාද අනාගතවක්තෘ කෙනෙකුට තමාගේම රටේදී ගෞරව නැතැයි යේසුස්වහන්සේම සාක්ෂිදුන්සේක.

45 මෙසේ උන්වහන්සේ ගලිලයට පැමිණි කල, ගලිලයෝ මංගල්‍යයේදී උන්වහන්සේ විසින් යෙරුසලමෙහි කළ සියල්ල දැක උන්වහන්සේ පිළිගත්තෝය. මක්නිසාද ඔව්හුද මංගල්‍යයට පැමිණියෝය.

46 එවිට උන්වහන්සේ තමන් විසින් වතුරෙන් මුද්‍රිකපානය සෑදුවා වූ ගලිලයේ කානා නුවරට නැවත පැමිණියේක. කපර්ණවුමෙහි රෝගීවූ පුත්‍රයෙකු ඇති එක්තරා ඇමතියෙක් සිටියේය.

47 ඔහු යේසුස්වහන්සේ යුදයේ සිට ගලිලයට ඇවිත් සිටින බව අසා, උන්වහන්සේ ළඟට ගොස්, ඇවිත් තමාගේ පුත්‍රයා සුවකරන ලෙස උන්වහන්සේගෙන් ඉල්ලුවේය; මක්නිසාද ඔහු

මරණාසන්නව සිටියේය.

48 යේසුස්වහන්සේ ඔහුට කථාකොට: නුඹලා ලකුණුද පුද්ගලිකව නුදුටුවොත් කිසිසේත් විශ්වාසකරන්නේ නැතැයි ඔහුට කීසේක.

49 ස්වාමිනි, මාගේ දරුවා නසින්නට පළමුවෙන් අව මැනවයි ඇමතියා කීවේය.

50 යේසුස්වහන්සේද: යන්න, නුඹේ පුත්‍රයා ජීවත්ව සිටියයි ඔහුට කීසේක. ඒ මනුෂ්‍යයා තමාට යේසුස්වහන්සේ කී වචනය විශ්වාසකරගෙන ගියේය.

51 ඔහු යන කල ඔහුගේ දාසයෝ ඔහු පෙරමගට ඇවිත් ඔහුගේ පුත්‍රයා ජීවත්ව සිටියයි ඔහුට කීවේය.

52 එවිට ඔහුට සුවවෙන්නට පටන්ගත්තේ කොයි පැයේදීදැයි ඔහු ඔවුන්ගෙන් විචාළේය. ඊයේ සත්වෙනි පැයේදී උණ බැස්සේයයි ඔවුහු ඔහුට කීවේය.

53 නුඹේ පුත්‍රයා ජීවත්ව සිටියයි යේසුස්වහන්සේ තමාට කී පැය එයමයයි පියා දැන, ඔහුද ඔහුගේ ගෙයි සියල්ලෝද අදහාගත්තේය.

54 මේ වනාහි යේසුස්වහන්සේ යුදයේ සිට ගලීලයට පැමිණි පසු කළාවූ දෙවෙනි හාස්තමය.

පරිච්ඡේදය 5

1 ඉන්පසු යුදෙව්වරුන්ගේ මංගල්‍යයක් විය; යේසුස්වහන්සේද යෙරුසලමට ගියසේක.

2 යෙරුසලමෙහි බැටළුවෙකු ලෙස හෙබ්‍රෙව් භාෂාවෙන් බෙතෙස්දා නම්වූ මණ්ඩප පහක් ඇති පොකුණක් තිබේ.

3 ඒවායේ අන්ධයෝය, කොරුය, වියළි අවයව ඇත්තෝය යන රෝගීන් සමූහයක් ඔත්පළව උන්නේය.

4 (දේවදූතයෙක් බැස පොකුණේ වතුර කැලඹීමක් හතරවෙනි පදය සමහර පිටපත් වල ඇත.)

5 තිස්අට අවුරුද්දක් දුර්වලකමෙන් පීඩිතවූ එක්තරා මනුෂ්‍යයෙක් එහි සිටියේය.

6 ඔහු ඔත්පළව ඉන්නවා යේසුස්වහන්සේ දැක, ඔහු දැනට බොහෝ කලක සිට ඒ ආකාරව සිටි බව දැන: නුඹ සුවය ලබන්නට කැමැත්තෙහිදැයි ඔහුගෙන් ඇසූසේක.

7 රෝගියා උන්වහන්සේට උත්තරදෙමින්: ස්වාමිනි, වතුර කැලඹෙනකල මා පොකුණට බස්වන්නට කිසිවෙක් මට නැත. මා යන කල වෙන කෙනෙක් මට පළමුවෙන් බසින්නේයයි කීවේය.

8 නැගිට නුඹේ යහන රැගෙන යන්නැයි යේසුස්වහන්සේ ඔහුට කීසේක.

9 එකෙණෙහිම ඒ මනුෂ්‍යයා සුවපත්ව, තමාගේ යහන රැගෙන ගියේය.

10 ඒ දවස සබත් දවසය. එහෙයින් යුදෙව්වරු: අද සබත් දවසය, යහන රැගෙන යන්නට යුතු නැතැයි සුවකරනු ලැබූ මනුෂ්‍යයාට කීවේය.

11 නුමුත් ඔහු ඔවුන්ට උත්තරදෙමින්: මා සුවකළ නැතැත්තේම-නුඹේ යහන රැගෙන යන්නැයි මට කීසේකැයි කීවේය.

12 නුඹේ යහන රැගෙන යන්නැයි නුඹට කී මනුෂ්‍යයා කවුදැයි ඔවුහු ඔහුගෙන් ඇසූවේය.

13 ඒ ස්ථානයේ සමූහයක් සිටි බැවින් යේසුස්වහන්සේ අහස්ව ගොස් සිටියේක; එබැවින් සුවකරනු ලැබූ මනුෂ්‍යයා උන්වහන්සේ කවුද කියා දැන නොගත්තේය.

14 ඉන්පසු යේසුස්වහන්සේ දේවමාළිගාවේදී ඔහු දැක: බලන්න, නුඹ සුවය ලැබුවෙහිය. නුඹට මීට වඩා තරකක් සිදු නොවන පිණිස, තවත් පව නොකරන්නැයි ඔහුට කීසේක.

15 ඒ මනුෂ්‍යයා ගොස් යේසුස්වහන්සේ විසින් තමාට සුවකළ බව යුදෙව්වරුන්ට දැන්වීය.

16 යේසුස්වහන්සේ මේ දේ සබත් දවසේදී කළ නිසා යුදෙව්වරු උන්වහන්සේට පීඩාකළෝය.

17 නුමුත් යේසුස්වහන්සේ ඔවුන්ට උත්තරදෙමින්: මාගේ පියාණන්වහන්සේ මේ දක්වාම ක්‍රියාකරනසේක, මමත් ක්‍රියාකරමිනි කීසේක.

18 එබැවින් උන්වහන්සේ සබත් කඩකළා පමණක් නොව, දෙවියන්වහන්සේ තමන්ගේම පියාණෝයයි කියමින්, තමන් දෙවියන්වහන්සේ හා සමානකරගත් නිසා, යුදෙව්වරු උන්වහන්සේ මරන්නට වඩ වඩා සෙවූවේය.

- 19 එබැවින් යේසුස්වහන්සේ උත්තරදෙමින්: සැබවක් සැබවක් නුඹලාට කියමි-පියාණන්වහන්සේ යමක් කරනවා පුත්‍රයා දක්නේද ඒ දේ මිස තනියම කිසිවක් කරන්ට ඔහුට බැරිය. මක්නිසාද උන්වහන්සේ යමක් කරන සේක්ද පුත්‍රයාත් ඒ දේ එසේම කරන්නේය.
- 20 කුමක්හෙයිනිද පියාණන්වහන්සේ පුත්‍රයාට ප්‍රේමකරනසේක, තමන්වහන්සේ කරන්නාවූ සියල්ල ඔහුට පෙන්වනසේක. නුඹලා මව්තවන පිණිස මීට වඩා මහත් ක්‍රියාවලත් ඔහුට පෙන්වනසේක.
- 21 මක්නිසාද පියාණන්වහන්සේ මළවුන් නැගූවා ජීවත්කරන්නාක්මෙන් පුත්‍රයාත් තමන් කැමතිවුවත් ජීවත්කරන්නේය.
- 22 තවද සියල්ලත් විසින් පියාණන්වහන්සේට ගෞරවකරන්නාක් මෙන්ම පුත්‍රයාටත් ගෞරවකරන පිණිස,
- 23 පියාණන්වහන්සේ කවරෙකුවත් විනිශ්චය නොකොට සියලු විනිශ්චයම පුත්‍රයාටදී තිබේ. පුත්‍රයාට ගෞරව නොකරන්නා ඔහු එවූ පියාණන්වහන්සේටත් ගෞරව නොකරයි.
- 24 සැබවක් සැබවක් නුඹලාට කියමි-මාගේ වචනය අසා, මා එවූ තැනන්වහන්සේ අදහන්නාට සදාකාල ජීවනය තිබේ, ඔහු විනිශ්චයට පත්නොව, මරණය කෙරෙන් ජීවනයට පැමිණ සිටියි.
- 25 සැබවක් සැබවක් නුඹලාට කියමි-දෙවියන්වහන්සේගේ පුත්‍රයාගේ හඬ මළවුන්ට ඇසෙන පැය පැමිණෙන්නේය, දැනුත් පැමිණ තිබේ; අසන අය ජීවත්වන්නෝය.
- 26 මක්නිසාද පියාණන්වහන්සේ තමන් තුළම ජීවනය ඇතුළු සිටින්නාක්මෙන් පුත්‍රයාටත් තමන් තුළම ජීවනය ඇතුළු සිටින්නට උන්වහන්සේ වරය දුන්නේය.
- 27 ඔහු මනුෂ්‍ය පුත්‍රයා බැවින් විනිශ්චයකරන්ටද බලය දුන්නේය.
- 28 මේ ගැන මව්ත නොවෙන්න. මක්නිසාද සොහොන්ගෙවල්හි සිටින සියල්ලන්ට ඔහුගේ හඬ ඇසෙන පැය පැමිණ,
- 29 යහපත්කම කළාහු ජීවනයේ නැවත-නැගිටීමටත් නපුරුකම කළාහු විනිශ්චයේ නැවත-නැගිටීමටත් පිටත්ව එන්නෝය.
- 30 මට තනියම කිසිවක් කරන්ට නුපුළුවන. මම අසන පරිද්දෙන්ම විනිශ්චය කරමි. මාගේ විනිශ්චය ධර්මිෂ්ඨය; මක්නිසාද මාගේම කැමැත්ත නොව මා එවූ තැනැන්වහන්සේගේ කැමැත්ත සොයමි.
- 31 මම මා ගැනම සාක්ෂිදෙම නම, මාගේ සාක්ෂිය සැබෑ නොවේ.
- 32 මා ගැන සාක්ෂිදෙන්නේ වෙන කෙනෙක්ය; උන්වහන්සේ විසින් මා ගැන දෙන සාක්ෂිය සැබෑ බව දනිමි.
- 33 නුඹලා යොහන් ළඟට මනුෂ්‍යයන් යැවූහුය, ඔහු සත්‍යතාව ගැන සාක්ෂිදුන්නේය.
- 34 එහෙත් මා ලබන සාක්ෂිය මනුෂ්‍යයන්ගෙන් නොවේ. එසේ වුවත් නුඹලා ගැළවෙන පිණිස මේ දේ කියමි.
- 35 ඔහු ඇවිලෙන්නාවූ බබළන්නාවූ පහතව සිටියේය. නුඹලාද කාලයක් ඔහුගේ එළියෙහි ප්‍රීතිමත්වන්ට කැමැතිව සිටියහුය.
- 36 නුමුත් මට ඇත්තාවූ සාක්ෂිය යොහන්ගේ සාක්ෂියට වඩා උතුම්ය. මක්නිසාද මා විසින් ඉෂ්ටකරන පිණිස පියාණන්වහන්සේ මට භාරදුන්නාවූ මා කරන්නාවූ වැඩම, පියාණන්වහන්සේ මා එවූ බවට මා ගැන සාක්ෂිදෙයි.
- 37 තවද මා එවූ පියාණන්වහන්සේම මා ගැන සාක්ෂිදුන්නේය. නුඹලා කිසිකලක උන්වහන්සේගේ හඬ ඇසුවේවත් උන්වහන්සේගේ රූපාකාරය දුටුවේවත් නැත.
- 38 උන්වහන්සේගේ වචනය නුඹලා තුළ පවතින්නෙත් නැත. මක්නිසාද උන්වහන්සේ විසින් එවනලද තැනැත්තා නුඹලා විශ්වාසකරන්නේ නැත.
- 39 ලියවිලිවල සදාකාල ජීවනය ඇත්තේයයි නුඹලා සිතන බැවින් නුඹලා ඒවා සොයන්නාහුය; ඒවා මා ගැන සාක්ෂිදෙයි;
- 40 නුමුත් නුඹලා ජීවනය ලබන පිණිස මා ළඟට එන්ට කැමැති නැත.
- 41 මම මනුෂ්‍යයන්ගෙන් ගෞරවය නොලබමි.
- 42 නුමුත් නුඹලා අඳුනමි, දෙවියන්වහන්සේ කෙරෙහි ප්‍රේමය නුඹලා තුළ නැති බව දනිමි.

- 43 මම මාගේ පියාණන්වහන්සේගේ නාමයෙන් ඇවිත් සිටිමි, නුමුත් නුඹලා මා පිළිගන්නේ නැත. වෙන කෙනෙක් තමාගේම නාමයෙන් එන්නේ නම්, නුඹලා ඔහු පිළිගන්නවා ඇත.
- 44 එකම දෙවියන්වහන්සේ කෙරෙන් පැමිණෙන ගෞරවය නොසොයා, එකිනෙකාගෙන් ගෞරවය ලබන්නාවූ නුඹලාට විශ්වාසකරන්නට පුළුවන් කොහොමද?
- 45 පියාණන්වහන්සේ ඉදිරියෙහි මම නුඹලාට වරද තබන්නෙමියි නොසිතන්න. නුඹලාට වරද තබන කෙනෙක් ඇත, එනම් මෝසෙස්ය. නුඹලාගේ බලාපොරොත්තුව තබා තිබෙන්නේ ඔහු කෙරෙහිය.
- 46 මක්නිසාද නුඹලා මෝසෙස් විශ්වාසකරනවා නම් මාත් විශ්වාසකරනවා ඇත; කුමක් හෙයිනිද ඔහු මා ගැන ලියුවේය.
- 47 නුමුත් නුඹලා ඔහුගේ ලියවිලි විශ්වාස නොකරනවා නම්, මාගේ වචන විශ්වාසකරන්නේ කොහොමදැයි කීසේක.

පරිච්ඡේදය 6

- 1 ඉන්පසු යේසුස්වහන්සේ ගලීලයේ මුහුද වන තිබේරියස් මුහුදෙන් එගොඩට ගියසේක.
- 2 මහත් සමූහයක් උන්වහන්සේ අනුව ගියෝය, මක්නිසාද රෝගීන් කෙරෙහි උන්වහන්සේ විසින් දැක්වූ ලකුණු ඔව්හු දුටුවෝය.
- 3 යේසුස්වහන්සේ කන්දට නැගී තමන් ගෝලයන් සමඟ එහි වැඩහුන්නේක.
- 4 යුදෙව්වරුන්ගේ මංගල්යය වූ පාස්කුව ළංව තිබුණේය.
- 5 යේසුස්වහන්සේ ඇස් ඔසවා තමන් ළඟට මහත් සමූහයක් එන බව දැක: මොවුන්ට කන්ට දෙන්නට අපි කොතැනින් රොට් මිලේට ගනිමුදැයි පිලිප්ගෙන් ඇසූසේක.
- 6 තමන් කරන්ට යන්නේ කිමෙක්ද කියා තමන්ම දැනගෙන, ඔහු සෝදිසිකරන පිණිස මෙසේ කීසේක.
- 7 පිලිප් උන්වහන්සේට උත්තරදෙමින්: එකිනෙකාට ටික ටිකවත් ලැබෙන පිණිස මසු දෙසියයක රොට්ත් ඔවුන්ට මදියයි කීවේය.
- 8 උන්වහන්සේගේ ගෝලයන්ගෙන් එක්කෙනෙක්වූ සීමොන් පේත්තස්ගේ සහෝදරවූ අන්දා උන්වහන්සේට කථාකොට:
- 9 යව රොට් පහක්ද කුඩා මසුන් දෙදෙනෙක්ද ඇති ළමයෙක් මෙහි සිටියි. නුමුත් මෙපමණ දෙනෙකුට ඒවා මොකක්දැයි කීවේය.
- 10 මනුෂ්‍යයන් හිඳුවන්නැයි යේසුස්වහන්සේ කීසේක. එතැන්හි බොහෝ තණකොළ තිබුණේය. මෙසේ ගණන් වශයෙන් පන්දහසක් පමණ පුරුෂයෝ හිඳගත්තෝය.
- 11 එවිට යේසුස්වහන්සේ රොට් ගෙන, ස්තූතිකොට, ඉදගෙන උන්නවුන්ට බෙදාදුන්නේක; එසේම මසුන්ගෙන්ද ඔවුන්ට කැමති පමණ දුන්නේක.
- 12 ඔවුන් තෘප්තියට පැමිණි කල: කිසිවක් නැති නොවන පිණිස ඉතිරිවූ කැබෙලි එකතුකරන්නැයි උන්වහන්සේ තමන් ගෝලයන්ට කීසේක.
- 13 මෙසේ මනුෂ්‍යයන් කාලා යව රොට් පහෙන් ඉතිරිවූ කැබෙලි එකතුකොට පැස් දොළොසක් පුරවාගත්තෝය.
- 14 එබැවින් ඒ මනුෂ්‍යයෝ උන්වහන්සේ විසින් කළාවූ මේ භාස්කම දැක: සැබැවටම මුත්වහන්සේ ලෝකයට එන්නාවූ අනාගතවක්තෘමයයි කීවෝය.
- 15 එබැවින් රජකමට පත්කරගන්නා පිණිස තමන්වහන්සේ බලාත්කාරයෙන් අල්ලාගන්ට ඔවුන් එන බව යේසුස්වහන්සේ දැන, නැවත තනියම කන්දට ගියසේක.
- 16 සවස්වූ කල උන්වහන්සේගේ ගෝලයෝ මුහුද ළඟට ගියෝය;
- 17 ඔව්හු ඔරුවකට නැගී මුහුදෙන් එගොඩට කපර්ණවුමට යන පිණිස ගියෝය. එවිට අන්ධකාරවී තිබුණේය, ඒතාක්ම යේසුස්වහන්සේ ඔවුන් ළඟට ඇවිත් සිටියේ නැත.
- 18 තද හුළඟක් ගැසූ බැවින් මුහුද කැලඹී කැලඹී තිබුණේය.
- 19 ඔව්හු ගවුටත් පමණ පැදගෙන ගිය කල, යේසුස්වහන්සේ ඔරුව ළඟට මුහුද පිට පයින් එනවා

දැක හයවුවෝය.

20 මමය, හය නොවෙන්නැයි උන්වහන්සේ කීසේක.

21 එබැවින් ඔවුහු උන්වහන්සේ ඔරුවට ගන්ට කැමතිවුවෝය. ඔරුව ඔවුන් යන්ට සිටි තැනට එකෙණෙහිම පැමිණුණේය.

22 පසුවද මුහුද එගොඩ සිටි සමූහයා එහි එකම ඔරුවක් මිස වෙන එකක් නොතිබුණු බවද යේසුස්වහන්සේ තමන් ගෝලයන් සමඟ එහි නොනැගුණු බවද උන්වහන්සේගේ ගෝලයන් පමණක් ගිය බවද දුටුවෝය.

23 (එසේ වුවත් ස්වාමීන්වහන්සේ ස්තුතිකළායින් පසු ඔවුන් රොට් කැවාටු ස්ථානය සම්පයට තිබේරියස්හි සිට ඔරු වගයක් ආවෝය.)

24 එහෙයින් සමූහයෝ යේසුස්වහන්සේවත් උන්වහන්සේගේ ගෝලයන්වත් එහි නැති බව දැනගත් කල, තුමුන් ඔරුවලට නැගී යේසුස්වහන්සේ සොයමින් කපර්ණවුමට ආවෝය.

25 ඔවුහු මුහුදෙන් එගොඩදී උන්වහන්සේ දැක: රබ්බි, ඔබ කොයි වෙලේ මෙතැනට ආසේක්දැයි ඇසුවෝය.

26 යේසුස්වහන්සේ උත්තරදෙමින්: සැබවක් සැබවක් නුඹලාට කියමි- නුඹලා මා සොයන්නේ ලකුණු දුටු නිසා නොව රොට් කා තෘප්තියට පැමිණි නිසාය.

27 නැතිවී යන කැම පිණිස නොව සදාකාල ජීවනයට පවතින්නාවූ කැම පිණිස වැඩකරන්න, එය මනුෂ්‍ය පුත්‍රයා නුඹලාට දෙනසේක. මක්නිසාද පියාණන්වහන්සේ, එනම්, දෙවියන්වහන්සේ විසින් ඔහු මුද්‍රාකොට තිබෙයි කීසේක.

28 එබැවින් ඔවුහු කථාකොට: දෙවියන්වහන්සේගේ වැඩ ඉෂ්ටකරන පිණිස අප විසින් කුමක් කටයුතුදැයි උන්වහන්සේගෙන් ඇසුවෝය.

29 යේසුස්වහන්සේ උත්තරදෙමින්: දෙවියන්වහන්සේගේ වැඩය නම් උන්වහන්සේ විසින් එවූ තැනැත්තා කෙරෙහි නුඹලා විසින් අදහාගැනීමයි කීසේක.

30 එබැවින් ඔවුහු: එසේවී නම් අප විසින් දැක ඔබ විශ්වාසකරන පිණිස ලකුණක් වශයෙන් ඔබ කුමක් කරනසේක්ද? ඔබ මොන වැඩක් කරනසේක්ද?

31 ඔවුන්ට කන පිණිස ස්වර්ගයෙන් කැම දුන්නේයයි ලියා තිබෙන ලෙස අපේ පියවරු වනයේදී මන්නා කැටෝයයි උන්වහන්සේට කීවෝය.

32 එහෙයින් යේසුස්වහන්සේ ඔවුන්ට කියනසේක්: සැබවක් සැබවක් නුඹලාට කියමි- ස්වර්ගයෙන්වූ කැම නුඹලාට දුන්නේ මෝසෙස් නොවේ; නුමුත් ස්වර්ගයෙන් පැමිණෙන සැබැවූ කැම මාගේ පියාණන්වහන්සේ නුඹලාට දෙනසේක.

33 මක්නිසාද දෙවියන්වහන්සේ දෙන කැම නම් ස්වර්ගයෙන් බැස ලෝකයාට ජීවනය දෙන කැමයයි කීසේක.

34 එබැවින් ඔවුහු: ස්වාමීනි, ඒ කැම නිතරම අපට දුන මැනවයි කීවෝය.

35 යේසුස්වහන්සේ ඔවුන්ට කියනසේක්: ජීවනදායක කැම නම් මමය. මා ළඟට එන්නාට බඩගිනි නොවන්නේය, මා කෙරෙහි අදහන්නාට කිසිකලකත් පිපාසා නොවන්නේය.

36 නුමුත් නුඹලා මා දැකත් අදහන්නේ නැතැයි මම නුඹලාට කීමි.

37 පියාණන්වහන්සේ මට දෙන සියල්ලෝම මා වෙතට එන්නෝය; මා ළඟට එන තැනැත්තා මා විසින් කිසිසේත් අහක දමන්නේ නැත.

38 මක්නිසාද මා ස්වර්ගයෙන් බැස ආවේ මාගේ කැමැත්ත නොව මා එවූ තැනැත්වහන්සේගේ කැමැත්ත කරන පිණිසය.

39 මා එවූ තැනැත්වහන්සේගේ කැමැත්ත නම් උන්වහන්සේ මට දුන් සියල්ලෙන් කිසිවක් නැතිවෙන්නට නැර මා විසින් අත්තිම දවසේදී එය නැගුටුවීමය.

40 මක්නිසාද මාගේ පියාණන්වහන්සේගේ කැමැත්ත නම්, පුත්‍රයාණන් බලා, ඔහු කෙරෙහි අදහන්නාවූ සැමදෙනම සදාකාල ජීවනය ලැබීමය; මමද අත්තිම දවසේදී ඔහු නැගුටුවන්නෙමි කීසේක.

41 එබැවින්: ස්වර්ගයෙන් බැස්සාවූ කැම මමයයි උන්වහන්සේ කී නිසා යුදෙව්වරු උන්වහන්සේ ගැන කොඳුරමින්-

- 42 මොහු යෝසෙප්ගේ පුත්‍ර වූ යේසුස් නොවේද? අපි මොහුගේ මවුපියන් අඳුනමු; මම ස්වර්ගයෙන් බැස්සෙමිනි මොහු දැන් කියන්නේ කොහොමදැයි කීවේය.
- 43 යේසුස්වහන්සේ ඔවුන්ට උන්වරදෙමින්: නුඹලා අතරෙහි නොකොඳුරන්න.
- 44 මා එවූ පියාණන්වහන්සේ විසින් අදිනු ලැබූ කෙනෙකුට මිස වෙන කිසිවෙකුට මා ළඟට එන්ට බැරිය. මම අන්තිම දවසේදී ඔහු නැගුටුවන්නෙමි.
- 45 සියල්ලෝම දෙවියන්වහන්සේ විසින් උගන්වනු ලබන්නෝයයි අනාගතවක්තෘවරුන්ගේ ලියවිලිවල ලියා තිබේ. පියාණන්වහන්සේගෙන් අසා ඉගෙනගත් සියල්ලෝම මා ළඟට එති.
- 46 එසේවි නුමුත් දෙවියන්වහන්සේ වෙතින් ආ තැනැත්තා මිස අන් කිසිවෙක් පියාණන්වහන්සේ නුදුටුවේය, ඔහු වනාහි පියාණන්වහන්සේ දුටුවේය.
- 47 සැබවක් සැබවක් නුඹලාට කියමි-අදහන්නාට සදාකාල ජීවනය ඇත්තේය.
- 48 ජීවනදායක කෑම මමය.
- 49 නුඹලාගේ පියවරු වනයේදී මන්නා කැවේය, නුමුත් ඔව්හු මලෝය.
- 50 මේ කෑම නම්, එයින් කන කවුරු නුමුත් නොමැරෙන පිණිස ස්වර්ගයෙන් බැස එන්නාවූ කෑමය.
- 51 ස්වර්ගයෙන් බැස ආවා වූ ජීවනදායක කෑම මමය. යමෙක් මේ කෑමෙන් කැවෙත් ඔහු සදාකල් ජීවත්වන්නේය. එසේය, ලෝකයාගේ ජීවනය පිණිස මා විසින් දෙන්නාවූ කෑම නම් මාගේ මාංසයයි කියේක.
- 52 එබැවින් යුදෙව්වරු ඔවුනොවුන් අතරේ වාදකරමින්: කන පිණිස තමාගේ මාංසය අපට දෙන්නට මොහුට පුළුවන් කොහොමදැයි කීවේය.
- 53 ඒ නිසා යේසුස්වහන්සේ ඔවුන්ට කියනසේක්: සැබවක් සැබවක් නුඹලාට කියමි- නුඹලා මනුෂ්‍ය පුත්‍රයාගේ මාංස නොකනවා නම්, ඔහුගේ ලේ නොබොනවා නම්, නුඹලා තුළම ජීවනය නැත.
- 54 මාගේ මාංසය කන්නාවූ මාගේ ලේ බොන්නාවූ අයට සදාකාල ජීවනය ඇත; මම අන්තිම දවසේදී ඔහු නැගුටුවන්නෙමි.
- 55 මක්නිසාද මාගේ මාංසය සැබෑවූ කෑමය, මාගේ ලේ සැබෑවූ බීමය.
- 56 මාගේ මාංසය කන්නාවූ මාගේ ලේ බොන්නාවූ තැනැත්තේ මා තුළෙහි පවතියි, මමද ඔහු තුළෙහි පවතියි.
- 57 ජීවමාන පියාණන්වහන්සේ මා එවූවාක්මෙන්ද මා පියාණන්වහන්සේ නිසා ජීවත්වන්නාක්මෙන්ද මා කන තැනැත්තේ මා නිසා ජීවත්වන්නේය.
- 58 ස්වර්ගයෙන් බැස ආවා වූ කෑම මේය. පියවරුන් කාලා මැරුණාක්මෙන් නොව, මේ කෑම කන තැනැත්තේ සදාකල් ජීවත්වන්නේයයි කියේක.
- 59 උන්වහන්සේ කපර්ණවුමේ උගන්වමින් සිටියේක්, මේ කාරණා සිතගෝගයේදී කියේක.
- 60 එබැවින් උන්වහන්සේගේ ගෝලයන්ගෙන් බොහෝ දෙනෙක් ඒ අසා: මේක තද කීමක්ය; ඒක අසන්ට පුළුවන් කාටදැයි කීවේය.
- 61 ගෝලයන් ඒ ගැන කොඳුරන බව යේසුස්වහන්සේ තමන් තුළ දැන, ඔවුන්ට කියනසේක්:
- 62 මේක නුඹලාට බාධාවක්ද? එසේ නම් මනුෂ්‍ය පුත්‍රයා පෙර සිටිය තැනට නගිනවා නුඹලා දුටුවොත් කීමෙක්ද?
- 63 ජීවත්කරන්නේ ආත්මයය; මාංසයෙන් කිසි ප්‍රයෝජනයක් නැත. මා නුඹලාට කී වචන ආත්මයද ජීවනයද වෙයි.
- 64 නුමුත් විශ්වාස නොකරන සමහරෙක් නුඹලා අතරෙහි සිටිති කියේක. මක්නිසාද විශ්වාස නොකරන්නෝ කවුරුද කියාත් තමන්වහන්සේ පාවාදෙන්නට සිටියේ කවුද කියාත් යේසුස්වහන්සේ මුල පටන් දැනගෙන සිටියේක.
- 65 එහෙයින් උන්වහන්සේ කියනසේක්: මාගේ පියාණන්වහන්සේගෙන් බලය ලැබූ කෙනෙකුට මිස අන් කිසිවෙකුට මා වෙතට එන්ට බැරි බව නුඹලාට කීවෙමි කියේක.
- 66 මේ නිසා එවක් පටන් උන්වහන්සේගේ ගෝලයන්ගෙන් බොහෝ දෙනෙක් පසුබටවී, උන්වහන්සේ සමඟ තවත් නොහැසුරුණෝය.
- 67 නුඹලාත් අහක්ව යන්ට කැමතිදැයි යේසුස්වහන්සේ දොළොසගෙන් ඇසූසේක.
- 68 සිමොන් පේත්‍රස් උන්වහන්සේට උන්වරදෙමින්: ස්වාමිනි, අපි කා ළඟට යමුද? සදාකාල

ජීවනයේ වචන ඔබවහන්සේට ඇත්තේය.

69 අපිද ඔබ දෙවියන්වහන්සේගේ ගුද්ධ තැනන්වහන්සේ බව විශ්වාසකරගෙන දැනගෙන සිටිමුයයි කීවෙය.

70 යේසුස්වහන්සේ ඔවුන්ට උත්තරදෙමින්: මා විසින් නුඹලා දොළොස්දෙනා තෝරාගන්නා නොවේද? නුමුත් නුඹලාගෙන් එක්කෙනෙක් යක්ෂයෙක්යයි කීසේක.

71 මෙසේ කීවේ සීමොන් ඉස්කාරියෝගේ පුත්‍රවූ යුදස් ගැනය, මක්නිසාද දොළොස්දෙනාගෙන් එක්කෙනෙක්වූ ඔහු උන්වහන්සේ පාවාදෙන්නට සිටියේය.

පරිච්ඡේදය 7

1 ඉන්පසු යේසුස්වහන්සේ ගලීලයෙහි සංචාරණයකළසේක. මක්නිසාද යුදෙව්වරු උන්වහන්සේ මරන්නට සෙවූ බැවින් උන්වහන්සේ යුදයෙහි සංචාරණයකරන්නට නොකැමැතිවූසේක.

2 එකල යුදෙව්වරුන්ගේ කුඩාරම් මංගල්යය ළංව තිබුණේය.

3 ඒ නිසා උන්වහන්සේගේ සහෝදරයෝ කථාකොට: නුඹ කරන ක්‍රියා නුඹේ ගෝලයන් විසින්ද දකින පිණිස මෙයින් පිටත්ව යුදයට යන්න.

4 මක්නිසාද ප්‍රසිද්ධවෙන්ට කැමති කිසිවෙක් කිසිදෙයක් රහසින් කරන්නේ නැත. නුඹ මේ දේ කරනවා නම් නුඹ ලෝකයට ප්‍රකාශවෙන්නැයි කීවෝය.

5 මක්නිසාද උන්වහන්සේගේ සහෝදරයන් පවා උන්වහන්සේ කෙරෙහි අදහා ගත්තේ නැත.

6 එබැවින් යේසුස්වහන්සේ ඔවුන්ට කියනසේක්: මාගේ කාලය තවම පැමුණුණේ නැත; නුඹලාගේ කාලය නිතර සූදානම්ව තිබේ.

7 නුඹලාට වෛරකරන්නට ලෝකයාට බැරිය; නුමුත් ඔවුන්ගේ ක්‍රියා නපුරු බවට මා විසින් සාක්ෂිදෙන බැවින් ඔව්හු මට වෛරකරති.

8 නුඹලා මංගල්යයට යන්න. මාගේ කාලය තවම සම්පූර්ණනුච්ඡි හෙයින් මේ මංගල්යයට දැන්ම නොයමි කීසේක.

9 උන්වහන්සේ මෙසේ ඔවුන්ට කියා, ගලීලයේ නැවතී සිටිසේක.

10 නුමුත් තමන් සහෝදරයන් මංගල්යයට ගියායින් පසු උන්වහන්සේද ප්‍රසිද්ධයෙන් නොව රහසින් මෙන් මංගල්යයට ගියසේක.

11 එකල යුදෙව්වරු මංගල්යයේදී උන්වහන්සේ සොයමින්: ඔහු කොතැන්හිදැයි ඇසුවෝය.

12 සමූහයන් අතරේ උන්වහන්සේ ගැන මහත් කෙදිරීමක් විය. සමහරෙක්: ඔහු සත්පුරුෂයෙකැයි කීවෝය; සමහරෙක්: එසේ නොවේ, ඔහු සමූහයා මුළු කරන්නේයයි කීවෝය.

13 එසේ වුවත් යුදෙව්වරුන්ට හය නිසා කිසිවෙක් උන්වහන්සේ ගැන ප්‍රසිද්ධයෙන් කථාකෙළේ නැත.

14 නුමුත් මංගල්යය මැදදී යේසුස්වහන්සේ දේවමාළිගාවට ගොස් ඉගැන්වූසේක.

15 එබැවින් යුදෙව්වරු මව්තව: කිසිකලක ඉගෙන නොගන්නාවූ මොහු ලියවිලි දන්නේ කොහොමදැයි කීවෝය.

16 එහෙයින් යේසුස්වහන්සේ ඔවුන්ට උත්තරදෙමින්: මාගේ ඉගැන්වීම මාගේ නොව මා එවූ තැනන්වහන්සේගේය.

17 යමෙක් උන්වහන්සේගේ කැමැත්ත කරන්නට කැමති නම්, ඔහු ඒ ඉගැන්වීම දෙවියන්වහන්සේගෙන් වූ ඉගැන්වීමක්ද නොහොත් මා විසින් උපදවා කියනවාදැයි දැනගන්නේය.

18 තමාම උපදවන දේ කියන්නා තමාගේම ගෞරවය සොයයි. නුමුත් තමා එවූ තැනන්වහන්සේගේ ගෞරවය සොයන්නා සැබැවූ කෙනෙක්ය, ඔහු තුළ අධර්මීෂ්ඨයෙකුක් නැත.

19 මෝසෙස් නුඹලාට ව්‍යවස්ථාව දුන්නා නොවේද? එහෙත් නුඹලාගෙන් කිසිවෙක් ව්‍යවස්ථාව නොපවත්වයි. මා මරන්නට සොයන්නේ මක්නිසාදැයි කීසේක.

20 සමූහයා උත්තරදෙමින්: නුඹට යක්ෂයෙක් ආවේගව සිටී. නුඹ මරන්නට සොයන්නේ කවුදැයි කීවෝය.

21 යේසුස්වහන්සේ ඔවුන්ට උත්තරදෙමින්: එක් ක්‍රියාවක් කෙළෙමි, ඊට නුඹලා සියල්ලෝම

මව්තව සිටිති.

22 මෝසෙස් වර්මජේදනය නුඹලාට දී තිබේ; (නුමුත් ඒක මෝසෙස්ගෙන් නොව පියවරුන්ගෙන්ය.) නුඹලා සබත් දවසේදී මනුෂ්‍යයෙකු වර්මජේදනයකරති.

23 මෝසෙස්ගේ ව්‍යවස්ථාව කඩ නොවන පිණිස මනුෂ්‍යයෙක් සබත් දවසේදී වර්මජේදනය ලබන්නේ නම්, සබත් දවසේදී මනුෂ්‍යයෙකු සමපූර්ණයෙන් සුවකළාට නුඹලා මා කෙරේ කෝපවූද?

24 පෙනීමේ හැටියට විනිශ්චය නොකරන්න, ධාර්මික විනිශ්චයෙන් විනිශ්චය කරන්නැයි කියේක.

25 එබැවින් යෙරුසලම වාසීන්ගෙන් සමහරු කියන්නෝ: ඔවුන් මරන්ට සොයන්නේ මොහු නොවේද?

26 එහෙත් ඔහු ප්‍රසිද්ධයෙන් කථාකරයි, ඔව්හු කිසි දෙයක් ඔහුට නොකියති. මොහු ක්‍රිස්තුස්වහන්සේ බව මුලාදැනිහු සැබැවටම දැනගෙන සිටිනවාදෝ?

27 එසේ වුවත් මොහු ආවේ කොතැනින්දැයි අපි දනිමුව. නුමුත් ක්‍රිස්තුස්වහන්සේ එන කල උන්වහන්සේ කොතැනින්දැයි කිසිවෙක් දන්නේ නැතැයි කීවෝය.

28 ඒ නිසා යේසුස්වහන්සේ දේවමාළිගාවෙහි උගන්වමින් ශබ්දනගා: නුඹලා මා කවුද කියාත් මම කොතැනින් ආවෙමිද කියාත් දන්නහුය; මම මාගේ කැමැත්තෙන් නායෙමි, නුමුත් මා එවූ තැනත්වහන්සේ සැබෑ කෙනෙක්ය; නුඹලා උන්වහන්සේ අඳුනන්නේ නැත.

29 මම උන්වහන්සේ අඳුනමි; කුමක්හෙයිනිද මම උන්වහන්සේ කෙරෙන් ආයෙමි, උන්වහන්සේද මා එවූසේකැයි කියේක.

30 එබැවින් ඔව්හු උන්වහන්සේ අල්ලන්ට හැදුවෝය. නුමුත් උන්වහන්සේගේ වෙලාව ඒතාක් පැමුණුණේ නැති බැවින් කිසිවෙක් උන්වහන්සේ පිට අත් නොතැබුවෝය.

31 නුමුත් සමූහයාගෙන් බොහෝ දෙනෙක් උන්වහන්සේ කෙරෙහි අදහාගන්නෝය. තවද ඔව්හු: ක්‍රිස්තුස්වහන්සේ ආ කල මුත්වහන්සේ කළ ලකුණුවලට වඩා උන්වහන්සේ කරනසේක්දැයි කීවෝය.

32 සමූහයා උන්වහන්සේ ගැන මේ දේවල් කියමින් කොඳුරනවා එරිසිවරුන්ට ඇසී, නායක පූජකයෝද එරිසිවරුද උන්වහන්සේ අල්ලන්ට සේවකයන් යැවුවෝය.

33 එබැවින් යේසුස්වහන්සේ කියනසේක්: තව ටික කලක් මම නුඹලා සමඟ සිටිමි, ඉන්පසු මා එවූ තැනත්වහන්සේ ළඟට යමි.

34 නුඹලා මා සොයනවා ඇත, නුමුත් නුඹලාට මා සම්බවෙන්නේ නැත. මා සිටින තැනට එන්ට නුඹලාට නුපුප්වනැයි කියේක.

35 එබැවින් යුදෙව්වරු ඔවුනොවුන් අතරේ කථාකරමින්: මොහු අපට සම්බ නොවෙන්නට කොතැනට යන්නේද? ශ්‍රීකයන් අතරෙහි විසර සිටින්නන් වෙතට ගොස් ශ්‍රීකයන්ට උගන්වනවා ඇද්ද?

36 නුඹලා මා සොයනවා ඇත, නුමුත් නුඹලාට මා සම්බවෙන්නේ නැත; මා සිටින තැනට එන්ට නුඹලාට නුපුප්වන කියා ඔහු කී වචනය කිමෙක්දැයි කීවෝය.

37 මංගල්‍යයේ මහත් දවසවූ අන්තිම දවසේ යේසුස්වහන්සේ නැගිට සිට ශබ්ද පවත්වමින්: යමෙකුට පිපාසා ඇත්නම් ඔහු මා ළඟට ඇවිත් බීවාවේ.

38 මා කෙරෙහි අදහන්නා තුළින් ලියවිල්ලෙහි කියා තිබෙන හැටියට ජීවනදායක වතුර ඇති ගංගා ගලන්නේයයි කියේක.

39 උන්වහන්සේ මෙසේ කීවේ තමන් අදහාගන්නවුන් විසින් ලබන්ට සිටිය ආත්මයාණන් ගැනය. මක්නිසාද යේසුස්වහන්සේ ඒතාක්ම මහිමයට නොපැමිණි බැවින් ඒතාක්ම ආත්මයාණන් නොදෙනලද්දේය.

40 එබැවින් සමූහයාගෙන් සමහරෙක් මේ වචන අසා: සැබැවටම මුත්වහන්සේ අනාගතවක්තෘමයයි කීවෝය.

41 අන් සමහරෙක්: මුත්වහන්සේ ක්‍රිස්තුස්වහන්සේයයි කීවෝය. එහෙත් සමහරෙක්: කිමෙක්ද, ක්‍රිස්තුස්වහන්සේ ගලීලයෙන් එනසේක්ද?

42 ක්‍රිස්තුස්වහන්සේ දාවින්ගේ වංශයෙන්ද දාවින් විසූ ගම වන බෙත්ලෙහෙමෙන්ද එනසේකැයි

ශුද්ධලියවිල්ලෙහි කියා තිබෙනවා නොවේදැයි කීවෝය.

43 මෙසේ උන්වහන්සේ නිසා සමූහයා අතරෙහි හේදයක් හටගත්තේය.

44 ඔවුන්ගෙන් සමහරෙක් උන්වහන්සේ අල්ලන්ට කැමතිවූවෝය; නුමුත් කිසිවෙක් උන්වහන්සේ පිට අත් තැබුවේ නැත.

45 ඉක්බිති සේවකයෝ නායක පූජකයන් සහ ඵරිසිවරුන් ළඟට ආවෝය. නුඹලා ඔහු නොගෙනාවේ මක්නිසාදැයි ඔවුහු ඔවුන්ගෙන් ඇසුවෝය.

46 සේවකයෝ උත්තරදෙමින්: මනුෂ්‍යයෙක් කිසිකලක මෙසේ කපාකළේ නැතැයි කීවෝය.

47 එබැවින් ඵරිසිවරු ඔවුන්ට උත්තරදෙමින්: නුඹලාත් මුළාවෙලාද?

48 මුළාදැනින්ගෙන්වත් ඵරිසිවරුන්ගෙන්වත් යමෙක් ඔහු කෙරෙහි අදහාගත්තේද?

49 නුමුත් ව්‍යවස්ථාව නොදන්නාවූ මේ සමූහයා ශාපලද්දෝයයි කීවෝය.

50 ඔවුන්ගෙන් එක්කෙනෙක්වූ (ඊට ප්‍රථම උන්වහන්සේ ළඟට ගියාවූ) නිකොදේමුස් ඔවුන්ට කථාකොට:

51 යම් මනුෂ්‍යයෙකුගෙන් පළමුකොට නොඅසා, ඔහු කරන්නේ කිමෙක්දැයි ඔහුගෙන්ම නොදැන, අපගේ ව්‍යවස්ථාව ඔහු විනිශ්චයකෙරේදැයි ඔවුන්ට කීවේය.

52 ඔවුහු උත්තරදෙමින්: නුඹත් ගලීලයෙන්ද? ගලීලයෙන් අනාගතවක්තෘ කෙනෙක් නොනැගිටින බව සොයා බලන්නැයි ඔහුට කීවෝය.

53 (මෙම පදය එවිට සියල්ලෝම තම තමුන්ගේ ගෙවලට ගියෝය. ලෙස සමහර පිටපත්වල ඇත.)

පරිච්ඡේදය 8

යේසුස්වහන්සේ ඔලිව කන්දට ගියසේක.

2 උන්වහන්සේ අලුයම දේවමාළිගාවට නැවත ආසේක, මුළු සෙනහ උන්වහන්සේ ළඟට පැමිණියෝය; උන්වහන්සේ වැඩහිඳ ඔවුන්ට ඉගැන්වූසේක.

3 එවිට කාමම්ථ්‍යාවාරය කරද්දී අසූවු ස්ත්‍රියෙක් ලියන්නන් හා ඵරිසිවරුන් විසින් ගෙනැවිත් මැද සිටුවා,

4 උන්වහන්සේට කථාකොට: ආචාරිනි, මේ ස්ත්‍රී කාමම්ථ්‍යාවාරය කරද්දීම අල්ලනලද්දීය.

5 මෙබඳු අය ගල්ගසා මරන්ට මෝසෙස් විසින් ව්‍යවස්ථාවෙහි අපට අණකර තිබේ. නුමුත් ඔබ මැගන කියන්නේ කුමක්දැයි ඔවුහු උන්වහන්සේගෙන් ඇසුවෝය.

6 ඔවුන් මෙසේ ඇසුවේ උන්වහන්සේ පරීක්ෂාකරමින් උන්වහන්සේට වරද තබන්ට කාරණයක් ලබන පිණිසය. නුමුත් යේසුස්වහන්සේ නැමී ඇහිල්ලෙන් බිම ලිවූසේක.

7 ඔවුන් උන්වහන්සේගෙන් අස අසා සිටියදී උන්වහන්සේ කෙලින්වී ඔවුන්ට කථාකොට: නුඹලා අතරෙන් පව් නැත්තා ඇට පළමුකොට ගලක් ගසාවයි කියා,

8 නැවතත් නැමී ඇහිල්ලෙන් බිම ලිවූසේක.

9 ඔවුහු ඒ අසා වැඩිමහල්ලා පටන් බාලයා දක්වා එකිනෙකා පිටතට ගියෝය. යේසුස්වහන්සේ පමණක් එහි සිටිසේක, ස්ත්‍රීද සිටි තැනම මැද සිටියාය.

10 යේසුස්වහන්සේ කෙලින් වී, ස්ත්‍රියට කථාකොට: ඔවුහු කොහේද? කිසිවෙක් නුඹ වරදට පත්කළේ නැද්දැයි ඇසූසේක.

11 ස්වාමිනි, නැතැයි ඇ කීවාය. එවිට යේසුස්වහන්සේ: මමත් නුඹ වරදට පත් නොකරමි. යන්න, මෙතැන් පටන් තවත් පව් නොකරන්නැයි ඇට කීසේක.]

12 එබැවින් යේසුස්වහන්සේ නැවත ඔවුන්ට කථාකරමින්: මම ලෝකයේ ආලෝකයය. මා අනුව එන්නා අන්ධකාරයෙහි නොහැසිර ජීවනයේ ආලෝකය ලබන්නේයයි කීසේක.

13 එබැවින් ඵරිසිවරු: නුඹ නුඹ ගැනම සාක්ෂිදෙන්නෙහිය; නුඹේ සාක්ෂිය සැබෑ නැතැයි උන්වහන්සේට කීවෝය.

14 යේසුස්වහන්සේ ඔවුන්ට උත්තරදෙමින්: මා ගැනම මා සාක්ෂිදෙන්න මාගේ සාක්ෂිය සැබෑය; මක්නිසාද මම කොතැනින් ආයෙමිද කොතැනට යමිදැයි දනිමි; එහෙත් මා එන්නේ කොතැනින්ද

යන්නේ කොතැනටදැයි තුමලා දන්නේ නැත.

15 තුමලා මාංසාකාරයෙන් විනිශ්චයකරවූය; මම කිසිවෙකු විනිශ්චය නොකරමි.

16 තුමුත් මම විනිශ්චයකරම නම් මා තනියම නොව මා සහ මා එවූ පියාණන්වහන්සේත් සිටින බැවින් මාගේ විනිශ්චය සැබෑය.

17 එසේය, මනුෂ්‍යයන් දෙදෙනෙකුගේ සාක්ෂිය සැබෑයයි තුමලාගේ ව්‍යවස්ථාවෙහි ලියා තිබේ.

18 මා ගැන සාක්ෂිදෙන්නේ මමය, මා එවූ පියාණන්වහන්සේද මා ගැන සාක්ෂිදෙනසේකැයි කිසේක.

19 එබැවින් ඔවුහු: තුමෙ පියාණන් කොතැන්හිදැයි උන්වහන්සේගෙන් ඇසුවෝය. සේසුස්වහන්සේ උන්තරදෙමින්: තුමලා මාවත් මාගේ පියාණන්වහන්සේවත් අඳුනන්නේ නැත. තුමලා මා ඇදින්නහු නම් මාගේ පියාණන්වහන්සේත් අඳුනනවා ඇතැයි කිසේක.

20 උන්වහන්සේ දේවමාළිගාවේ උගන්වමින් මුදල් ගබඩාවේදී මේ වචන කිසේක. උන්වහන්සේගේ වෙලාව ඒතාක් නොපැමිණි බැවින් කිසිවෙක් උන්වහන්සේ ඇල්ලුවේ නැත.

21 එබැවින් උන්වහන්සේ නැවත ඔවුන්ට කථාකොට මම අහස්ව යමි, තුමලා මා සොයනවා ඇත, තුමුත් තුමලාගේ පාපයෙහි තුමලා මැරෙනවා ඇත. මා යන ස්ථානයට තුමලාට එන්ට නුපුළුවනැයි කිසේක.

22 එබැවින් යුදෙව්වරු: මා යන ස්ථානයට තුමලාට එන්ට නුපුළුවනැයි මොහු කියන්නේ තමා නසාගන්ට යනවාදැයි කීවෝය.

23 උන්වහන්සේද: තුමලා පහළින් වන්නහුය; මම ඉහළින් වෙමි. තුමලා මේ ලෝකයෙන් වන්නහුය; මම මේ ලෝකයෙන් නොවෙමි.

24 එහෙයින්, තුමලාගේ පාපවල තුමලා මැරෙනවා ඇතැයි තුමලාට කියෙමි. මක්නිසාද ඒ මමයයි තුමලා විශ්වාසකළොත් මිස නැත්නම් තුමලාගේ පාපවල තුමලා මැරෙන්නහුයයි කිසේක.

25 එබැවින් ඔවුහු උන්වහන්සේට කථාකොට: තුම කවුදැයි උන්වහන්සේගෙන් ඇසුවෝය. සේසුස්වහන්සේ: මුල පටන් මා විසින් තුමලාට කථාකළ එකමය.

26 තුමලා ගැන කථාකරන්ටත් විනිශ්චයකරන්ටත් බොහෝ කාරණා මට ඇත්තේය. එසේ වුවත් මා එවූ තැනත්වහන්සේ සත්‍යවාදී කෙනෙක්ය; උන්වහන්සේගෙන් ඇසූ දේ මම ලෝකයාට කියමි කිසේක.

27 උන්වහන්සේ පියාණන්වහන්සේ ගැන ඔවුන්ට කථා කළ බව ඔවුන්ට තේරුණේ නැත.

28 එබැවින් සේසුස්වහන්සේ ඔවුන්ට කියනසේක්: තුමලා මනුෂ්‍ය පුත්‍රයා එසවූ කල, මා ඔහුම බවත් මාගේම කැමැත්තෙන් මා කිසිවක් නොකර මාගේ පියාණන්වහන්සේ මට ඉගැන්වූ ලෙස මේ දේවල් කියන බවත් තුමලා දැනගන්නවා ඇත.

29 මා එවූ තැනත්වහන්සේ මා සමඟ සිටිනසේක; උන්වහන්සේ මා තනියම සිටින්නේ නැරියසේක; මක්නිසාද උන්වහන්සේට ප්‍රසන්නවූ දේවල් මම නිතරම කරමි කිසේක.

30 උන්වහන්සේ මේ කාරණා කියද්දී බොහෝ දෙනෙක් උන්වහන්සේ කෙරෙහි අදහාගත්තෝය.

31 එබැවින් සේසුස්වහන්සේ තමන්ට අදහාගත් යුදෙව්වරුන්ට කියනසේක්: තුමලා මාගේ වචනයෙහි පවතිනවා නම්, සැබැවට තුමලා මාගේ ගෝලයෝය;

32 තුමලා සැබැව දැනගන්නවා ඇත, සැබැවද තුමලා නිදහස්කරන්නේයයි කිසේක.

33 ඔවුහු උන්වහන්සේට උන්තරදෙමින්: අපි ආබ්‍රහමගේ වංශයය, කිසි කලක අපි කිසිවෙකුට වහල් නුණෙමුව. තුමලා නිදහස්වන්නහුයයි තුම කියන්නේ කොහොමදැයි කීවෝය.

34 සේසුස්වහන්සේ ඔවුන්ට උන්තරදෙමින්: සැබවක් සැබවක් තුමලාට කියමි-පව්කරන සියල්ලෝම පාපයාගේ වහල්ලුය.

35 වාලා නිතරම ගෙදර නැවතී නොසිටියි. පුත්‍රයා නිතරම නැවතී සිටියි.

36 එහෙයින් පුත්‍රයා තුමලා නිදහස්කරන්නේ නම් සැබැවින් තුමලා නිදහස්වන්නහුය.

37 තුමලා ආබ්‍රහමගේ වංශය බව දනිමි; එහෙත් තුමලා තුළ නිදහස්ලෙස ක්‍රියාකරන්ට මාගේ වචනයට ඉඩ නැති බැවින්, මා මරන්ට සොයනුය.

38 මාගේ පියාණන්වහන්සේ ළඟදී දුටු දේ මම කියමි. එසේම තුමලාත් තුමලාගේ පියාගෙන් ඇසූ දේ කරනුයයි කිසේක.

39 ඔවුහු උත්තරදෙමින්: අපගේ පියාණෝ ආබ්‍රහමයයි උන්වහන්සේට කීවෝය. යේසුස්වහන්සේ ඔවුන්ට කියනසේක්: තුමලා ආබ්‍රහමගේ දරුවෝ නම් ආබ්‍රහමගේ ක්‍රියා කරන්නහුය.

40 තුමුන් දෙවියන්වහන්සේගෙන් ඇසූ සැබෑව තුමලාට කීවා වූ මනුෂ්‍යයෙක් වන මා මරන්ට දැන් තුමලා සොයනුය. ආබ්‍රහම එසේ නොකළේය.

41 තුමලා තුමලාගේ පියාගේ ක්‍රියා කරනුයයි කීසේක. එවිට ඔවුහු: අපි වෙශාකමින් උපන්නෝ නොවෙමුව; අපට ඇත්තේ එකම පියාණෝය, ඒ දෙවියන්වහන්සේයයි කීවෝය.

42 යේසුස්වහන්සේ ඔවුන්ට කියනසේක්: දෙවියන්වහන්සේ තුමලාගේ පියාණෝ නම් තුමලා මට ප්‍රේමකරන්නහුය. මක්නිසාද මම දෙවියන්වහන්සේ කෙරෙන් නික්ම ඇවිත් සිටිමි; මාගේම කැමැත්තෙන් මා ආවා නොව උන්වහන්සේ මා එවූසේක.

43 මාගේ කථාව තුමලාට නොතේරෙන්නේ මක්නිසාද? මාගේ වචනය තුමලාට අසන්ට බැරි නිසාමය.

44 තුමලා තුමලාගේ පියවූ යක්ෂයාගෙන්ය, තුමලා තුමලාගේ පියාගේ තෘෂ්ණාවන් ඉෂ්ටකරන්ට කැමතිය. ඔහු පටන්ගැනීමේ සිට මිනීමරන්නෙක්ය, ඔහු තුළ සැබෑකම නැති හෙයින් ඔහු සැබෑවෙහි නොපැවතුණේය. ඔහු බොරුවක් කියන කල තමාගේම දේ කියයි. මක්නිසාද ඔහු බොරුකාරයෙක්ය, බොරුවේ පියාය.

45 මා තුමලාට සැබෑව කියන හෙයින් තුමලා මා අදහාගන්නේ නැත.

46 මට පාපය ඇතැයි තුමලාගෙන් කවරෙක් ඔප්පුකෙරේද? මම සැබෑව කියමි නම් තුමලා මා අදහා නොගන්නේ මක්නිසාද?

47 දෙවියන්වහන්සේගෙන් වූ තැනැත්තේ දෙවියන්වහන්සේගේ වචන අසයි. තුමලා දෙවියන්වහන්සේගෙන් නොවන බැවින් ඒවා අසන්නේ නැතැයි කීසේක.

48 යුදෙව්වරු උත්තරදෙමින්: තුම සමාරියයෙක්ය, තුමට යක්ෂයෙක් ආවේශවෙලාය කියා අප කියනවා හරි නොවෙදැයි උන්වහන්සේට කීවෝය.

49 යේසුස්වහන්සේ උත්තරදෙමින්: මට යක්ෂයෙක් ආවේශවෙලා නොව මම මාගේ පියාණන්වහන්සේට ගෞරවකරමි, තුමලා මට අගෞරවකරනුය.

50 තුමුන් මම මාගේම ගෞරවය නොසොයමි. එය සොයන්නාවූ විනිශ්චයකරන්නාවූ කෙනෙක් සිටිනසේක.

51 සැබවක් සැබවක් තුමලාට කියමි-යමෙක් මාගේ වචනය රක්ෂාකරන්නේ නම් ඔහු කිසිකලක මරණය දකින්නේ නැතැයි කීසේක.

52 යුදෙව්වරු උන්වහන්සේට කථාකොට: තුමට යක්ෂයෙක් ආවේශවී සිටින බව දැන් අපි දනිමුව. ආබ්‍රහමද අනාගතවක්තෘහුද මළෝය; යමෙක් මාගේ වචනය රක්ෂාකරන්නේ නම් ඔහු කිසිකලක මරණයේ රස නොවිඳින්නේමයයි තුම කියයි.

53 තුම අපගේ පියවූ ආබ්‍රහමට වඩා උතුම් කෙනෙක්ද? ඔහු මළේය; අනාගතවක්තෘවරුද මළෝය. තුම කවරෙක කියා කියාගන්නෙහිදැයි කීවෝය.

54 යේසුස්වහන්සේ උත්තරදෙමින්: මම මටම ගෞරව කරමි නම් මාගේ ගෞරවය හිස්ය. මට ගෞරවකරන්නේ මාගේ පියාණන්වහන්සේය; උන්වහන්සේ තුමලාගේ දෙවියන්වහන්සේයයි තුමලා කියනුය; තුමලා උන්වහන්සේ ඇඳිනගන්නේ නැත.

55 තුමුන් මම උන්වහන්සේ අඳුනමි; උන්වහන්සේ නාඳුනමි කීවොත් මමත් තුමලා හා සමාන බොරුකාරයෙක් වන්නෙමි. තුමුන් මම උන්වහන්සේ අඳුනමි; උන්වහන්සේගේ වචනයද රක්ෂාකරමි,

56 තුමලාගේ පියවූ ආබ්‍රහම මාගේ දවස දකිනට ප්‍රීතියෙන් සිටියේය; ඔහු ඒ දැක සන්නෝෂවියයි කීසේක.

57 එබැවින් යුදෙව්වරු: තුම තවම අවුරුදු පණහක් වයස නැතුව, ආබ්‍රහම දුටුවෙහිදැයි උන්වහන්සේට කීවෝය.

58 යේසුස්වහන්සේ ඔවුන්ට කථාකොට: සැබවක් සැබවක් තුමලාට කියමි- ආබ්‍රහම උපදිනට

පළමුවෙන් මම සිටිමි කිසේක.

59 එබැවින් ඔවුහු උත්වහන්සේට ගසන පිණිස ගල් අතට ගත්තෝය. නුමුත් යේසුස්වහන්සේ සැහැවී දේවමාළිගාවෙන් පිටවී ගියසේක.

පරිච්ඡේදය 9

උත්වහන්සේ යද්දී, උපන්දා පටන් අන්ධවූ මනුෂ්‍යයෙකු දුටුසේක.

2 උත්වහන්සේගේ ගෝලයෝ: රබ්බි, මොහු අන්ධව ඉපදීමට පටකළේ කවුද? මොහුද? මොහුගේ මවුපියෝදැයි ඇසුවෝය.

3 යේසුස්වහන්සේ උත්තරදෙමින්: දෙවියන්වහන්සේගේ ක්‍රියා මොහු කෙරෙහි ප්‍රකාශවන පිණිස මිස මොහුවත් මොහුගේ මවුපියන්වත් පටකළ නිසා නොවේ.

4 දවහල්ව තිබියදී මා එවූ තැනැත්වහන්සේගේ වැඩ අප විසින් කටයුතුය. රාත්‍රිය පැමිණෙයි, එවිට කිසිවෙකුට වැඩකරනට නුපුළුවන.

5 මා ලෝකයෙහි සිටින කල මම ලෝකයේ ආලෝකයට සිටිමි කිසේක.

6 උත්වහන්සේ මෙසේ කියා බිමට කෙළ ගසා, එයින් මඩ සාදා ඒවා ඔහුගේ ඇස්වල ගා:

7 නුඹ ගොස් සිලෝවම පොකුණෙන් සෝදාගන්නැයි ඔහුට කිසේක. (සිලෝවම යන වචනයේ අර්ථය එවතලද්දේය යනුයි.) එවිට ඔහු ගොස් සෝදාගෙන පෙනීම ලැබ ආවේය.

8 එබැවින් අසල්වාසියෝද ඔහු සිහන්නෙක්ව සිටි බව පෙර දුටු අයද කථාකොට: ඉදගෙන සිහමන් ඉල්ලූ තැනැත්තා මොහු නොවෙදැයි කීවෝය.

9 සමහරෙක්: මෙ ඔහුයයි කීවෝය. තවත් අය: නැත, නුමුත් මොහු ඔහු වාගේයයි කීවෝය. ඒ මමයයි ඔහු කීවේය.

10 එසේ නම් නුඹ ඇස් පෑදුණේ කොහොමදැයි ඔවුහු ඔහුගෙන් ඇසුවෝය.

11 ඔහු උත්තරදෙමින්: යේසුස් නම් මනුෂ්‍යයා මඩ සාදා මාගේ ඇස්වල ගා-නුඹ සිලෝවමට ගොස් සෝදාගන්නැයි මට කීවේය. මම ගොස් සෝදාගෙන පෙනීම ලැබීමි කීවේය.

12 ඔහු කොතැන්හිදැයි ඔවුහු ඇසුවෝය. මම නොදනිමි ඔහු කීවේය.

13 පළමු අන්ධව සිටි තැනැත්තා ඔවුහු එරිසිවරුන් ළඟට ගෙනගියෝය.

14 යේසුස්වහන්සේ මඩ සාදා ඔහුගේ ඇස් පෑදූ දවස වනාහි සබත් දවසය.

15 එබැවින් එරිසිවරු ඔහුට පෙනීම ලැබුණේ කොහොමදැයි ඔහුගෙන් නැවත ඇසුවෝය. ඔහුද: උත්වහන්සේ මාගේ ඇස්වල මඩ ගැසේක, මම සෝදාගෙන පෙනීම ලැබ සිටිමි ඔවුන්ට කීවේය.

16 එබැවින් එරිසිවරුන්ගෙන් සමහරෙක්: ඒ මනුෂ්‍යයා සබත් දවස නොපවත්වන බැවින් ඔහු දෙවියන්වහන්සේ වෙතින් ආ කෙනෙක් නොවෙයයි කීවෝය. නුමුත් අන් සමහරෙක්: පවකාරවූ මනුෂ්‍යයෙකුට මෙබඳු භාස්කම් කරනට පුළුවන් කොහොමදැයි කීවෝය. මෙසේ ඔවුන් අතරේ හේදයක් විය.

17 එබැවින් ඔවුහු නැවත අන්ධයාට කථාකොට: ඔහු නුඹ ඇස් පෑදූ නිසා, ඔහු ගැන නුඹ කියන්නේ කුමක්දැයි ඇසුවෝය. උත්වහන්සේ අනාගතවක්තෘ කෙනෙකැයි ඔහු කීවේය.

18 එබැවින් යුදෙව්වරු පෙනීම ලැබූ ඒ අයගේ මවුපියන් කැඳවන තුරු ඔහු අන්ධව සිට පෙනීම ලැබූ බව විශ්වාස නොකොට:

19 අන්ධව උපන්නේයයි නුඹලා කියන නුඹලාගේ පුත්‍රයා මොහුද? එසේවී නම් දැන් ඔහුට පෙනෙන්නේ කොහොමදැයි ඔවුන්ගෙන් ඇසුවෝය.

20 ඔහුගේ මවුපියෝ ඔවුන්ට උත්තරදෙමින්: මොහු අපගේ පුත්‍රයා බවද අන්ධව උපන් බවද අපි දනිමු.

21 නුමුත් දැන් ඔහුට පෙනෙන්නේ කොහොමදැයි නොදනිමු; ඔහුගේ ඇස් පෑදුවේ කවුද කියාත් අපි නොදනිමු. ඔහුගෙන් අසන්න; ඔහුට වයස් ඇත්තේය; ඔහුම තමා ගැන කියනවා ඇතැයි කීවෝය.

22 ඔහුගේ මවුපියන් මෙසේ කීවේ යුදෙව්වරුන්ට භයව සිටි නිසාය. මක්නිසාද යමෙක් උත්වහන්සේ ක්‍රිස්තුස්වහන්සේගේ ඒත්තුගත්තොත් ඔහු සිනගෝගයෙන් අහස්කරනු

ලබන්නේයයි යුදෙව්වරුන් නියමකරගෙන තිබුණේය.

23 ඒ නිසා ඔහුගේ මවුපියෝ: ඔහුට වයස් ඇත්තේය, ඔහුගෙන් අසන්නැයි කීවෝය.

24 එවිට ඔවුහු අන්ධව සිටි මනුෂ්‍යයා දෙවෙනි වර කැඳවා: දෙවියන්වහන්සේට ගෞරව දෙන්න. මේ මනුෂ්‍යයා පවකාරයෙක් බව අපි දනිමුයයි ඔහුට කීවෝය.

25 එබැවින් ඔහු උත්තරදෙමින්: උන්වහන්සේ පවකාරයෙක්ද නැද්දැයි මම නොදනිමි. එකක් දනිමි- මම අන්ධව සිටියෙමි, දැන් මට පෙනීම ඇත්තේයයි කීවේය.

26 එබැවින් ඔවුහු; ඔහු තුඹට කුමක් කෙළේද? තුඹේ ඇස් පැයුටේ කොහොමදැයි ඔහුගෙන් ඇසුවෝය.

27 ඔහු ඔවුන්ට උත්තරදෙමින්: මම මේ දැන් තුඹලාට කිමි, තුමුත් තුඹලා ඇසුවේ නැත. තුඹලා නැවත අසන්ට කැමති මක්නිසාද? තුඹලාත් උන්වහන්සේගේ ගෝලයන් වෙන්ට කැමතිදැයි කීවේය.

28 ඔවුහු ඔහුට නින්දාකොට: තුඹ ඔහුගේ ගෝලයාය; අපි නම් මෝසෙස්ගේ ගෝලයෝය.

29 දෙවියන්වහන්සේ මෝසෙස්ට කථාකර තිබෙන බව අපි දනිමු. තුමුත් මේ මනුෂ්‍යයා ගැන නම් ඔහු කොතැනින්දැයි අපි නොදනිමුයයි කීවෝය.

30 ඒ මනුෂ්‍යයා ඔවුන්ට උත්තරදෙමින්: ඇයි, මේක පුද්ගමයක්ය, උන්වහන්සේ මාගේ ඇස් පාදා තිබියදීත් උන්වහන්සේ කොතැනින් ආසේක්ද කියා තුඹලා නොදන්නාහුය.

31 දෙවියන්වහන්සේ පවකාරයන්ගේ බස් නොඅසන බවත් යමෙක් දෙවියන්වහන්සේට නමස්කාරකරන්නෙක්ව උන්වහන්සේගේ කැමැත්තකරන්නේ නම් ඒ අයගේ බස් අසන බවත් අපි දනිමු.

32 කිසිවෙක් අන්ධව උපන් කෙනෙකුගේ ඇස් පැයු බව ලෝකයේ පටන්ගැනීමේ සිට කවදාවත් නැසූ දෙයක්ය.

33 මුත්වහන්සේ දෙවියන්වහන්සේ කෙරෙන් නාසේක් නම් කිසිදෙයක් කරන්ට උන්වහන්සේට තුප්පවනැයි කීවේය.

34 ඔවුහු උත්තරදෙමින්: සියලු ආකාරයෙන් පාපවල උපන් තුඹ අපට උගන්වනවාදැයි කියා ඔහු අහක්කළෝය.

35 ඔවුන් ඔහු අහක්කළ බව යේසුස්වහන්සේට ආරංචිවිය; උන්වහන්සේට ඔහු සමබව: තුඹ දෙවියන්වහන්සේගේ පුත්‍රයා කෙරෙහි අදහනවාදැයි ඇසුසේක.

36 ඔහු උත්තරදෙමින්; ස්වාමිනි, උන්වහන්සේ කෙරෙහි මා අදහන පිණිස උන්වහන්සේ කවුදැයි ඇසිය.

37 යේසුස්වහන්සේ ඔහුට කියනසේක්: තුඹ උන්වහන්සේ දුටුවෙහිය, තුඹ සමඟ කථාකරන්නෙත් උන්වහන්සේයයි කීසේක.

38 ස්වාමිනි, මම අදහමි කියා ඔහු උන්වහන්සේට නමස්කාරකෙළේය.

39 යේසුස්වහන්සේ කථාකොට: ඇස් නොපෙනෙනවුන්ට පෙනෙන පිණිසද ඇස් පෙනෙනවුන් අන්ධවෙන පිණිසද විනිශ්චය සඳහා මේ ලෝකයට ආවෙමි කීසේක.

40 උන්වහන්සේ සමඟ සිටියාවූ ඵරිසිවරුන්ගෙන් සමහරෙක් ඒ අසා: අපිත් අන්ධයෝදැයි උන්වහන්සේගෙන් ඇසුවෝය.

41 යේසුස්වහන්සේ ඔවුන්ට කියනසේක්: තුඹලා අන්ධයෝ නම් තුඹලාට පාපයක් නැත; තුමුත් දැන්-අපට පෙනේයයි තුඹලා කියන නිසා තුඹලාගේ පාපය පවතින්නේයයි ඔවුන්ට කීසේක.

පරිච්ඡේදය 10

1 ටිබ්බත් සැබවක් තුඹලාට කියමි-දොරකඩින් බැටළුගාලට ඇතුළු නොවී වෙන මගකින් නැගී එන්නා සොරෙක්ද කොල්ලකන්නෙක්ද වේ.

2 තුමුත් දොරකඩින් ඇතුළුවන්නා බැටළුවන්ගේ එබේරාය.

3 ඔහුට දොරටු පාලයා දොර හරිමි; බැටළුවෝ ඔහුගේ හඬ අසති. ඔහු තමාගේම බැටළුවන්ගේ නම් කියා අඩහසා උන් පිටතට ගෙනයයි.

- 4 ඔහු තමාගේම සියලු බැටළුවන් පිටතට හැරියාම ඔහු උන්ට පෙරටුව යයි, බැටළුවෝද ඔහුගේ හඬ අඳුනන බැවින් ඔහු පස්සේ යති.
- 5 උන් අන්‍යයන්ගේ හඬ නාඳුනන බැවින් අන්‍යයෙකු පස්සේ නොගොස් ඔහු වෙනින් පලායන්නේයයි කීසේක.
- 6 යේසුස්වහන්සේ මේ උපහැරණය ඔවුන්ට කී නුමුත් උන්වහන්සේ විසින් කියනලද කාරණා කීමෙක්දැයි ඔවුන් තේරුමගත්තේ නැත.
- 7 ඒ නිසා යේසුස්වහන්සේ නැවත ඔවුන්ට කියනසේක්: සැබවක් සැබවක් නුඹලාට කියමි- බැටළුවන්ගේ දොරකඩ මමය.
- 8 මට පළමු ආ සියල්ලෝම සොරු සහ කොල්ලකන්නෝනේය. නුමුත් බැටළුවෝ ඔවුන්ට ඇහුමකන් නුදුන්නෝය.
- 9 දොරකඩ නම් මමය. යමෙක් මා කරණකොටගෙන ඇතුල්වෙද, ඔහු ආරක්ෂාකරනු ලැබ ඇතුළට සහ පිටතට ගොස් ගොදුරු ලබන්නේය.
- 10 සොරා එන්නේ සොරකම්කරන්නටත් මරන්නටත් විනාශකරන්නටත් පමණක්ය. මා ආවේ ඔවුන්ට ජීවනය ලැබෙන පිණිසත් එය අධිකලෙස ලැබෙන පිණිසත්ය.
- 11 මම යහපත් බැටළු එඩිරාය. යහපත් බැටළු එඩිරා තමාගේ ජීවිතය බැටළුවන් උදෙසා දෙන්නේය.
- 12 එඩිරෙක් නොවූ, බැටළුවන්ගේ අයිතිකාරයා නොවන්නාවූ කුලිකාරයා වාකයා එනවා දැක බැටළුවන් අත්හැර පලායන්නේය, වාකයා උන් අල්ලමින් විසුරුවාදමන්නේය.
- 13 ඔහු පලායන්නේ ඔහු කුලිකාරයෙකු නිසාත් බැටළුවන් ගැන නොසලකන නිසාත්ය.
- 14 මම යහපත් බැටළු එඩිරාය; පියාණන්වහන්සේ මා අඳුනන්නාක්මෙන්ද, මා පියාණන්වහන්සේ අඳුනන්නාක්මෙන්ද, මම මාගේ බැටළුවන් අඳුනමි.
- 15 මාගේ බැටළුවෝද මා අඳුනති; බැටළුවන් උදෙසා මාගේ ප්‍රාණය දෙමි.
- 16 තවද මේ ගාලට අයිති නොවූ වෙනත් බැටළුවෝ මට ඇත්තාහ. ඔවුන්ද මා විසින් ගෙනෙන්නට ඔනැය, ඔව්හු මාගේ හඬ අසන්නෝය; එසේ එක රැළක්ද එක එඩිරෙක්ද වන්නාහ.
- 17 මා විසින් නැවත ගන්නා පිණිස මාගේ ප්‍රාණය දෙන බැවින් මාගේ පියාණන්වහන්සේ මට ප්‍රේමකරනසේක.
- 18 කිසිවෙක් ඒක මාගෙන් උදුරාගන්නවා නොව මමම ඒක දෙමි. ඒක දෙන්නට මට බලය තිබේ, නැවත ගන්ටද මට බලය තිබේ. මේ ආදෑව මාගේ පියාණන්වහන්සේගෙන් ලදිමි කීසේක.
- 19 මේ වචන නිසා යුදෙව්වරුන් අතරේ නැවත හේදයක් හටගත්තේය.
- 20 ඔවුන්ගෙන් බොහෝ දෙනෙක්: ඔහු යක්ෂාවේගව උමතුව සිටියි; ඔහුට ඇහුමකන්දෙන්නේ මක්නිසාදැයි කීවෝය.
- 21 අන් සමහරෙක්: මේවා යක්ෂාවේගවූ කෙනෙකුගේ කීම නොවෙයි. අන්ධයන්ගේ ඇස් පහදන්නට යක්ෂයෙකුට පුළුවන්දැයි කීවෝය.
- 22 කැපකිරීමේ මංගල්‍යය යෙරුසලමේ විය.
- 23 ඒ කාලය ගීත සෘතුවය; යේසුස්වහන්සේ දේවමාළිගාවේ සාලමොන්ගේ ද්වාරමණ්ඩපයේ සක්මන්කරමින් සිටියේක.
- 24 එබැවින් යුදෙව්වරු ඇවිත් උන්වහන්සේ අවටින් සිට: ඔබ කොපමණ කල් අප ගංකා පිට තබනසේක්ද? ඔබ ක්‍රිස්තුස් නම් පැහැදිලිලෙස අපට කිව මැනවයි උන්වහන්සේට කීවෝය.
- 25 යේසුස්වහන්සේ ඔවුන්ට උත්තරදෙමින්: මම නුඹලාට කිමි, නුමුත් නුඹලා විශ්වාසකරන්නේ නැත. මාගේ පියාණන්වහන්සේගේ නාමයෙන් මා කරන ක්‍රියාම මා ගැන සාක්ෂිදෙති.
- 26 නුඹලා මාගේ බැටළුවන් නොවන බැවින් විශ්වාසකරන්නේ නැත.
- 27 මාගේ බැටළුවෝ මාගේ හඬ අසති, මමද ඔවුන් අඳුනමි, ඔව්හු මා පස්සේ එති.
- 28 මම ඔවුන්ට සදාකාල ජීවනය දෙමි; ඔව්හු කිසිකලකත් විනාශ නොවන්නෝය, කිසිවෙක් මාගේ අතින් ඔවුන් උදුරා නොගන්නේය.
- 29 ඔවුන් මට දුන්නාවූ මාගේ පියාණන්වහන්සේ සියල්ලන්ටම වඩා උතුමය; පියාණන්වහන්සේගේ අතින් ඔවුන් උදුරාගන්නට කාටවත් බැරිය.

- 30 මමද පියාණන්වහන්සේද එකතැනැත්තායයි කිසේක.
- 31 යුදෙව්වරු උන්වහන්සේට ගසන්ට නැවතත් ගල් අතට ගත්තෝය.
- 32 යේසුස්වහන්සේ ඔවුන්ට උත්තරදෙමින්: පියාණන්වහන්සේගෙන් බොහෝ යහපත් ක්‍රියා නුඹලාට දැක්වීම්; එයින් කොයි ක්‍රියාව නිසා මට ගල්ගසන්නහුදැයි ඇසුසේක.
- 33 යුදෙව්වරු උන්වහන්සේට උත්තරදෙමින්: අප නුඹට ගල්ගසන්නේ යහපත් ක්‍රියාවක් නිසා නොව දේව අපහාසය නිසාය; මනුෂ්‍යයෙක්වූ නුඹ දෙවියන්වහන්සේ වෙන්ට සාදන නිසායයි කීවෝය.
- 34 යේසුස්වහන්සේ ඔවුන්ට උත්තරදෙමින්: නුඹලා දෙව්වරුයයි මම කිව්විනි නුඹලාගේ ව්‍යවස්ථාවෙහි ලියා තිබෙනවා නොවෙද? (ලියවිල්ල කඩවෙන්ට බැරිය.)
- 35 දෙවියන්වහන්සේගේ වචනය ලැබූවන්ට දෙව්වරුයයි උන්වහන්සේ කිසේක් නම,
- 36 මම දෙවියන්වහන්සේගේ පුත්‍රයෙමිනි මා කී නිසා පියාණන්වහන්සේ විසින් කැපකොට ලෝකයට එවනලද තැනැත්තා ගැන-නුඹ දෙවියන්වහන්සේට අපහාසකරන්නෙහියයි නුඹලා කියවුද?
- 37 මම මාගේ පියාණන්වහන්සේගේ ක්‍රියා නොකරමි නම, මා විශ්වාස නොකරන්න.
- 38 නුමුත් ඒවා කරමි නම, නුඹලා මා විශ්වාස නොකරන්න පියාණන්වහන්සේ මා තුළෙහිද මා පියාණන්වහන්සේ තුළෙහිද සිටින බව දැන තේරුම්ගන්නා පිණිස ක්‍රියා විශ්වාසකරන්නැයි කිසේක.
- 39 ඔවුහු නැවතත් උන්වහන්සේ අල්ලන්ට හැඳුවෝය; නුමුත් උන්වහන්සේ ඔවුන් අතින් ගැලවී ගියසේක.
- 40 උන්වහන්සේ යොර්දානෙන් එගොඩ යොහන් පළමුවෙන් බවතීස්මකරමින් සිටි ස්ථානයට ආයෙන් ගොස් එහි නැවතී සිටියේක.
- 41 බොහෝ දෙනෙක් උන්වහන්සේ ළඟට ඇවිත්: සැබවින් යොහන් කිසි ආශ්චර්යයක් කළේ නැත. නුමුත් මුත්වහන්සේ ගැන යොහන් කී සියල්ලම සැබෑයයි කීවෝය.
- 42 එහිදී බොහෝ දෙනෙක් උන්වහන්සේ කෙරෙහි අදහාගත්තෝය.

පරිච්ඡේදය 11

- 1 මරියාගේද ඇගේ සහෝදරවූ මාර්තාගේද ගමවූ බෙතානියෙහි ලාසරුස් නම එක්තරා මනුෂ්‍යයෙක් රෝගීව සිටියේය.
- 2 ඒ මරියා නම ස්වාමීන්වහන්සේට සුවද තෙල් ආලේප කොට ඇගේ හිසකේවලින් උන්වහන්සේගේ පාද පිසදමූ තැනැත්තිය, රෝගීව සිටි ලාසරුස් ඇගේ සහෝදරයාය.
- 3 එබැවින් ඔහුගේ සහෝදරයෝ: ස්වාමීනි, ඔබවහන්සේ ආදරේව සිටින තැනැත්තා රෝගීව සිටියයි උන්වහන්සේට කියා යැවුවෝය.
- 4 නුමුත් යේසුස්වහන්සේ ඒ අසා: ඒ රෝගය මරණය පිණිස නොව එයින් දෙවියන්වහන්සේගේ පුත්‍රයා මහිමයට පමුණුවනු ලබන පිණිස දෙවියන්වහන්සේගේ ගෞරවය සඳහායයි කිසේක.
- 5 යේසුස්වහන්සේ මාර්තාටද ඇගේ සහෝදරවූ ලාසරුස්ටද ප්‍රේමකළසේක.
- 6 ඔහු රෝගීව සිටින බව උන්වහන්සේ ඇසූ කල්හි, තමන් සිටි ස්ථානයේම තව දෙදවසක් නැවතුණුසේක.
- 7 ඉන්පසු උන්වහන්සේ: යුදයට නැවත යමුයයි ගෝලයන්ට කිසේක.
- 8 ගෝලයෝද: රබ්බි, මේ ළඟදී යුදෙව්වරු ඔබට ගල්ගසන්ට සෙවුවෝය; එතැනට ඔබ නැවත යනසේක්දැයි උන්වහන්සේට කීවෝය.
- 9 යේසුස්වහන්සේ උත්තරදෙමින්: දවාලට දොළොස් පැයක් තිබෙනවා නොවෙද? යමෙක් දහවල් ඇවිදින්නේ නම, මේ ලෝකයේ එළිය ඔහුට පෙනෙන බැවින් ඔහු නොපැකිලෙයි.
- 10 නුමුත් යමෙක් රාත්‍රියෙහි ඇවිදින්නේ නම, ඔහු තුළ එළිය නැති නිසා ඔහු පැකිලේයයි කිසේක.
- 11 උන්වහන්සේ මෙසේ කියා, පසුව: අපගේ මිත්‍රවූ ලාසරුස් සැතපී ඉන්නේය; ඔහු පුබුදුවන පිණිස යමිනි ඔවුන්ට කිසේක.

- 12 එබැවින් ගෝලයෝ උන්වහන්සේට කථාකොට: ස්වාමිනි, ඔහු සැතපි සිටි නම ඔහුට සුවවෙයයි කීවෝය.
- 13 යේසුස්වහන්සේ කීවේ ඔහුගේ මරණය ගැනය. ඔවුහු, නින්දේ පහසුගැනීම ගැන උන්වහන්සේ කියෙකැයි සිතුවෝය.
- 14 එබැවින් යේසුස්වහන්සේ ඔවුන්ට පැහැදිලිලෙස කථාකොට: ලාසරස් මැරිලාය.
- 15 නුඹලා විශ්වාසකරන පිණිස මා එහි නොසිටියාට නුඹලා නිසා සතුටුවෙමි; එසේවී නුමුත් ඔහු ළඟට යමුයයි කියේක.
- 16 එහෙයින් දිදිමුස් නමවූ තෝමස්: අපිත් මුත්වහන්සේ සමඟ නසින පිණිස යමුයයි සහකාර ගෝලයන්ට කීවෙය.
- 17 එසේ යේසුස්වහන්සේ ආ කල ඔහු සොහොන්ගෙයි තබා එවකට සතර දිනක් වූ බව දැනගත්සේක.
- 18 බෙතානිය යෙරුසලමට කිට්ටුව හැතැපීම දෙකක් පමණ දුරව තිබුණේය;
- 19 යුදෙව්වරුන්ගෙන් බොහෝ දෙනෙක්ද මාර්තා සහ මරියා ඔවුන්ගේ සහෝදරයා ගැන සනසන පිණිස ඇවිත් සිටියෝය.
- 20 එබැවින් මාර්තා යේසුස්වහන්සේ එන බව ඇසූ විට උන්වහන්සේ සමමුඛවත්ම ගියාය. නුමුත් මරියා ගෙයි ඉදගෙන උන්නාය.
- 21 එසේ හෙයින් මාර්තා යේසුස්වහන්සේට කියන්නී: ස්වාමිනි, ඔබ මෙහි සිටියේක් නම මාගේ සහෝදරයා නොමැරෙයි.
- 22 දැනුත් ඔබ දෙවියන්වහන්සේගෙන් යමක් ඉල්ලනසේක් නම, ඒක දෙවියන්වහන්සේ ඔබට දෙන බව දනිමියි කීවාය.
- 23 නුඹේ සහෝදරයා නැවත නැගිටින්නේයයි යේසුස්වහන්සේ ඇට කියේක.
- 24 අන්තිම දවසේ නැවත-නැගිටීමේදී ඔහු නැවත නැගිටින බව දනිමියි මාර්තා උන්වහන්සේට කීවාය.
- 25 යේසුස්වහන්සේ: නැවත-නැගිටීමද ජීවනයද මමය. මා කෙරෙහි අදහාගන්නා මළ නුමුත් ජීවත්වන්නේය.
- 26 ජීවත්ව සිටින කවුරු නුමුත් මා කෙරෙහි අදහන්නේද, ඔහු කිසිකලකත් නොනසින්නේය. මෙක විශ්වාසකරනවාදැයි ඇට කියේක.
- 27 ඇ: එසේය, ස්වාමිනි ඔබ දෙවියන්වහන්සේගේ පුත්රු ලෝකයට එන තැනත්වහන්සේවූ ක්‍රිස්තුස් බව විශ්වාසකරගත සිටිමියි උන්වහන්සේට කීවාය.
- 28 ඇ මෙසේ කියා ගොස් ඇගේ සහෝදරවූ මරියා රහසින් කැඳවා: ආචාරිත්වහන්සේ ඇවිත් නුඹට අඩගසනසේකැයි කීවාය.
- 29 ඇ ඒ අසා වහාම නැගිට උන්වහන්සේ ළඟට ගියාය.
- 30 (ඒ වන තුරු යේසුස්වහන්සේ ගමට නොපැමිණ මාර්තා උන්වහන්සේට සමමුඛවූ ස්ථානයේම සිටියේක.)
- 31 එවිට මරියා සනසමින් ඇ සමඟ ගෙයි සිටියාවූ යුදෙව්වරු, ඇ වහාම නැගිට පිටතට යන බව දැක, සොහොන්ගේ ළඟදී අඩන පිණිස එහි යන්නියයි සිතා, ඇ පස්සේ ගියෝය.
- 32 එබැවින් මරියා යේසුස්වහන්සේ සිටි තැනට ඇවිත්, උන්වහන්සේ දැක, උන්වහන්සේගේ පාමුල වැටී: ස්වාමිනි, ඔබ මෙහි සිටියේක් නම, මාගේ සහෝදරයා මැරෙන්නේ නැතැයි උන්වහන්සේට කීවාය.
- 33 යේසුස්වහන්සේ ඇ අඩනවාත් ඇ සමඟ ආ යුදෙව්වරුන් අඩනවාත් දැක, ආත්මයෙන් සුසුමලා, කැලඹී:
- 34 ඔහු කොතැන තැබුවහුදැයි ඇසූසේක. ස්වාමිනි, ඇවිත් බැලුව මැනවයි ඔවුහු උන්වහන්සේට කීවෝය.
- 35 යේසුස්වහන්සේ ඇඩුසේක.
- 36 එහෙයින් යුදෙව්වරු කථාකොට: මුත්වහන්සේ මොහුට කොපමණ ආදර්ශයක්දැයි බලන්නැයි කීවෝය.

- 37 නුමුත් ඔවුන්ගෙන් සමහරෙක්: අන්ධයාගේ ඇස් පැහැදවා වූ මුත් වහන්සේට මේ තැනැත්තා නොමැරී සිටිනට සලස්වනට බැරිවුණාදැයි කීවේය.
- 38 එවිට යේසුස් වහන්සේ නැවතත් තමන් තුළ සුසුම්ලමින් සොහොන් ගේ ළඟට පැමිණියේක. ඒක වනාහි ගුහාවක්ය, ඊට ගලක් හේන්තුකර තිබුණේය.
- 39 ගල අහක්කරන්නැයි යේසුස් වහන්සේ කීසේක. මළ තැනැත්තාගේ සහෝදරවූ මාර්තා: ස්වාමීනි, ඔහු මැරී සතර දවසක් වන බැවින් දැන් ගඳ ඇතැයි කීවාය.
- 40 යේසුස් වහන්සේ: නුඹ විශ්වාසකළොත් දෙවියන් වහන්සේගේ මහිමය දකින්නෙහිය කියා මා කීවා නොවෙදැයි ඇට කීසේක.
- 41 එවිට ඔවුහු ගල අහක්කළෝය. යේසුස් වහන්සේ ඇස් ඔසවා: පියාණෙනි, ඔබ මාගේ වචන ඇසූ නිසා ඔබට ස්තූති කරමි.
- 42 ඔබ නිතරම මාගේ වචන අසන බව දැනගෙන සිටියෙමි. නුමුත් මා එසේ කීවේ ඔබ විසින් මා එවූ බව අවට සිටින්නාවූ සමූහයා විශ්වාසකරන පිණිස ඔවුන් නිසායයි කීසේක.
- 43 උන්වහන්සේ මෙසේ කියා: ලාසරුස් පිටතට එන්නැයි මහත් ගබ්දයකින් කීසේක.
- 44 මැරී සිටි තැනැත්තෙක් පිටතට ආවේය; ඔහුගේ අත්පා වස්ත්‍රවලින් බැඳ මුහුණද රෙදිකඩකින් ඔතා තිබුණේය. මොහු මුදා යනට හරින්නැයි යේසුස් වහන්සේ ඔවුන්ට කීසේක.
- 45 එබැවින් මරියා වෙතට ආවා වූ යුදෙව්වරුන්ගෙන් බොහෝ දෙනෙක් යේසුස් වහන්සේ කළ දෙය දැක උන්වහන්සේ කෙරෙහි අදහාගන්නෝය.
- 46 නුමුත් ඔවුන්ගෙන් සමහරෙක් එරිසිවරුන් ළඟට ගොස් යේසුස් වහන්සේ කළ දේවල් ඔවුන්ට කීවේය.
- 47 එබැවින් නායක පූජකයෝද එරිසිවරුද මන්ත්‍රණ සභාවක් රැස්කරවා: අපි කුමක් කරමුද? මේ මනුෂ්‍යයා බොහෝ හාස්කම කරයි.
- 48 අපි ඔහුට මෙසේ ඉඩහැරියෙමු නම් සියල්ලන් ඔහු කෙරෙහි අදහාගන්නවා ඇත. එවිට රෝමවරුන් ඇවිත් අපේ ස්ථානයත් අපේ ජාතියත් පැහැරගන්නවා ඇතැයි කීවේය.
- 49 එවිට ඔවුන්ගෙන් එක්කෙනෙක්වූ ඒ අවුරුද්දට උත්තම පූජකවූ කායාපස් ඔවුන්ට කියනුයේ: නුඹලා කිසිවක්ම දන්නේ නැත,
- 50 මුළු ජාතිය විනාග නොවන පිණිස සෙනහ උදෙසා එක මනුෂ්‍යයෙකුගේ මරණය නුඹලාට ප්‍රයෝජන ඇති බව නුඹලා කල්පනාකරන්නේ නැතැයි කීවේය.
- 51 ඔහු ඒ කීම තමා විසින්ම උපදවා කීවා නොවේය. ඔහු ඒ අවුරුද්දට උත්තම පූජකයා ව සිටි බැවින්, යේසුස් වහන්සේ ඒ ජාතිය උදෙසා මැරෙන බවත්,
- 52 ඒ ජාතිය උදෙසා පමණක් නොව දෙවියන් වහන්සේගේ විසිරගියාවූ දරුවන් එකට රැස්කරන පිණිස මැරෙන බවත් අනාගතවාක්‍යයෙන් කීවේය.
- 53 මෙසේ එදා පටන් ඔවුහු උන්වහන්සේ මරනට මන්ත්‍රණයකළෝය.
- 54 එහෙයින් යේසුස් වහන්සේ යුදෙව්වරුන් අතරෙහි තවත් ප්‍රසිද්ධයෙක් නොහැසිර, එයින් පිටත්ව වනාන්තරයට සමීප පළාතට පැමිණ, එප්‍රායිම් නම් නුවරකට ගොස් ගෝලයන් සමඟ එහි නැවතී සිටියේක.
- 55 එකල යුදෙව්වරුන්ගේ පාස්කු මංගල්‍යය ළංව තිබුණේය. බොහෝ දෙනෙක් තමුන්ම පවිත්‍රකර ගන්නා පිණිස පාස්කු මංගල්‍යයට පළමුවෙන් පිට පළාත්වලින් නික්ම යෙරුසලමට ගියෝය.
- 56 එවිට ඔවුහු යේසුස් වහන්සේ සොයමින්: නුඹලා කුමක් සිතනවාද? ඔහු මංගල්‍යයට නේතවාදෝ කියමින්, දේවමාළිගාවේ සිට ඔවුනොවුන් කථාකළෝය.
- 57 උන්වහන්සේ සිටින තැන යමෙක් දනිතොත් උන්වහන්සේ අල්ලාගන්න පිණිස ඒ බව කියනට නායක පූජකයන් හා එරිසිවරුන් විසින් අණ දී තිබුණේය.

1 යේසුස්වහන්සේ පාස්කු මංගල්‍යයට සඳවසකට පළමුවෙන් බෙතානියට ආසේක.
යේසුස්වහන්සේ විසින් මළවුන්ගෙන් නැගිටෙවුවා වූ ලාසරුස් එහි සිටියේය.

2 එබැවින් ඔවුහු උන්වහන්සේට එහි කෑමක් පිළියෙළ කළෝය. මාර්තා උපස්ථානකළාය; එහෙත් ලාසරුස් උන්වහන්සේ සමඟ කෑමට හිඳගත්තවුන්ගෙන් එක්කෙනෙක් වූයේය.

3 එවිට මරියා ඉතා අනර්ඝ ජවාමාස තෙල් රාත්තලක් රැගෙන යේසුස්වහන්සේගේ පාද ආලේපකොට, ඇගේ හිසකේවලින් උන්වහන්සේගේ පාද පිසදැමමාය. තෙලේ සුවදින් ගේ පිරුණේය.

4 එහෙත් උන්වහන්සේගේ ගෝලයන්ගෙන් එක්කෙනෙක්වූ උන්වහන්සේ පාවාදෙන්නට සිටිය යුදස් ඉස්කාරියෝත් කථාකොට:

5 මේ තෙල මසු තුන්සියයකට විකුණා දිළිඳුන්ට නුදුන්නේ මක්නිසාදැයි කීවේය.

6 ඔහු මෙක කීවේ දිළිඳුන් සැලකූ නිසා නොව ඔහු සොරෙකු බැව්නුත් මුදල් පසුමඬිය හාරව එහි දැමූ දේ රැගෙනගිය බැව්නුත්ය.

7 එබැවින් යේසුස්වහන්සේ කියනසේක්: මා තැන්පත්කරන දවසට මේ තෙල තබාගන්නට ඇට ඉඩ හරින්න.

8 මක්නිසාද දිළිඳුන්ගේ නුඹලා සමඟ නිතරම සිටින; නුමුත් මම නුඹලා සමඟ නිතරම නොසිටිමියි කීසේක.

9 එකල යුදෙව්වරුන්ගෙන් මහත් සමූහයක් උන්වහන්සේ එහි සිටිනසේකැයි දැන, යේසුස්වහන්සේ නිසා පමණක් නොව උන්වහන්සේ විසින් මළවුන්ගෙන් නැගිටුවනලද ලාසරුස් දකින පිණිස ආවේය.

10 නුමුත් නායක පූජකයෝ ලාසරුස්වත් මරන්නට මන්ත්‍රණය කළෝය.

11 මක්නිසාද ඔහු නිසා යුදෙව්වරුන්ගෙන් බොහෝ දෙනෙක් අහක්ව ගොස් යේසුස්වහන්සේ කෙරෙහි අදහාගත්තෝය.

12 පසුවදා මංගල්‍යයට ඇවිත් සිටිය මහත් සමූහයක් යේසුස්වහන්සේ යෙරුසලමට එන සේකැයි අසා,

13 තල් අතු රැගෙන උන්වහන්සේගේ පෙරමගට පිටත්ව ගොස්: හෝසන්නා! ස්වාමීන්වහන්සේගේ නාමයෙන් එන්නා වූ තැනැත්තේ, එනම්, ඉශ්‍රායෙල්ගේ රජ ආගීර්වාදලද්දෙකැයි මොරගසා කීවේය.

14 සියොන් දියණියෙනි, හය නොවට. බලව, නුඹ රජ කොටප් පැටවෙකු

15 පිට නැගී එනසේකැයි ලියා තිබෙන හැටියට යේසුස්වහන්සේ කොටප් තරයෙකු ලැබ ඌ පිට හිඳගත්තේය.

16 උන්වහන්සේගේ ගෝලයෝ ඒ කාරණා පළමුවෙන් තේරුම් නොගත්තෝය. නුමුත් යේසුස්වහන්සේ මහිමයට පැමිණිකල උන්වහන්සේ ගැන මෙසේ ලියා තිබුණු බවද ඔවුන් උන්වහන්සේට එසේ කළ බවද ඔවුහු සිහිකළෝය.

17 එබැවින් උන්වහන්සේ ලාසරුස් සොහොන්ගෙයින් පිටතට කැඳවා මළවුන්ගෙන් නැගිටෙවූ කල උන්වහන්සේ සමඟ සිටියා වූ සමූහයා සාක්ෂි දැරුවෝය.

18 මේ ලකුණ උන්වහන්සේ දැක්වූසේකැයි සමූහයාට ආරංචි වූ බැවින් ඔවුහු උන්වහන්සේගේ පෙරමගට ගියෝය.

19 එහෙයින් ඵර්සිවරු ඔවුනොවුන් කථාකරමින්: නුඹලාට කිසි ජයක් නැති හැටි බලන්න. අන්න, ලෝකයා ඔහු පස්සේ ගියෝයයි කීවේය.

20 මංගල්‍යයේදී නමස්කාරකරන පිණිස පැමිණියවුන් අතරේ සමහර ශ්‍රීකයෝ සිටියෝය.

21 එවිට ඔවුහු ගලිලයේ බෙත්සයිදාවේ පිලිප් වෙතට පැමිණ: මහතාණෙනි, අපි යේසුස්වහන්සේ දකින්නට කැමැත්තෙමුයි කීවේය.

22 පිලිප් ඇවිත් අන්දාට කීවේය. අන්දාද පිලිප්ද ඇවිත් යේසුස්වහන්සේට කීවේය.

23 යේසුස්වහන්සේ ඔවුන්ට උත්තරදෙමින්: මනුෂ්‍ය පුත්‍රයා මහිමයට පමණුවනු ලබන පැය පැමිණ තිබේ.

24 සැබවක් සැබවක් නුඹලාට කියමි-ගෝඨුට බීජය පොළොවෙහි වැටී නොමළොත් තනිව තිබෙයි; නුමුත් මළොත් බොහෝ එල දෙයි.

- 25 නමාගේ ජීවිතයට ප්‍රියවන්නාට ඒක නැතිවන්නේය; මේ ලෝකයෙහි නමාගේ ජීවිතයට වෛරකරන්නා සදාකාල ජීවනයට ඒක ආරක්ෂාකරගන්නේය.
- 26 යමෙක් මට සේවයකෙරේ නම් ඔහු මා අනුව ඒවා; මම යම් තැනක සිටිමිද එතැන මාගේ සේවකයාද සිටින්නේය. යමෙක් මට සේවයකෙරේ නම් ඔහුට මාගේ පියාණෝ ගෞරවකරනසේක.
- 27 දැන් මාගේ සිත කැලඹෙයි; ඉදින් කුමක් කියමිද? පියාණෙනි, මේ පැයෙන් මා ගැළෙවුට මැනව.
- 28 පියාණෙනි, ඔබගේ නාමය මහිමයට පැමිණෙවුට මැනවයි කීසේක. එවිට: මම එය මහිමයට පැමිණවිමි, නැවතත් මහිමයට පමුණුවන්නෙමිදි අහසෙන් හඬක් නික්මුණේය.
- 29 එබැවින් ළඟ සිටියාවූ ඒ ඇසූ සමූහයා: අහස ගෙරෙවුවේයයි කීවෝය. තවත් සමහරෙක්: දේවදූතයෙක් උන්වහන්සේට කථාකළේයයි කීවෝය.
- 30 යේසුස්වහන්සේ උන්තරදෙමින්: මේ හඬ මා නිසා නොව නුඹලා නිසා පැමිණියේය.
- 31 මේ ලෝකයේ විනිශ්චය දැන්ය. මේ ලෝකයේ අධිපතියා දැන් පිටත දමනුලබන්නේය.
- 32 මම වනාහි භූමියෙන් ඔසවනු ලැබුවොත් සියල්ලන් මා වෙතට ඇදගන්නෙමිදි කීසේක.
- 33 උන්වහන්සේ මෙසේ කීවේ තමන්වහන්සේ කොයි ආකාර මරණයකින් මැරෙන්නට සිටිසේක්දැයි හඟවන පිණිසය.
- 34 එබැවින් සමූහයා උන්වහන්සේට උන්තරදෙමින්: ක්‍රිස්තුස්වහන්සේ සදාකල් සිටිනසේකැයි අපි ව්‍යවස්ථාවෙන් ඇසීමුව. එසේවි නම්-මනුෂ්‍ය පුත්‍රයා ඔසවනු ලැබිය යුතුයයි ඔබ කියන්නේ කොහොමද? මේ මනුෂ්‍ය පුත්‍රයා කවුදැයි කීවෝය.
- 35 එබැවින් යේසුස්වහන්සේ ඔවුන්ට කියනසේක්: තව ස්වල්ප කලක් ආලෝකය නුඹලා අතරේ තිබේ. අන්ධකාරය නුඹලා කරා වහාම නොපැමිණෙන පිණිස නුඹලාට ආලෝකය තිබෙන කල ඇවිදින්න. අන්ධකාරයේ ඇවිදින තැනැත්තේ නමා කොතැනට යන්නේදැයි නොදනියි.
- 36 නුඹලා ආලෝකයේ පුත්‍රයන් වන පිණිස ආලෝකය නුඹලාට තිබේද්දී ආලෝකය කෙරෙහි අදහාගන්නැයි කීසේක.
- 37 උන්වහන්සේ ඔවුන් ඉදිරියෙහි මෙපමණ ලකුණු දැක්වූ නමුත් ඔවුහු උන්වහන්සේ කෙරෙහි අදහා නොගත්තෝය.
- 38 මෙසේ සිද්ධවුණේ, ස්වාමීන්වහන්ස, අපේ ප්‍රචාන්තිය විශ්වාසකළේ කවුද? ස්වාමීන්වහන්සේගේ බාහුව කාට ප්‍රකාශකරනලද්දේදැයි අනාගතවක්තෘවූ යෙසායා කී වචනය සමපූර්ණ වන පිණිසය.
- 39 මේ නිසා ඔවුන්ට අදහාගන්නට නුපුළුවන්විය, මක්නිසාද යෙසායා නැවතත් කථාකොට:
- 40 ඔවුන් තමුන්ගේ ඇස්වලින් නොදකින පිණිසත් හිතෙන් තේරුම් නොගන්නා පිණිසත් හරවනු නොලබන පිණිසත් මා විසින් සුවකරනු නොලබන පිණිසත් උන්වහන්සේ ඔවුන්ගේ ඇස් අන්ධකළසේක, ඔවුන්ගේ හිත් දැඩිකළසේකැයි කීය.
- 41 යෙසායා උන්වහන්සේ ගැන කථාකරමින් මේ කාරණා කීවේ උන්වහන්සේගේ මහිමය දුටු නිසාය.
- 42 එසේවි නමුත් මුලාදැනින්ගෙන් පවා බොහෝදෙනෙක් උන්වහන්සේ කෙරෙහි අදහාගත්තෝය; නමුත් සිතගෝගයෙන් අහක්කරනු නොලබන පිණිස පරිසිවරුන් නිසා ඒ බව ප්‍රකාශ නොකළෝය.
- 43 මක්නිසාද ඔවුහු දෙවියන්වහන්සේගෙන් ලැබෙන ගෞරවයට වඩා මනුෂ්‍යයන්ගෙන් ලැබෙන ගෞරවයට ප්‍රියවූවෝය.
- 44 යේසුස්වහන්සේ ශබ්ද පවත්වමින් කියනසේක්: මා කෙරෙහි අදහන තැනැත්තේ මා කෙරෙහි නොව මා එවූ තැනන්වහන්සේ කෙරෙහි අදහාගනියි.
- 45 මා දකින්නාද මා එවූ තැනන්වහන්සේ දකියි.
- 46 මා කෙරෙහි අදහාගන්න කවරෙක් නමුත් අන්ධකාරයෙහි නොසිටින පිණිස මම ලෝකයට ආලෝකයක්ව ආවෙමි.
- 47 තවද යමෙක් මාගේ වචන අසා ඒවා නොපවත්වන්නේනම්, මම ඔහු විනිශ්චය නොකරමි. මක්නිසාද මා ආවේ ලෝකය ගළවන්නට මිස විනිශ්චයකරන්නට නොවෙය.

- 48 මා එපා කොට මාගේ වචන පිළිනොගන්නා විනිශ්චයකරන්නෙක් සිටිනසේක. මා කී වචනයම අන්තිම දවසේදී ඔහු විනිශ්චයකරන්නේය.
- 49 මක්නිසාද මම මාගෙන්ම උපදවා කථා නොකෙළෙමි; නුමුත් මා එවූ මාගේ පියාණන්වහන්සේම මා විසින් කිය යුතු දේ ගැනත් කථාකළ යුතු දේ ගැනත් මට අණක් දී තිබේ.
- 50 උන්වහන්සේගේ අණ සදාකාල ජීවනය බවද දනිමි. එබැවින් මා කථාකරන දේ පියාණන්වහන්සේ මට කියාදුන් ලෙසම කථාකරමියි කියේක.

පරිච්ඡේදය 13

ටීාස්කු මංගල්යයට පළමුවෙන්, යේසුස්වහන්සේ මේ ලෝකයෙන් පිටත්ව පියාණන්වහන්සේ ළඟට යන තමන්ගේ පැය පැමිණි තිබෙන බව දැන, ලෝකයෙහි සිටියාවූ ස්වකීය සෙනහට ප්‍රේමයෙන් සිට, අන්තිම දක්වා ඔවුන්ට ප්‍රේමකළසේක.

- 2 යේසුස්වහන්සේ පාවාදෙන්නට සීමොන්ගේ පුත්‍රවූ යුදස් ඉස්කාරියොන්ගේ සිත යක්ෂයා විසින් පොළඹවා තිබුණෙන්,
- 3 රාත්‍රිකෑම කද්දී, උන්වහන්සේ පියාණන්වහන්සේ විසින් තමන්ගේ අත්වලට සියල්ල දී තිබෙන බවද තමන් දෙවියන්වහන්සේ වෙතින් ආ බවද දෙවියන්වහන්සේ ළඟට යන බවද දැන,
- 4 රාත්‍රිකෑමෙන් නැගිට, උඩ ඇඳුම ගළවා තබා, රෙදිකඩක් රැගෙන ඉහටියෙහි බැඳගත්සේක.
- 5 ඉන්පසු උන්වහන්සේ භාජනයට වතුර වත්කොට ගෝලයන්ගේ පාද සෝදන්නටත් තමන් ඉහටියේ බැඳගත් රෙදිකඩින් පිසදමන්නටත් පටන්ගත්සේක.
- 6 උන්වහන්සේ සීමොන් ජේතාස් ළඟට ආසේක. ඔහු: ස්වාමිනි, ඔබ මාගේ පාද සෝදනසේක්දැයි කීවේය.
- 7 යේසුස්වහන්සේ උත්තරදෙමින්: මම කුමක් කරමදැයි දැන් නුඹ දන්නේ නැත; නුමුත් පසුව නුඹට තේරෙනවා ඇතැයි ඔහුට කියේක.
- 8 ඔබවහන්සේට කිසිකලක මාගේ පාද සෝදන්නට නොදෙමියි ජේතාස් උන්වහන්සේට කීවේය. යේසුස්වහන්සේ උත්තරදෙමින්: මම නුඹ නොසේදුවොත් මා හා සමඟ පංගුකාරකමක් නුඹට නැතැයි ඔහුට කියේක.
- 9 සීමොන් ජේතාස්: ස්වාමිනි, මාගේ පාද පමණක් නොව අන්ද හිසද (සේදුව මැනවයි) උන්වහන්සේට කීවේය.
- 10 යේසුස්වහන්සේද: නැවත නැතැත්තේ මුළුමනින්ම පවිත්‍ර බැවින් ඔහුට ඔනෑකරන්නේ පාද සේදීම පමණක්ය. නුඹලා පවිත්‍රය, නුමුත් සියල්ලෝම නොවෙයයි ඔහුට කියේක.
- 11 නුඹලා සියල්ලෝම පවිත්‍ර නැතැයි කීවේ උන්වහන්සේ තමන් පාවාදෙන්නා දැනගෙන සිටි හෙයිනි.
- 12 මෙසේ උන්වහන්සේ ඔවුන්ගේ පාද සෝදා තමන් ඇඳුම් ඇඳ නැවත හිඳගත්කල ඔවුන්ට කියනසේක්: මා නුඹලාට කළ දේ කිමෙක්දැයි නුඹලා දන්නහුද?
- 13 ආචාරිනි, ස්වාමිනි කියා නුඹලා මට කියනුය. නුඹලා කියනවා හරිය; මක්නිසාද මම එසේ වෙමි.
- 14 ඉදින් ස්වාමිද ආචාර්යද වූ මම නුඹලාගේ පාද සේදීම නම් නුඹලා විසිනුත් එකිනෙකාගේ පාද සේදිය යුතුය.
- 15 මක්නිසාද මා නුඹලාට කළ ලෙස නුඹලාත් කරන පිණිස නුඹලාට ආදර්ශයක් දුනිමි.
- 16 සැබවක් සැබවක් නුඹලාට කියමි- දාසයෙක් තමාගේ ස්වාමියාට වඩා උතුම් නැත; පණිවුඩකාරයෙක්ද තමා යැවූ තැනැත්තාට වඩා උතුම් නැත.
- 17 ඉදින් මේ දේවල් දන්නාවූ නුඹලා ඒවා කරනවා නම් නුඹලා ආශීර්වාදලද්දෝය.
- 18 මා කථාකරන්නේ නුඹලා සියල්ලන් ගැන නොවෙය. මා විසින් තෝරාගත්තුවූත් මම දනිමි. නුමුත් මාගේ භෝජනය කන තැනැත්තා මට විරුද්ධව විලුඹ එසවූයේයයි ලියා තිබෙන ලියවිල්ල සමපූර්ණ විය යුතුය.
- 19 ඒක සිද්ධවුණාම මම උන්වහන්සේවෙයි නුඹලා විශ්වාසකරන පිණිස ඒක පැමිණෙන්නට පළමුවෙන් මෙවක් පටන් නුඹලාට කියමි.

- 20 සැබැවක් සැබැවක් නුඹලාට කියමි-මා විසින් එවනලද කවරෙකු නුමුත් පිළිගන්නා මා පිළිගන්නේය; මා පිළිගන්නා මා එවූ තැනත්වහන්සේව පිළිගන්නේයයි කීසේක.
- 21 යේසුස්වහන්සේ මෙසේ කියා ආත්මයෙන් කැලඹී සාක්ෂිදෙමින්: සැබැවක් සැබැවක් නුඹලාට කියමි-නුඹලාගෙන් එක්කෙනෙක් මා පාවාදෙන්නේයයි කීසේක.
- 22 ගෝලයෝ උන්වහන්සේ කවරෙකු ගැන කීසේක්දෝ කියා සැකකොට ඔවුනොවුන් දෙස බැලුවෝය.
- 23 යේසුස්වහන්සේගේ ගෝලයන්ගෙන් කෙනෙක්වූ උන්වහන්සේ ප්‍රේමකළ තැනැත්තා මෙසයෙහි උන්වහන්සේගේ ළයට හාන්සිවී උන්නේය.
- 24 එබැවින් සීමොන් ජේතෘස් ඔහුට සංඥකොට: උන්වහන්සේ කා ගැන කථාකරනසේක්දැයි (අපට) කියන්නැයි ඔහුට කීවේය.
- 25 ඔහු යේසුස්වහන්සේගේ ළයට හාන්සිව හිඳිමින්ම: ස්වාමිනි, ඒ කවුදැයි උන්වහන්සේට කීවේය.
- 26 එවිට යේසුස්වහන්සේ උත්තරදෙමින්: මම කැබෙල්ල පොහවා යමෙකුට දෙමද ඒ ඔහුමයයි කීසේක, මෙසේ උන්වහන්සේ කැබෙල්ල පොහවා සීමොන්ගේ පුත්‍රවූ යූදස් ඉස්කාරියොත්ට දුන්නේක.
- 27 කැබෙල්ල ගත් පසු සාතන් ඔහුට ආවේගවීය. එබැවින් යේසුස්වහන්සේ ඔහුට කථාකොට: නුඹ කරන දේ ඉක්මනට කරන්නැයි ඔහුට කීසේක.
- 28 මෙය කුමක් නිසා ඔහුට කීසේක්දැයි කැමට හිඳගත්තවුන්ගෙන් කිසිවෙක් දැනගත්තේ නැත.
- 29 මක්නිසාද යූදස් මුදල් පසුමිනිය දැරූ බැවින්, මංගල්යයට ඔනෑ දේ මිලේට ගන්න, නොහොත් දිළිඳුන්ට යමක් දෙන්න කියා යේසුස්වහන්සේ ඔහුට කීසේකැයි සමහරු සිතුවෝය.
- 30 එවිට ඔහු කැබෙල්ල ගෙන එකෙණෙහිම පිටතට ගියේය. රාත්‍රියද විය.
- 31 ඔහු පිටතට ගිය කල යේසුස්වහන්සේ කියනසේක්: දැන් මනුෂ්‍ය පුත්‍රයා මහිමයට පැමිණුණේය, දෙවියන්වහන්සේද ඔහු තුළ මහිමයට පැමිණිසේක;
- 32 දෙවියන්වහන්සේ තමන් තුළම ඔහුව මහිමයට පමුණුවනසේක, උන්වහන්සේ ඔහුව වහාම මහිමයට පමුණුවනසේක.
- 33 දරුවෙනි, මා නුඹලා සමඟ සිටින්නේ තව ස්වල්ප වෙලාවක්ය. නුඹලා මා සොයනවා ඇත. මා යන තැනට එන්ට නුඹලාට බැරියයි යුදෙව්වරුන්ට කී ලෙසම දැන් නුඹලාටත් කියමි.
- 34 මා නුඹලාට ප්‍රේමකළාක්මෙන් නුඹලාත් එකිනෙකාට ප්‍රේමකරන ලෙස, එකිනෙකාට ප්‍රේමකරන්නය කියා අලුත් ආඥාවක් මම නුඹලාට දෙමි.
- 35 නුඹලා එකිනෙකාට ප්‍රේමකරනවා නම, නුඹලා මාගේ ගෝලයෝ බව එයින් සියල්ලන් දැනගන්නවා ඇතැයි කීසේක.
- 36 සීමොන් ජේතෘස් උන්වහන්සේට කථාකොට: ස්වාමිනි, ඔබ කොතැනට යනසේක්දැයි ඇසුවේය. යේසුස්වහන්සේ උත්තරදෙමින්: මා යන තැනට දැන් මා අනුව එන්ට නුඹට බැරිය; නුමුත් පසුව එන්නෙහියයි කීසේක.
- 37 ජේතෘස් උන්වහන්සේට කථාකොට: ස්වාමිනි, දැන්ම ඔබ අනුව මට එන්ට බැරි මක්නිසාද? ඔබ නිසා මාගේ ජීවිතය දෙමියි කීවේය.
- 38 යේසුස්වහන්සේ උත්තරදෙමින්: නුඹ මා නිසා නුඹ ජීවිතය දෙන්නෙහිද? සැබැවක් සැබැවක් නුඹට කියමි-නුඹ මා නාඳුනමිති තුන්වරක් කියන තෙක් කුකුළා හඬලන්නේ නැතැයි කීසේක.

පරිච්ඡේදය 14

නුඹලාගේ සිත් නොකැලඹේවා. දෙවියන්වහන්සේ කෙරේ විශ්වාසකරන්න; මා කෙරේත් විශ්වාසකරන්න.

2 මාගේ පියාණන්වහන්සේගේ ගෘහයෙහි බොහෝ වාසස්ථාන ඇත්තේය; එසේ නොවූයේ නම මා විසින් නුඹලාට කියනවා ඇත; මක්නිසාද නුඹලාට ස්ථානයක් පිළියෙළකරන පිණිස යමි.

3 මම ගොස් නුඹලාට ස්ථානයක් පිළියෙළකරම නම, මා සිටින තැන නුඹලාත් සිටින පිණිස මම නැවත ඇවිත් නුඹලා මා ළඟට ගන්නෙමි.

- 4 මා යන ස්ථානයට මාර්ගය නුඹලා දන්නහුයයි කීසේක.
- 5 තෝමස්ද: ස්වාමිනි, ඔබ කොතැනට යනසේක්දැයි අපි නොදනිමු; මාර්ගය දන්නේ කොහොමදැයි උන්වහන්සේට කීවෙය.
- 6 යේසුස්වහන්සේ ඔහුට කියනසේක්: මාර්ගයද සැබැවද ජීවනයද මමය. මා කරණකොටගෙන මිස කිසිවෙක් පියාණන්වහන්සේ වෙතට පැමිණෙන්නේ නැත,
- 7 නුඹලා මා ඇදිනගන්නා නම් මාගේ පියාණන්වහන්සේත් අඳුනනවා ඇත. මෙතැන් පටන් නුඹලා උන්වහන්සේව අඳුනති, දැකලාත් තිබෙයයි කීසේක.
- 8 පිලිප්ද, ස්වාමිනි, පියාණන්වහන්සේ අපට පෙන්නුව මැනව, ඒ අපට ඇතැයි උන්වහන්සේට කීවෙය.
- 9 යේසුස්වහන්සේ ඔහුට කියනසේක්: පිලිප්, මා මෙපමණ කල් නුඹලා සමඟ සිටලාත් මා අඳුනන්නේ නැද්ද? මා දුටු තැනැත්තේ පියාණන්වහන්සේ දුටුවෙය; එසේවී නම-පියාණන්වහන්සේ අපට පෙන්නුව මැනවයි නුඹ කියන්නේ කෙසේද?
- 10 මා පියාණන්වහන්සේ තුළෙහිත් පියාණන්වහන්සේ මා තුළෙහිත් සිටින බව විශ්වාසකරන්නේ නැද්ද? මා නුඹලාට කියන වචන මමම උපදවා කථා නොකරමි; නුමුත් පියාණන්වහන්සේ මා තුළෙහි වසමින් ස්වකීය ක්‍රියා කරනසේක.
- 11 මම පියාණන්වහන්සේ තුළෙහිත් පියාණන්වහන්සේ මා තුළෙහිත් සිටිනසේක යන මාගේ කීම විශ්වාසකරන්න. එසේ නැත්නම් මාගේ ක්‍රියා නිසාම විශ්වාසකරන්න.
- 12 සැබැවක් සැබැවක් නුඹලාට කියමි-මා කෙරෙහි අදහන්නා මා කරන ක්‍රියාත් කරන්නේය; මා පියාණන්වහන්සේ ළඟට යන නිසා මීට වඩා මහත් ක්‍රියාත් ඔහු කරන්නේය.
- 13 නුඹලා මාගේ නාමයෙන් ඉල්ලන කොයි දෙයක් වුවත්, පුත්‍රයා තුළ පියාණන්වහන්සේ මහිමය ලබන පිණිස මම ඒක ඉෂ්ටකරන්නෙමි.
- 14 නුඹලා විසින් මාගේ නාමයෙන් කොයි දෙයක් ඉල්ලුවත්, මම ඒක ඉෂ්ටකරන්නෙමි.
- 15 නුඹලා මට ප්‍රේමකරනවා නම් මාගේ ආඥ රක්ෂාකරන්නහුය.
- 16 මම පියාණන්වහන්සේගෙන් ඉල්ලන්නෙමි, එවිට උන්වහන්සේ නුඹලා සමඟ සදාකල්ම සිටින පිණිස වෙත සැනසිලිකාරයෙකු නුඹලාට දෙනසේක.
- 17 ඒ සැනසිලිකාරයාණෝ සත්‍යතාවේ ආත්මයාණන්වහන්සේය. උන්වහන්සේව පිළිගතට ලෝකයාට බැරිය; මක්නිසාද ලෝකයා උන්වහන්සේව දකින්නේවත් අඳුනන්නේවත් නැත. නුඹලා උන්වහන්සේව අඳුනන්නහුය; මක්නිසාද උන්වහන්සේ නුඹලා සමඟ නැවතී සිටිනසේක, නුඹලා තුළෙහි සිටිනසේක.
- 18 නුඹලා අනාථව නාරින්නෙමි. නුඹලා වෙතට එමි.
- 19 තව ස්වල්ප වෙලාවකින් ලෝකයා මා තවත් නොදකිති; නුමුත් නුඹලා මා දකින්නහුය. මා ජීවත්වන බැවින් නුඹලාත් ජීවත්වන්නහුය.
- 20 ඒ දවසේදී මා පියාණන්වහන්සේ තුළෙහිද නුඹලා මා තුළෙහිද මා නුඹලා තුළෙහිද සිටින බව නුඹලා දැනගන්නහුය.
- 21 යමෙක් මාගේ ආඥ පිළිගෙන රක්ෂාකෙරේද, මට ප්‍රේමකරන්නේ ඔහුය. මට ප්‍රේමකරන්නා මාගේ පියාණන් විසින් ප්‍රේමකරනු ලබන්නේය, මමද ඔහුට ප්‍රේමකොට ඔහුට ප්‍රකාශවන්නෙමියි කීසේක.
- 22 ඉස්කාරියෝන් නොවන යුදස් උන්වහන්සේට කථාකොට: ස්වාමිනි, ඔබ ලෝකයාට ප්‍රකාශ නොවී අපට ප්‍රකාශවන්නේ කුමක් නිසාදැයි උන්වහන්සේට කීවෙය.
- 23 යේසුස්වහන්සේ ඔහුට උත්තරදෙමින්: යමෙක් මට ප්‍රේමකරන්නේ නම්, ඔහු මාගේ වචනය රක්ෂාකරන්නේය. මාගේ පියාණන්වහන්සේද ඔහුට ප්‍රේමකරනසේක, අපි ඔහු ළඟට ඇවිත් ඔහු සමඟ වාසය කරමු.
- 24 මට ප්‍රේම නොකරන්නා මාගේ වචන රක්ෂා නොකරයි. නුඹලා අසන වචනය මාගේ නොව මා එවූ පියාණන්වහන්සේගේය.
- 25 මම නුඹලා සමඟ සිටියදීම මේ දේවල් නුඹලාට කීවෙමි.
- 26 නුමුත් මාගේ නාමයෙන් පියාණන්වහන්සේ එවන සැනසිලිකාරයාණන්වහන්සේ, එනම්

ශුද්ධාත්මයාණන්වහන්සේ, තුඹලාට සියල්ල උගන්වමින්, මා විසින් තුඹලාට කියනලද සියල්ල තුඹලාට සිහිකරවනසේක.

27 තුඹලා වෙත සමාදානය තබා යමි; මාගේ සමාදානය තුඹලාට දෙමි. මා දෙන්නේ ලෝකයා දෙන්නාක් මෙන් නොවේ. තුඹලාගේ සිත් කැලඹෙන්නටත් හයවෙන්නටත් නොදෙන්න.

28 මම අහක්ව ගොස් තුඹලා ළඟට නැවත එමිසි මා තුඹලාට කී බව තුඹලා ඇසුවහුය. තුඹලා මට ප්‍රේමකළහු නම්, පියාණන්වහන්සේ ළඟට මා යන බැවින් තුඹලා සන්තෝෂවන්නහුය. මක්නිසාද පියාණන්වහන්සේ මට වඩා උතුමිය.

29 ඒ දේ සිද්ධවූ කල තුඹලා විශ්වාසකරන පිණිස දැන් සිද්ධවෙන්නට පළමුවෙන් තුඹලාට කීවෙමි.

30 තවත් තුඹලා සමඟ බොහෝකොට කථා නොකරමි, මක්නිසාද ලෝකයේ අධිපතියා එන්නේය. නුමුත් ඔහුට මා තුළ කිසිවක් නැත;

31 එහෙත් මේ දේ සිද්ධවෙන්නේ මා පියාණන්වහන්සේට ප්‍රේමකරන බවත් පියාණන්වහන්සේ මට අණකළ ලෙසම මා කරන බවත් ලෝකයා දැනගන්නා පිණිසය. නැගිට මෙතැනින් යමුයයි කීසේක.

පරිච්ඡේදය 15

මම සැබෑවූ මිදිවැලය, මාගේ පියාණන්වහන්සේ ගොවියාය.

2 මා තුළෙහි තිබී එල නොදරන සියලු අතු උන්වහන්සේ පහකරනසේක. එල දරන සියලු අතු වඩා එල දරන පිණිස උන්වහන්සේ පවිත්‍රකරනසේක.

3 මා විසින් තුඹලාට කී වචනය කරණකොටගෙන තුඹලා දැන් පවිත්‍රය.

4 මා තුළ පැවතෙන්න, මමත් තුඹලා තුළ පවතින්නෙමි. අත්ත මිදිවැලෙහි නොපවති නම් තනියම එල දරන්නට බැරුවාක්මෙන්, තුඹලා මා තුළෙහි නොපවතිවු නම්, එල දරන්නට තුඹලාට බැරිය.

5 මිදිවැල මමය, තුඹලා අතුය. යමෙක් මා තුළෙහි පවතින්නේද, මම ඔහු තුළෙහි පවතිමිද, ඒ තැනැත්තේ බොහෝ එල දරයි. මක්නිසාද මාගෙන් වෙන්ව කිසිවක් කරන්නට තුඹලාට බැරිය.

6 යමෙක් මා තුළෙහි නොපවති නම්, ඔහු අත්තක් මෙන් පිටත දමනු ලැබ වියළියයි; ඒවා එක්කොට ගින්නට දමනු ලැබේ, ඒවා දාලායන්නේය.

7 තුඹලා මා තුළෙහි පවතින්නේ නම්, මාගේ වචනය තුඹලා තුළෙහි පවති නම්, තුඹලා කැමති දෙයක් ඉල්ලන්න, එවිට තුඹලාට ලැබේ.

8 මාගේ පියාණන්වහන්සේට ගෞරව ලැබෙන්නේ තුඹලා විසින් බොහෝ එල දැරීමෙන්ය; මෙසේ තුඹලා මාගේ ගෝලයෝ වන්නෝය.

9 පියාණන්වහන්සේ මට ප්‍රේමකළාක්මෙන්ම මමත් තුඹලාට ප්‍රේමකෙළෙමි. මාගේ ප්‍රේමයෙහි පවතින්න.

10 මම මාගේ පියාණන්වහන්සේගේ ආඥ රක්ෂාකොට උන්වහන්සේගේ ප්‍රේමයෙහි යම්සේ පවතිමිද, එසේම තුඹලාත් මාගේ ආඥ රක්ෂාකරවුනම් මාගේ ප්‍රේමයෙහි පවතින්නහුය.

11 මාගේ ප්‍රීතිය තුඹලා තුළෙහි පවතින පිණිසද තුඹලාගේ ප්‍රීතිය සමපූර්ණවන පිණිසද මේ දේවල් තුඹලාට කීවෙමි.

12 මාගේ ආඥව නම් මා තුඹලාට ප්‍රේමකළාක්මෙන් තුඹලාත් එකිනෙකාට ප්‍රේමකරන්නය යනුය.

13 යමෙක් තමාගේ මිත්‍රයන් උදෙසා තමාගේ ජීවිතය දීමට වඩා මහත් ප්‍රේමයක් කිසිවෙකුට නැත.

14 මා තුඹලාට ආඥකරන දේ තුඹලා කරනවානම්, තුඹලා මාගේ මිත්‍රයෝය.

15 දාසයා තමාගේ ස්වාමියා කරන්නේ කුමක්දැයි නොදන්නා බැවින් තවත් තුඹලාට දාසයෝයයි නොකියමි; මක්නිසාද මාගේ පියාණන්වහන්සේගෙන් මා ඇසූ සියල්ල තුඹලාට දැන්වූ බැවින් තුඹලා මිත්‍රයෝයයි කිමි.

16 තුඹලා මා තෝරාගන්නා නොව මම තුඹලා තෝරාගෙන පත්කෙළෙමි. එසේ කළේ තුඹලා ගොස් එල දරන පිණිසත් තුඹලාගේ එල පවතින පිණිසත් මාගේ නාමයෙන් පියාණන්වහන්සේගෙන් තුඹලා ඉල්ලන කොයි දෙයක් නුමුත් උන්වහන්සේ තුඹලාට දෙන පිණිසත්ය.

- 17 මේ දේවල් මා නුඹලාට අණකරන්නේ නුඹලා එක් එක්කෙනාට ප්‍රේමකරන පිණිසය.
- 18 ලෝකයා නුඹලාට වෛරවෙනවා නම්, නුඹලාට පළමුවෙන් මට වෛරවුණු බව නුඹලා දනිනුය.
- 19 නුඹලා ලෝකයට අයිති නම්, ලෝකයා තමුන්ගේම අයට ආදරේවන්නෝය. නුමුත් නුඹලා ලෝකයාගෙන් නොවන නිසාත් මා විසින් ලෝකයෙන් නුඹලා තෝරාගත් නිසාත් ලෝකයා නුඹලාට වෛරවෙති.
- 20 දාසයෙක් තමාගේ ස්වාමියාට වඩා උතුම් නොවෙයි නුඹලාට මා කී වචනය සිහිකරන්න. ඔවුහු මට පීඩාකළෝනම් නුඹලාටත් පීඩාකරන්නෝය; මාගේ වචනය රක්ෂාකළෝ නම් නුඹලාගේ වචනයත් රක්ෂාකරන්නෝය.
- 21 නුමුත් ඔවුන් මා එවූ තැනත්වහන්සේව නාදුනන බැවින් මාගේ නාමය නිසා මේ සියල්ල නුඹලාට කරනවා ඇත.
- 22 මම ඇවිත් ඔවුන්ට කථා නොකෙළෙමි නම්, ඔවුන්ට පාපයක් නැත. නුමුත් දැන් ඔවුන්ගේ පාපය ගැන ඔවුහු නිරුක්තරව සිටිති.
- 23 මට වෛරවෙන්නා මාගේ පියාණන්වහන්සේටත් වෛරවෙන්නෝය.
- 24 වෙන කිසිවෙකු විසින් නොකළ ක්‍රියා මම ඔවුන් අතරෙහි නොකෙළෙමි නම්, ඔවුන්ට පාපයක් නැත. නුමුත් දැන් ඔවුහු මාද මාගේ පියාණන්වහන්සේද දැක වෛරවූවෝය.
- 25 (මෙසේ වුණේ) ඔවුහු නිෂ්කාරණයේ මට වෛරවුණෝයයි ඔවුන්ගේ ව්‍යවස්ථාවෙහි ලියා තිබෙන වචනය සමපූර්ණවන පිණිසය.
- 26 නුමුත් පියාණන්වහන්සේ කෙරෙන් මා විසින් නුඹලාට එවන සැනසිලිකාරයාණන්වහන්සේ එනම් පියාණන්වහන්සේ වෙතින් නික්මෙන්නාවූ සත්‍යතාවේ ආත්මයාණන්වහන්සේ ආ කල, උන්වහන්සේ මා ගැන සාක්ෂිදෙනසේක.
- 27 පටන්ගැනීමේ සිට නුඹලා මා සමඟ සිටි බැවින් නුඹලාත් සාක්ෂිදෙන්නහුය.

පරිච්ඡේදය 16

නුඹලා බාධා නොවන පිණිස මේ දේවල් නුඹලාට කීවෙමි.

- 2 ඔවුහු සිනගෝගවලින් නුඹලා අහක්කරන්නෝය. එසේය, නුඹලා මරන්නාවූ කවරෙක් නුමුත් එය තමුන් විසින් දෙවියන්වහන්සේට කරන මෙහෙයක්යයි සිතන කාලය පැමිණෙන්නෝය.
- 3 ඔවුන් පියාණන්වහන්සේත් මාත් නාදුනන බැවින් මේ දේවල් කරනවා ඇත.
- 4 තවද මා විසින් මේ දේවල් නුඹලාට කීවේ ඒවායේ කාලය පැමිණි කල මා ඒවා කී බව නුඹලාට මතක්වෙන පිණිසය. මේ දේවල් පටන්ගැනීමේ සිට නුඹලාට නොකීවේ මා නුඹලා සමඟ සිටි නිසාය.
- 5 නුමුත් දැන් මා එවූ තැනත්වහන්සේ ළඟට යමි; කොතැනට යනසේක්දැයි නුඹලාගෙන් කිසිවෙක් මාගෙන් අසන්නේ නැත.
- 6 නුමුත් මා මේ දේවල් නුඹලාට කී බැවින් නුඹලාගේ සිත් දුකින් පිරී තිබේ.
- 7 එසේවි නුමුත් මම නුඹලාට සැබෑව කියමි: මාගේ අහක්ව යෑම නුඹලාට ප්‍රයෝජනවත්ය. මක්නිසාද මා අහක්ව නොගියොත්, සැනසිලිකාරයාණන්වහන්සේ නුඹලා ළඟට එන්නේ නැත; නුමුත් ගියොත්, උන්වහන්සේ නුඹලා වෙතට එවන්නෙමි.
- 8 උන්වහන්සේ ආ කල, පාපය ගැනද ධර්මිෂ්ඨකම ගැනද විනිශ්චය ගැනද ලෝකයාට අභවාදෙනසේක.
- 9 පාපය ගැනයයි කීවේ ඔවුන් මා කෙරෙහි නොඅදහන නිසාය;
- 10 ධර්මිෂ්ඨකම ගැනයයි කීවේ මාගේ පියාණන්වහන්සේ ළඟට යන බැවින් තවත් නුඹලා මා නොදක්නා නිසාය;
- 11 විනිශ්චය ගැනයයි කීවේ මේ ලෝකයේ අධිපතියා විනිශ්චයකරනු ලැබ සිටින නිසාය.
- 12 නුඹලාට කියනට තව බොහෝ දේවල් මට ඇත්තේය, නුමුත් දැන් ඒවා දරනට නුඹලාට බැරිය.
- 13 එසේවි නුමුත්, උන්වහන්සේ, එනම් සැබෑකමේ ආත්මයාණන්වහන්සේ ආකල, උන්වහන්සේ

මුළු සත්‍යය කරා නුඹලාට මගපෙන්වනසේක. මක්නිසාද උන්වහන්සේ තමන්ගෙන්ම උපදවා කථා නොකර, උන්වහන්සේ අසන දේ කියා, පැමිණෙන්නට තිබෙන දේ නුඹලාට ප්‍රකාශකරනසේක.

14 උන්වහන්සේ මා ගෞරවයට පමුණුවනසේක. මක්නිසාද උන්වහන්සේ මා සන්නක දෙයින් රැගෙන නුඹලාට ප්‍රකාශකරනසේක.

15 පියාණන්වහන්සේ සන්නක සියල්ල මාගේය. එහෙයින්: උන්වහන්සේ මා සන්නක දෙයින් රැගෙන නුඹලාට ප්‍රකාශකරනසේකැයි කීවෙමි.

16 ස්වල්ප වෙලාවකින් නුඹලා මා තවත් දකින්නේ නැත; නැවත ස්වල්ප වෙලාවකින් නුඹලා මා දකිනවා ඇතැයි කීසේක.

17 එබැවින් උන්වහන්සේගේ ගෝලයන්ගෙන් සමහරෙක් ඔවුනොවුන් කථාකොට: ස්වල්ප වෙලාවකින් නුඹලා මා දකින්නේ නැත කියාත්, තව ස්වල්ප වෙලාවකින් නුඹලා මා දකිනවා ඇත කියාත්, මා පියාණන්වහන්සේ ළඟට යන නිසාය කියාත් මුත්වහන්සේ අපට කියන මේ දේ කිමෙක්දැයි කීවෝය.

18 එබැවින් ඔවුහු කථාකොට: ස්වල්ප වෙලාවකැයි උන්වහන්සේ කියන මේක මොකක්ද? උන්වහන්සේ කියන්නේ කුමක්ද කියා අපි නොදනිමුයයි කීවෝය.

19 තමන්ගෙන් අසනට ඔවුන් කැමති බව යේසුස්වහන්සේ දැන, ඔවුන්ට කියනසේක්: ස්වල්ප වෙලාවකින් නුඹලා මා නොදක්නහුය, නැවත ස්වල්ප වෙලාවකින් නුඹලා මා දකින්නහුයයි මා කි කරුණු ගැන නුඹලා එකිනෙකා විචාරවූද?

20 සැබැවක් සැබැවක් නුඹලාට කියමි-නුඹලා හඬා වැලපෙන්නහුය, නුමුත් ලෝකයා ප්‍රීතිවන්නෝය. නුඹලා ශෝකවන්නහුය, නුමුත් නුඹලාගේ ශෝකය ප්‍රීතියට හැරෙන්නේය.

21 ස්ත්‍රියෙක් බිහිකරන වෙදනාවෙන් සිටින කල, ඇගේ වෙලාව පැමිණි නිසා ඇට ශෝකය තිබේ. නුමුත් ඇ දරුවා බිහිකළ පසු, ලෝකයට මනුෂ්‍යයෙක් උපන්නේය යන ප්‍රීතිය නිසා, වෙදනාව තවත් සිහි නොකරන්නීය.

22 එසේ නුඹලාට දැන් ශෝකය තිබේ. නුමුත් නැවත නුඹලා දකින්නෙමි, එවිට නුඹලාගේ සිත ප්‍රීතිවන්නේය, නුඹලාගේ ප්‍රීතිය කිසිවෙක් නුඹලාගෙන් පැහැර නොගන්නේය.

23 ඒ දවසේදී නුඹලා මාගෙන් කිසිවක් අසන්නේ නැත. සැබැවක් සැබැවක් නුඹලාට කියමි- පියාණන්වහන්සේගෙන් නුඹලා යමක් ඉල්ලුවොත්, උන්වහන්සේ මාගේ නාමයෙන් ඒ දේ නුඹලාට දෙනසේක.

24 මේ දක්වා මාගේ නාමයෙන් නුඹලා කිසිවක් ඉල්ලුවේ නැත. නුඹලාගේ ප්‍රීතිය සමපූර්ණ වන පිණිස ඉල්ලන්න, එවිට නුඹලාට ලැබෙන්නේය.

25 මේ දේ උපමාවලින් නුඹලාට කථාකෙළෙමි. නුමුත් උපමාවලින් තවත් නුඹලාට කථා නොකොට පැහැදිලිලෙස පියාණන්වහන්සේ ගැන නුඹලාට දන්වන්නාවූ කාලය පැමිණෙන්නේය.

26 ඒ දවසේදී මාගේ නාමයෙන් නුඹලා ඉල්ලන්නහුය. නුඹලා උදෙසා පියාණන්වහන්සේට යාවැස්සකරන්නෙමියි නොකියමි;

27 මක්නිසාද නුඹලා මට ප්‍රේමවූ බැවින්ද මා දෙවියන්වහන්සේ වෙතින් ආ බව විශ්වාසකළ බැවින්ද පියාණන්වහන්සේම නුඹලාට ප්‍රේමවනසේක.

28 මම පියාණන්වහන්සේ වෙතින් පිටත්ව ලෝකයට ඇවිත් සිටිමි. නැවත මම ලෝකය අත්හැර පියාණන්වහන්සේ වෙතට යමියි කීසේක.

29 උන්වහන්සේගේ ගෝලයෝ කථාකොට: දැන් ඔබ උපමා නැතුව පැහැදිලිලෙස කථාකරනසේක.

30 ඔබ සියල්ල දන්නා බවද කිසිවෙකු විසින් ඔබගෙන් විචාරනට ඔනෑ නැති බවද දැන් අපි දනිමුව. ඔබ දෙවියන්වහන්සේ වෙතින් ආ බව අපි මෙයින් විශ්වාසකරමුයයි කීවෝය.

31 යේසුස්වහන්සේ ඔවුන්ට උත්තරදෙමින්:

32 නුඹලා දැන් විශ්වාසකරවූද? බලව, නුඹලා එකිනෙකා තම තමාගේ ස්ථානයට විසිර ගොස්, මා තනියම අත්හැර දමන පැය පැමිණෙන්නේය; එසේය, දැනටම පැමිණ තිබේ. එසේවි නුමුත්

පියාණන්වහන්සේ මා සමඟ සිටින බැවින් මම තනියම නොවෙමි.

33 මා තුළ නුඹලාට සමාදානය තිබෙන පිණිස මේ දේවල් නුඹලාට කීවෙමි. ලෝකයෙහි නුඹලාට පීඩා තිබේ. නුමුත් ධෛර්යවත්වෙන්න; මම ලෝකයෙන් ජයගනිමි කිසේක.

පරිච්ඡේදය 17

1 ඤාණයින්වහන්සේ මේ දේවල් කියා, ස්වර්ගය දෙසට ඇස් ඔසවා කියනසේක්: පියාණෙනි, පැය පැමිණ තිබේ;

2 ඔබගේ පුත්‍රයාට ඔබ දුන් සියල්ලන්ට ඔහු විසින් සදාකාල ජීවනය දෙන පිණිස ඔබ සියලු මනුෂ්‍යයන් කෙරෙහි ඔහුට බලය දුන් ලෙස, පුත්‍රයා ඔබ ගෞරවයට පමුණුවන පිණිස ඔබ පුත්‍රයා ගෞරවයට පැමිණෙවුව මැනව.

3 සදාකාල ජීවනය නම් මෙය-එකම සැබැවු දෙවියන්වහන්සේ වන ඔබ සහ ඔබ විසින් එවනලද තැනැත්තා වන යේසුස් ක්‍රිස්තුස් ඔවුන් විසින් ඇදිනගැනීමය.

4 ඔබ මට කරන්ට දුන් වැඩ මම තීන්දුකර පොළොවෙදී ඔබ ගෞරවයට පැමිණවීමි.

5 දැන් පියාණෙනි, ලෝකය තිබෙන්නට පළමුවෙන් ඔබ වෙත මට තිබුණු මහිමයෙන් ඔබ වෙත මා ගෞරවයට පැමිණෙවුව මැනව.

6 ඔබ ලෝකයෙන් මට දුන් මනුෂ්‍යයන්ට ඔබගේ නාමය ප්‍රකාශකෙළෙමි. ඔව්හු ඔබ සන්නකවූවෝය, ඔබ ඔවුන් මට දුන්සේක; ඔව්හු ඔබගේ වචනය රක්ෂා කළෝය.

7 ඔබ මට දුන් සියල්ලම ඔබගෙන් පැමුණුණු බව ඔව්හු දැන් දනිති.

8 මක්නිසාද ඔබ මට දුන් වචන මම ඔවුන්ට දුනිමි; ඔව්හු ඒවා පිළිගෙන, මා ඔබ වෙතින් ආ බව සැබවින් දැන, ඔබ මා එවූ බව විශ්වාසකළෝය.

9 මම ඔවුන් ගැන යාවඤ්ඤකරමි; ලෝකයා ගැන යාවඤ්ඤ නොකරමි, නුමුත් ඔබ මට දුන් ඔවුන් ගැන යාවඤ්ඤකරමි; මක්නිසාද ඔව්හු ඔබගේය.

10 මා සන්නක සියල්ල ඔබගේය, ඔබ සන්නක සියල්ල මාගේය. මමද ඔවුන් තුළ ගෞරවයට පැමිණ සිටිමි.

11 මම ලෝකයෙහි තවත් නොසිටිමි, ඔව්හු ලෝකයෙහි සිටිති, මමද ඔබ ළඟට එමි. ගුද්ධවූ පියාණෙනි, අප ඒකත්වයක්ව සිටින්නාක්මෙන්ම ඔවුන්ද ඒකත්වයක් වන පිණිස, ඔබ මට දුන් ඔවුන් ඔබගේ නාමයෙන් ආරක්ෂාකළ මැනව.

12 මම ඔවුන් සමඟ සිටියදී ඔබ මට දුන් ඔබගේ නාමයෙන් ඔවුන් ආරක්ෂාකෙළෙමි. මම ඔවුන් ප්‍රවේශමකෙළෙමි, ලියවිල්ල සමපූර්ණ වන පිණිස විනාශයේ පුත්‍රයා හැර ඔවුන්ගෙන් කිසිවෙක් විනාශ නුණේය.

13 නුමුත් දැන් ඔබ ළඟට එමි; මා ලෝකයෙහිදී මේ දේවල් කථාකරන්නේ ඔවුන් මාගේ ප්‍රීතිය තමුත් තුළ සමපූර්ණලෙස ලබන පිණිසය.

14 මම ඔවුන්ට ඔබගේ වචනය දුනිමි. මා ලෝකයාට අයිති නැති ලෙසම ඔවුනුත් ලෝකයාට අයිති නැති නිසා ලෝකයා ඔවුන්ට වෛරවුණෝය.

15 ඔබ ලෝකයෙන් ඔවුන් අහස්කරන පිණිස නොව, නපුරාගෙන් ඔවුන් ආරක්ෂාකරන පිණිස යාවඤ්ඤකරමි.

16 මා ලෝකයෙන් නොවන්නාක් මෙන්ම ඔව්හුද ලෝකයෙන් නොවෙති.

17 සත්‍යතාවෙන් ඔවුන් පවිත්‍රකළ මැනව.

18 ඔබගේ වචනය සත්‍යතාවය. ඔබ මා ලෝකයට එවූවාක්මෙන්ම මමද ඔවුන් ලෝකයට යැවීමි.

19 සත්‍යතාවෙන් ඔවුන්ද පවිත්‍රවන පිණිස ඔවුන් උදෙසා මා කැපකරගනිමි.

20 මොවුන් ගැන පමණක් නොව, මොවුන්ගේ වචනය කරණකොටගෙන මා කෙරෙහි විශ්වාසකරන්නවුන් ගැනත්,

21 ඔවුන් සියල්ලන් ඒකත්වයක් වන පිණිස, පියවූ ඔබ මා තුළෙහිද මා ඔබ තුළෙහිද සිටින්නාක්මෙන්ම ඔබ මා එවූ බව ලෝකයා විශ්වාසකරන පිණිසත්, අප තුළ ඔවුන් ඒකත්වයක් වන පිණිසත් යාවඤ්ඤකරමි.

- 22** අප ඒකත්වයක්ව සිටින්නා සේම ඔවුනුත් ඒකත්වයක් වන පිණිස ඔබ මට දුන් මහිමය ඔවුන්ට දුනිමි.
- 23** මෙසේ කෙළේ මා ඔවුන් තුළෙහිද ඔබ මා තුළෙහිද සිටීමෙන් ඔවුන් ඒකත්වයට සම්පූර්ණලෙස පැමිණෙන පිණිසත් ඔබ මා එවූ බවද මට ප්‍රේමකළාක්මෙන් ඔවුන්ටත් ප්‍රේමකළ බවද ලෝකයා දැනගන්නා පිණිසත්ය.
- 24** පියාණෙනි, ඔබ මට දුන් මහිමය ඔබ මට දුන්නාවූත් විසිනුත් දක්නා පිණිස මා සිටින තැන ඔවුනුත් මා සමඟ සිටිනවාට කැමැත්තෙමි. මක්නිසාද ලෝකය මැවීමට පළමුවෙන් ඔබ මට ප්‍රේමකළසේක.
- 25** ධර්මිෂ්ඨ පියාණෙනි, ලෝකයා ඔබ හැඳින්වෙන්නා නැත, නුමුත් මම ඔබ හැඳින්වෙමි; මොවුහුද ඔබ විසින් මා එවූ බව දැනගන්නෝය.
- 26** ඔබ මා කෙරෙහි ඇතුව සිටි ප්‍රේමය ඔවුන් තුළෙහිද මාත් ඔවුන් තුළෙහිද වන පිණිස ඔබගේ නාමය ඔවුන්ට දැන්විමි, තවත් දන්වන්නෙමියි කිසේක.

පරිච්ඡේදය 18

- 1** යේසුස්වහන්සේ මේ වචන කියා නිමවූ කල තමන් ගෝලයන් සමඟ කිඳොන් නම් ඔයෙන් එගොඩට ගියසේක; එහි තිබුණු උයනකට උන්වහන්සේ තමන් ගෝලයන් සමඟ ඇතුල්වූසේක.
- 2** යේසුස්වහන්සේ තමන් ගෝලයන් සමඟ නොයෙක් වර එහි ගිය බැවින්, උන්වහන්සේ පාවාදුන් යූදස් ඒ ස්ථානය දැනගෙන සිටියේය.
- 3** එබැවින් යූදස් නායක පූජකයන්ගෙන්ද එරිසිවරුන්ගෙන්ද හේවා කණ්ඩායම සහ සේවකයන් ලබාගෙන, පහන්ද පන්දමද ආයුධද ඇතුව එතැනට ආවේය.
- 4** යේසුස්වහන්සේ තමන් කෙරේ පැමිණෙන්නාවූ සියලු දේ දැන, ඉදිරියට ගොස්: නුඹලා කවරෙකු සොයවූදැයි ඔවුන්ගෙන් ඇසූසේක.
- 5** ඔවුහු උන්වහන්සේට උත්තරදෙමින්: නාසරිය යේසුස්යයි කීවෝය. ඒ මමයයි යේසුස්වහන්සේ ඔවුන්ට කිසේක. උන්වහන්සේ පාවාදුන් යූදස්ද ඔවුන් සමඟ සිටියේය.
- 6** ඒ මමයයි යේසුස්වහන්සේ ඔවුන්ට කී කල්හි, ඔවුහු පස්සෙන් පස්සට ගොස් බිම වැටුණෝය.
- 7** එබැවින් නැවතත් උන්වහන්සේ: නුඹලා කවරෙකු සොයවූදැයි ඔවුන්ගෙන් ඇසූසේක. නාසරිය යේසුස්යයි ඔවුහු කීවෝය.
- 8** යේසුස්වහන්සේ උත්තරදෙමින්: ඒ මමයයි නුඹලාට කීවෙමි. එබැවින්, නුඹලා මා සොයවූ නම, මොවුන් යන්ට හරින්නැයි කිසේක.
- 9** මෙසේ වුණේ: ඔබ මට දුන්නාවූන්ගෙන් එක්කෙනෙක්වත් නැතිවුණේ නැතැයි උන්වහන්සේ විසින් කියනලද වචනය සම්පූර්ණවන පිණිසය.
- 10** එවිට සීමොන් පේතෘස්ට කඩුවක් තිබුණෙන්, ඔහු ඒක ඇද, උත්තම පූජකයාගේ දාසයාට ගසා, ඔහුගේ දකුණු කන කපාදැමීය. ඒ දාසයාගේ නම මල්කස්ය.
- 11** එබැවින් යේසුස්වහන්සේ පේතෘස්ට කියනසේක: කඩුව කොපුවේ දමන්න. පියාණන්වහන්සේ මට දී තිබෙන කුසලාන නොබොමදැයි කිසේක.
- 12** එකල හේවාකණ්ඩායමද ප්‍රධාන සේනාපතියාද යුදෙව්වරුන්ගේ සේවකයෝද යේසුස්වහන්සේ අල්ලා බැඳ,
- 13** පළමුකොට අන්තස් ළඟට ගෙනගියෝය; මක්නිසාද ඔහු ඒ අවුරුද්දට උත්තම පූජකයාවූ කායාපස්ගේ මාමාව සිටියේය.
- 14** ඒ කායාපස් වනාහි එක් මනුෂ්‍යයෙකු විසින් සෙනඟ උදෙසා මරණය විඳිම ප්‍රයෝජන ඇතැයි යුදෙව්වරුන්ට උපදෙස් දුන් තැනැත්තේය.
- 15** සීමොන් පේතෘස්ද තව ගෝලයෙක්ද යේසුස්වහන්සේ පස්සේ ගියෝය. උත්තම පූජකයා ඒ ගෝලයා අඳුනන බැවින්, ඔහු යේසුස්වහන්සේ සමඟ උත්තම පූජකයාගේ ශාලාවට ඇතුල් විය;
- 16** නුමුත් පේතෘස් දොර ළඟ පිටත සිටියේය. එවිට උත්තම පූජකයා අඳුනන ඒ අනික් ගෝලයා පිටතට ගොස් දොරටුපාලිට කපාකොට, පේතෘස් ඇතුළට ගෙනාවේය.

- 17 එවිට දොරටුපාලිටු තරුණි: නුඹත් ඒ මනුෂ්‍යයාගේ ගෝලයන්ගෙන් එක්කෙනෙක්දැයි පේතෘස්ගෙන් ඇසුවාය. නැතැයි ඔහු කීවේය.
- 18 එකල ගීත බැවින් දාසයෝද සේවකයෝද අහුරු දල්වා ගිනි තප්පිත් සිටියෝය. පේතෘස්ද ඔවුන් සමඟ ගිනි තප්පිත් සිටියේය.
- 19 එකල උත්තම පූජකයා යේසුස්වහන්සේගේ ගෝලයන් ගැනද ඉගැන්වීම ගැනද උත්වහන්සේගෙන් ඇසුවේය.
- 20 යේසුස්වහන්සේ ඔහුට උත්තරදෙමින්: මම ප්‍රසිද්ධයෙන් ලෝකයාට කථාකෙළෙමි; සියලු යුදෙව්වරුන් රැස්වන්නාවූ සිනගෝගවලදීත් දේවමාළිගාවේදීත් නිතර ඉගැන්විමි; රහසින් කිසිවක් කථානොකෙළෙමි.
- 21 මාගෙන් විචාරන්නේ මක්නිසාද? මාගේ වචන ඇසුවන්ගෙන් මා ඔවුන්ට කීවේ කුමක්දැයි අසන්න. මෙන්න, මොවුහු මා කී දේ දනිතියි කීසේක.
- 22 උත්වහන්සේ මෙක කී කල, ළඟ සිටියාවූ සේවකයන්ගෙන් එක්කෙනෙක්: නුඹ උත්තම පූජකයාට මෙසේ උත්තරදෙනවාද කියා, යේසුස්වහන්සේට අතුල්පහරක් ගැසීය.
- 23 යේසුස්වහන්සේ ඔහුට උත්තරදෙමින්: මම අයුතුලෙස කථාකෙළෙමි නම්, ඒ අයුතුකම ගැන සාක්ෂිදෙන්න. යුතුලෙස කථාකෙළෙමි නම්, මට පහරදෙන්නේ මක්නිසාදැයි කීසේක.
- 24 එවිට බැඳිසිටි උත්වහන්සේ අන්තස් විසින් උත්තම පූජකයාට කායාපස් ළඟට යැවුවේය.
- 25 සීමොන් පේතෘස් ගිනිතප්පිත් සිටියේය. ඔවුහු: නුඹත් ඔහුගේ ගෝලයන්ගෙන් එක්කෙනෙක්දැයි ඔහුගෙන් ඇසුවෝය. නැත, එසේ නොවෙයි ඔහු කීය.
- 26 උත්තම පූජකයාගේ දාසයන්ගෙන් එක්කෙනෙක්වූ, පේතෘස් විසින් කන කැපූ තැනැත්තාගේ නැයෙක් කථාකොට: නුඹ ඔහු සමඟ උයනේ සිටිනවා මම නුදුටිමදැයි කීය.
- 27 එවිට පේතෘස් නැවතත්: නැතැයි කීවේය. එකෙණෙහිම කුකුළා හඬලීය.
- 28 එවිට ඔවුහු යේසුස්වහන්සේ කායාපස් කෙරෙන් ප්‍රේතෝරියම් ශාලාවට ගෙනගියෝය. එය අලුයම් චෙලාවය; ඔවුහු, අපවිත්‍ර නොවී පාස්කුව කන්ට හැකිවන පිණිස, ප්‍රේතෝරියම් ශාලාවට ඇතුල් නුණෝය.
- 29 එබැවින් පිලාත් ඔවුන් වෙතට පිටතට ගොස්: මේ මනුෂ්‍යයාට විරුද්ධව මොන වරදක් තබවූදැයි ඇසුවේය.
- 30 ඔවුහු උත්තරදෙමින්: මොහු වරදකාරයෙක් නොවේ නම්, අප විසින් ඔහු ඔබට භාරදෙන්නේ නැතැයි කීවෝය.
- 31 එබැවින් පිලාත්: නුඹලාම ඔහු ගෙනගොස්, නුඹලාගේ ව්‍යවස්ථාව ලෙස විනිශ්චයකරන්නැයි ඔවුන්ට කීවේය. යුදෙව්වරු ඔහුට කථාකොට: කිසිවෙකු මරණයට පත්කරන්ට අපට බලය නැතැයි කීවෝය.
- 32 මෙසේ වුණේ, තමන්වහන්සේ කොයි ආකාර මරණයකින් මැරෙනසේක්ද කියා හඟවාදෙමින් යේසුස්වහන්සේ කී වචනය සම්පූර්ණවන පිණිසය.
- 33 එබැවින් පිලාත් නැවත ප්‍රේතෝරියම් ශාලාවට ඇතුල්ව, යේසුස්වහන්සේ කැඳවා: නුඹ යුදෙව්වරුන්ගේ රජදැයි උත්වහන්සේගෙන් ඇසුවේය.
- 34 යේසුස්වහන්සේ උත්තරදෙමින්: නුඹම මෙක කියනවාද? නොහොත් වෙන අය මා ගැන නුඹට මෙක කීවෝදැයි ඇසුසේක.
- 35 පිලාත් උත්තරදෙමින්: මම යුදෙව්වෙක්ද? නුඹම ජාතියද නායක පූජකයෝද නුඹ මට භාරදුන්නෝය. නුඹ කළේ මොකදැයි ඇසුවේය.
- 36 යේසුස්වහන්සේ උත්තරදෙමින් මාගේ රාජ්‍යය මේ ලෝකය සම්බන්ධව නොවේ. මාගේ රාජ්‍යය මේ ලෝකය සම්බන්ධවී නම්, යුදෙව්වරුන්ට මා භාරදෙනු නොලබන පිණිස මාගේ සේවකයන් සටන්කරනවා ඇත. නුමුත් දැන් මාගේ රාජ්‍යය මෙලොවින් නොවෙයි කීසේක.
- 37 එබැවින් පිලාත්: එසේවී නම්, නුඹ රජෙක්දැයි උත්වහන්සේගෙන් ඇසුවේය. යේසුස්වහන්සේ උත්තරදෙමින්: මම රජෙක්යයි නුඹ කියනවා හරිය. ඒ පිණිස මම ඉපද සිටිමි, මා ලෝකයට ඇවිත් සිටින්නේ සත්‍යයට සාක්ෂිදෙන පිණිසය. සත්‍යයෙන්වූ සියල්ලෝ මාගේ හඬ අසතියි කීසේක.
- 38 පිලාත් තෙමේ: සත්‍යය නම් කිමෙක්දැයි උත්වහන්සේගෙන් ඇසුවේය.

39 නුමුත් පාස්කුවේදී මා විසින් නුඹලාට එක්කෙනෙකු නිදහස්කර හරින සිරිතක් නුඹලාට තිබේ. එහෙයින් යුදෙව්වරුන්ගේ රජ මා විසින් නුඹලාට නිදහස්කර හරිනවාට නුඹලා කැමතිහුදැයි ඔවුන්ගෙන් ඇසුවෙය.

40 එවිට ඔවුහු නැවත මොරගසමින්: මොහු නොව බරබබ්බයයි කීවෝය. බරබබ්බ වනාහි සොරෙක් විය.

පරිච්ඡේදය 19

1 එවිට පිලාත් යේසුස්වහන්සේට තැළෙවුවෙය.

2 හේවායෝද කටු ඔටුන්නක් ගොතා, උන්වහන්සේගේ හිසේ තබා, රත්නිල් වස්ත්‍රයක් උන්වහන්සේට පළඳවා, උන්වහන්සේ ළඟට ඇවිත්:

3 යුදෙව්වරුන්ගේ රජුරුවෙනි, ශුභ සිද්ධවේවා! කියා උන්වහන්සේට අතුල්පහර ගැසුවෝය.

4 පිලාත් නැවත පිටතට ගොස්: මොහු අත කිසිවරදක් මට නොපෙනෙන බව නුඹලා දැනගන්නා පිණිස, මෙන්න, මොහු නුඹලා ළඟට ගෙනෙමියි ඔවුන්ට කීවෙය.

5 එකල යේසුස්වහන්සේ කටු ඔටුන්නද රත්නිල් වස්ත්‍රයද ඇතුළු පිටතට ආසේක. පිලාත්ද: මෙන්න, ඒ මනුෂ්‍යයා! කියා ඔවුන්ට කීවෙය.

6 එවිට නායක පූජකයෝද සේවකයෝද උන්වහන්සේ දුටු කල: කුරුසියෙහි ඇණගැසුව මැනව, ඇණගැසුව මැනව කියා මොරගැසුවෝය. පිලාත්ද: නුඹලාම මොහු රැගෙන ගොස් කුරුසියෙහි ඇණගසන්න. මක්නිසාද මොහු අත කිසිවරදක් ඇති බව මට නොපෙනේයයි කීවෙය.

7 යුදෙව්වරු ඔහුට උත්තරදෙමින්: අපට ව්‍යවස්ථාවක් තිබේ, තමාම දෙවියන්වහන්සේගේ පුත්‍රයායි ඔහු කී බැවින්, ඒ ව්‍යවස්ථාවේ හැටියට ඔහු මරනු ලැබිය යුතුයයි කීවෝය.

8 එබැවින් පිලාත් ඒ කීම අසා, වඩාත් හයවූයේ,

9 නැවත ප්‍රේතෝරියම ශාලාවට ඇතුල්ව: නුඹ කොතැනින්දැයි යේසුස්වහන්සේගෙන් ඇසුවෙය. නුමුත් යේසුස්වහන්සේ ඔහුට කිසි උත්තරයක් නුදුන්නේක.

10 නුඹ මට කථාකරන්නේ නැද්ද? නුඹ මුදාහරින්නට බලයද නුඹ කුරුසියෙහි ඇණගසන්නට බලයද මට ඇති බව නුඹ දන්නේ නැද්දැයි පිලාත් උන්වහන්සේට කීවෙය.

11 යේසුස්වහන්සේ ඔහුට උත්තරදෙමින්: ඉහළින් එය නුඹට නොදෙනලද්දේ නම්, මට විරුද්ධව නුඹට කිසි බලයක් නැත. එහෙයින් මා නුඹට පාවාදුන් තැනැත්තාගේ පාපය වඩා මහත්යයි කීසේක.

12 ඒ කීම නිසා පිලාත් උන්වහන්සේ නිදහස්කරන්නට සෙවීය. නුමුත් යුදෙව්වරු මොරගසමින්: ඔබ මොහු නිදහස්කර හැරියොත්, කායිසර්ගේ මිත්‍රයෙක් නොවෙය. තමාම රජෙකු කරගන්න කවුරු නුමුත් කායිසර්ට විරුද්ධව කථාකෙරේයයි කීවෝය.

13 එබැවින් පිලාත් ඒ බස් අසා, යේසුස්වහන්සේ පිටතට ගෙනැවිත්, හෙබ්‍රෙව් භාෂාවෙන් ගබ්බතායයි කියන ගල් අතුළු ස්ථානයෙහි තඩු ආසනයේ හිඳගත්තේය.

14 ඒ වනාහි පාස්කුව සූදානම්කිරීමේ දවසේ හවෙති පැය පමණ විය. ඔහු: මෙන්න, නුඹලාගේ රජ! යයි යුදෙව්වරුන්ට කීවෙය.

15 එබැවින් ඔවුහු: ඔහු පහකළ මැනව, පහකළ මැනව! කුරුසියෙහි ඇණ ගැසුව මැනව කියා මොරගැසුවෝය. නුඹලාගේ රජුරුවන් කුරුසියෙහි ඇණගසමදැයි පිලාත් ඔවුන්ගෙන් ඇසුවෙය. නායක පූජකයෝ උත්තරදෙමින්: කායිසර් මිස අපට රජෙක් නැතැයි කීවෝය.

16 එකල ඔහු උන්වහන්සේ කුරුසියෙහි ඇණගසනු ලබන පිණිස ඔවුන්ට භාරදුන්නේය.

17 උන්වහන්සේම කුරුසිය උසුලාගෙන, හෙබ්‍රෙව් භාෂාවෙන් ගොල්ගොතායයි කියනලද හිස්කබල ස්ථානයට පිටත්ව ගියසේක.

18 එහිදී ඔවුහු උන්වහන්සේව කුරුසියෙහි ඇණගැසුවෝය; මැද්දේ උන්වහන්සේද උන්වහන්සේ සමඟ දෙපැත්තේ තවත් දෙදෙනෙක්ද කුරුසිවල ඇණගැසුවෝය.

19 තවද පිලාත් නාම පත්‍රයක්ද ලියා කුරුසිය මත්තෙහි තැබීය. යුදෙව්වරුන්ගේ රජවූ නාසරිය යේසුස් කියා එහි ලියා තිබුණේය.

- 20 යේසුස්වහන්සේ කුරුසියෙහි ඇණගසනු ලැබූ ස්ථානය නුවරට සමීපවූ බැවින්, යුදෙව්වරුන්ගෙන් බොහෝ දෙනෙක් එය කියෙවූවෝය. හෙබ්‍රෙව් ලිපි ග්‍රීක් යන භාෂාවලින් එය ලියා තිබුණේය.
- 21 එබැවින් යුදෙව්වරුන්ගේ නායක පූජකයෝ පිලාතට කථාකොට: යුදෙව්වරුන්ගේ රජය කියා නොලියා, මම යුදෙව්වරුන්ගේ රජයයි ඔහු කිවෙය කියා ලිව මැනවයි කීවෝය.
- 22 පිලාත උත්තරදෙමින්: මා ලියූ දේ ලියුවාමයයි කීවෙය.
- 23 හේව්‍යෝ යේසුස්වහන්සේ කුරුසියෙහි ඇණගසුවායින් පසු, උන්වහන්සේගේ වස්ත්‍ර රැගෙන, එක හේව්‍යෙකුට එක කොටස බැගින් සතර කොටසක් කළෝය; උන්වහන්සේගේ සඵවද ගත්තෝය. ඒ සඵව වනාහි නොමහා උඩ පටන් මුළුල්ලම වියලා තිබුණේය.
- 24 එබැවින් ඔවුහු එකිනෙකා කථාකොට: මේක නොඉරා, කාට වෙදෝයි දැනගන්නා පිණිස දාදු දමමුයයි කීවෝය. මෙසේ වුණේ, මාගේ වස්ත්‍ර ඔවුන් අතරේ බෙදාගෙන, මාගේ සඵව පිණිස දාදු දැමුවෝය යන ලියවිල්ල සමපූර්ණවන පිණිසය. එහෙයින් හේව්‍යෝ මේ දේ කළෝය.
- 25 යේසුස්වහන්සේගේ මැණියෝද මැණියන්ගේ සහෝදරීවූ ක්ලෝපාස්ගේ භාර්යාවූ මරියාද මග්දලායේ මරියාද උන්වහන්සේගේ කුරුසිය ළඟ සිටියෝය.
- 26 එකල යේසුස්වහන්සේ තමන්ගේ මැණියන්ද ළඟ සිටියාවූ තමන් විසින් ප්‍රේමකළාවූ ගෝලයාද දැක: ස්ත්‍රිය, මෙනත, නුඹේ පුත්‍රයා! යයි තමන් මැණියන්ට කීසේක.
- 27 එවිට උන්වහන්සේ ගෝලයාට කථාකොට: මෙනත, නුඹේ මැණියෝ! යයි කීසේක. ඒ පැයේ පටන් ඒ ගෝලයා තමාගේ ගෙදරට ඇය පිළිගත්තේය.
- 28 ඉන්පසු යේසුස්වහන්සේ සියල්ල තින්දුවී තිබෙන බව දැන: මට පිපාසයයි කීසේක.
- 29 එහි කාඩියෙන් පිරුණු භාජනයක් තබා තිබුණේය. එබැවින් ඔවුහු කාඩි පොවාපු මුදුනත්තක් හිසොප් දණ්ඩක ගසා, උන්වහන්සේගේ මුඛයට ප්‍රාදාලෝය.
- 30 යේසුස්වහන්සේ කාඩි ගත් පසු: තින්දුවුණේය කියා හිස නමා, තමන් ආත්මය භාරදුන්නේක.
- 31 ඒ දවස සුදානම්වීමේ දවස බැවින්, සබත් දවසේදී ගරීර කුරුසියෙහිම නොතිබෙන පිණිස, ඔවුන්ගේ කෙණ්ඩා බිඳවා, ඔවුන් පහකරන්ට යුදෙව්වරු පිලාතගෙන් ඉල්ලුවෝය. මක්නිසාද ඒ සබත් දවස මහත් දවසක්ය.
- 32 එබැවින් හේව්‍යෝ ඇවිත්, පළමුවෙනියාගෙන් ඔහු සමඟ කුරුසියෙහි ඇණගසනලද අනික් අයගෙන් කෙණ්ඩා බිත්දෝය.
- 33 නුමුත් ඔවුහු යේසුස්වහන්සේ ළගට ආකල, උන්වහන්සේ මැරී සිටි බව දැක, උන්වහන්සේගේ කෙණ්ඩා නොබිත්දෝය.
- 34 එසේ වුවත් හේව්‍යන්ගෙන් එක්කෙනෙක් හෙල්ලයකින් උන්වහන්සේගේ ඇළයට ඇත්තේය, එකෙණෙහිම ලේත් වතුරත් නික්මුණේය.
- 35 ඒ දුටු තැනැත්තේ සාක්ෂිදී තිබේ, ඔහුගේ සාක්ෂිය සැබෑය. නුඹලාත් විශ්වාසකරන පිණිස තමා සැබැව කියන බව ඔහු දන්නේය.
- 36 මක්නිසාද මේ දේවල් සිද්ධවුණේ: උන්වහන්සේගේ ඇටයක්වත් බිඳිණු නොලැබෙන්නේයයි ලියා තිබුණු ලියවිල්ල සමපූර්ණවන පිණිසය.
- 37 නැවතත්: ඔවුන් විසින් අනිනලද තැනත්වහන්සේ දෙස ඔවුහු බලන්නෝයයි වෙන ලියවිල්ලක කියා තිබේ.
- 38 ඉන්පසු යුදෙව්වරුන්ට භය නිසා රහසින් යේසුස්වහන්සේගේ ගෝලයෙක්ව සිටියාවූ අරිමාතියේ යෝසෙප් යේසුස්වහන්සේගේ මිතිය ගෙනයන පිණිස පිලාතගෙන් ඉල්ලුවෙය, පිලාත අවසර දුන්නේය. එහෙයින් ඔහු ඇවිත් යේසුස්වහන්සේගේ මිතිය ගෙනගියේය.
- 39 පළමුවෙන් රාත්‍රියෙහි උන්වහන්සේ ළඟට ආවාටු නිකොදේමුස්ද ගන්ධරස මිශ්‍රවූ අගිලි රාත්තල් සියයක් පමණ රැගෙන ආවෙය.
- 40 ඔවුහු යේසුස්වහන්සේගේ ගරීරය රැගෙන, යුදෙව්වරුන් තැන්පත් කරන සිරිත ලෙස, සුවද බඩු සමඟ සිහින් හණරෙදිලින් එය වෙඵෑහ.
- 41 උන්වහන්සේ කුරුසියෙහි ඇණ ගසනු ලැබූ ස්ථානයෙහි උයනක් තිබුණේය; ඒ උයනෙහි

ඒතාක් කිසිකලෙක කිසිවෙකු නොතැබුවා වූ අලුත් සොහොන්ගෙයක් තිබුණේය.

42 ඒ සොහොන්ගෙය ළඟ තිබුණු බැවින්, යුදෙව්වරුන්ගේ සූදානම්වීමේ දවස නිසා, ඔවුහු යේසුස්වහන්සේව එහි තැබුවෝය.

පරිච්ඡේදය 20

1 තිස් පළමුවෙනිදා අලුයම් වෙලේ, අඳුර තිබියදීම, මග්දලායේ මරියා සොහොන්ගේ ළඟට ගොස්, සොහොන්ගෙයින් ගල අහක්කොට තිබෙන බව දුටුවාය.

2 එහෙයින් ඇ සීමොන් පේතෘස් ළඟටද යේසුස්වහන්සේ ප්‍රේමකළ අනික් ගෝලයා ළඟටද දුවගොස්: ඔවුන් ස්වාමීන්වහන්සේව සොහොන්ගෙයින් අහක්කොට ගෙනගොස් තිබේ, උන්වහන්සේව කොතැන තැබුවාද කියා අපි නොදනිමුයි ඔවුන්ට කිවාය.

3 එබැවින් පේතෘස්ද අනික් ගෝලයාද පිටත්ව සොහොන් ගේ දෙසට ගියෝය.

4 ඔවුන් දෙදෙන එක්ව දිවුවෝය. අනික් ගෝලයා පේතෘස් පසුකර දුවගොස්, පළමුකොට සොහොන්ගෙය ළඟට පැමිණ,

5 නැමී බලා, සිහින් හණරෙදි එහි තිබෙනවා දුටුවේය; නුමුත් ඇතුළට ගියේ නැත.

6 සීමොන් පේතෘස් ඔහුට පසුව පැමිණ, සොහොන්ගේ ඇතුළට ගොස්,

7 හණරෙදි තිබෙන බවත්, උන්වහන්සේගේ හිසේ තිබුණු රෙදිකඩ හණරෙදි සමඟ නැතුව වෙනම එක්තැනක අකුළා තබා තිබෙන බවත් දුටුවේය.

8 එකල පළමුකොට සොහොන්ගේ ළඟට ආවා වූ ඒ අනික් ගෝලයාද ඇතුළට ගොස්, දැක විශ්වාසකෙළේය.

9 මක්නිසාද උන්වහන්සේ මළවුන්ගෙන් නැගිටිනට ඔනෑයයි ලියනලද ලියවිල්ල ඒතාක්කල් ඔවුහු නොදැන සිටියෝය.

10 එවිට ගෝලයෝ නැවත තමුන්ගේම ගෙවලට ගියෝය.

11 නුමුත් මරියා සොහොන්ගෙය ළඟ පිටත හඩමින් සිටියාය. මෙසේ ඇ හඩන්නී, නැමී සොහොන්ගේ ඇතුළු බැලුවාය.

12 එවිට යේසුස්වහන්සේගේ ගරිරය තබනලද ස්ථානයෙහි සුදු වස්ත්‍ර හඳුනාලද දේවදූතයන් දෙදෙනෙක් එක්කෙනෙක් හිස ළඟද එක්කෙනෙක් පාද ළඟද ඉදගෙන ඉන්නවා දුටුවාය.

13 එකල ඔවුහු: ස්ත්‍රිය, මක්නිසා හඬනවාදැයි ඇගෙන් ඇසුවෝය. ඇ ඔවුන්ට කථාකොට: මාගේ ස්වාමීන්වහන්සේව අහක්කොට ගෙනගොස් කොතැන තබනලද්දේදැයි මා නොදන්නා නිසායයි කිවාය.

14 ඇ මෙසේ කියා, ආපසු හැරී, යේසුස්වහන්සේ සිටිනවා දුටුවාය, නුමුත් ඒ යේසුස්වහන්සේ බව ඇ නොදන්නීය.

15 යේසුස්වහන්සේ: ස්ත්‍රිය, නුඹ මක්නිසා හඬනවාද? කවරෙකු සොයනවාදැයි ඇගෙන් ඇසූසේක. ඇ උන්වහන්සේ උයන්ගොව්වායයි සිතා: ස්වාමිනි, නුඹ උන්වහන්සේව ගෙනගියානම්, උන්වහන්සේ කොතැන තැබුවාද කියා මට කිව මැනව්, මම උන්වහන්සේ ඉවත්කොට ගෙනයමියි කිවාය.

16 යේසුස්වහන්සේ: මරියා කියා ඇට කිසේක. ඇ හැරී හෙබුව හාෂාවෙන්: රබ්බෝනියි උන්වහන්සේට කිවාය; එහි අර්ථය ආචාරිනි යනුයි.

17 යේසුස්වහන්සේ: මට අත නොගසන්න; මක්නිසාද මම තවම පියාණන්වහන්සේ වෙතට නොනැගෙමි. නුමුත් මාගේ සහෝදරයන් ළඟට ගොස්- මම මාගේ පියාණන්වහන්සේ හා නුඹලාගේ පියාණන්වහන්සේද මාගේ දෙවියන්වහන්සේ හා නුඹලාගේ දෙවියන්වහන්සේද වෙතට තගිමියි ඔවුන්ට කියන්නැයි ඇට කිසේක.

18 මග්දලායේ මරියා ඇවිත්, ඇ ස්වාමීන්වහන්සේව දුටු බවද උන්වහන්සේ ඒ දේවල් ඇට කී බවද ගෝලයන්ට දැන්නුවාය.

19 සතියේ පළමුවෙනි වූ ඒ දවසේ සවස් වූ කල, යුදෙව්වරුන්ට හයින් දොරවල් වසා තිබේද්දී, ගෝලයන් එක්ව සිටිනැහි යේසුස්වහන්සේ ඇවිත් මැද සිට: නුඹලාට සමාදානය වේවා කියා

ඔවුන්ට කිසේක.

20 උන්වහන්සේ මෙසේ කියා, තමන්ගේ අන්ද ඇළයද ඔවුන්ට දැක්වූසේක. එවිට ගෝලයෝ ස්වාමීන්වහන්සේ දැක සන්තෝෂවූහ.

21 යේසුස්වහන්සේ: නුඹලාට සමාදානය වෙවයි නැවතත් ඔවුන්ට කියා-පියාණන්වහන්සේ මා එවුවාක්මෙන්ම මමත් නුඹලා යවමිනි කිසේක.

22 උන්වහන්සේ මෙසේ කියා, ඔවුන් දෙසට හුස්ම හෙළා: ශුද්ධාත්මයාණන් පිළිගන්න.

23 යමෙකුගේ පව් නුඹලා කමාකරවුද ඒවා ඔවුන්ට කමාකරනු ලැබේ; යමෙකුගේ පව් නුඹලා කමා නොකරවුද ඒවා කමාකරනු නොලැබෙයි ඔවුන්ට කිසේක.

24 යේසුස්වහන්සේ ආ කල, දොළොස් දෙනාගෙන් එක්කෙනෙක්වූ දිදිමුස් නම තෝමස් ඔවුන් සමඟ නොසිටියේය.

25 එහෙයින් අනික් ගෝලයෝ: අපි ස්වාමීන්වහන්සේ දුටුවුයයි ඔහුට කීවෝය. නුමුත් ඔහු ඔවුන්ට කථාකොට: උන්වහන්සේගේ අත්වල ඇණ ලකුණු දැක, ඒ ලකුණුවල මාගේ ඇහිල්ල තබා, උන්වහන්සේගේ ඇළයෙහි මාගේ අත තබා බැලුවොත් මිස, නැත්නම් විශ්වාස නොකරමිනි කීවේය.

26 අට දවසකට පසු උන්වහන්සේගේ ගෝලයෝ නැවතත් ගේ ඇතුළෙහි සිටියෝය, තෝමස්ද ඔවුන් සමඟ සිටියේය. දොරවල් වසා තිබියදී යේසුස්වහන්සේ ඇවිත් මැද සිට: නුඹලාට සමාදානය වෙවයි කිසේක.

27 එකල උන්වහන්සේ තෝමස්ට කථාකොට: නුඹේ ඇහිල්ල මෙහි දිහුකොට, මාගේ අත් බලන්න; නුඹේ අත දිහුකොට, මාගේ ඇළයෙහි බහාලන්න. අවිශ්වාස නොකොට, විශ්වාස කරන්නැයි කිසේක.

28 තෝමස් උත්තරදෙමින්: මාගේ ස්වාමිනි, මාගේ දෙවියනිනි උන්වහන්සේට කීවේය.

29 නුඹ මා දුටු බැවින් විශ්වාස කෙළෙහිය. නුදුටු නුමුත් විශ්වාස කළාට අය ආශීර්වාදලද්දෝයයි යේසුස්වහන්සේ කිසේක.

30 මේ පොතෙහි ලියා නැති වෙනත් බොහෝ භාස්කම් යේසුස්වහන්සේ ගෝලයන් ඉදිරියෙහි කළසේක.

31 නුමුත් මේවා ලියනලද්දේ යේසුස්වහන්සේ දෙවියන්වහන්සේගේ පුත්‍රවූ ක්‍රිස්තුස්වහන්සේ බව නුඹලා විශ්වාස කරන පිණිසත් විශ්වාස කොට උන්වහන්සේගේ නාමයෙන් ජීවනය ලබන පිණිසත්ය.

පරිච්ඡේදය 21

1 න්පසු යේසුස්වහන්සේ තිබේරියස් නම් මුහුදු ළහඳී ගෝලයන්ට නැවත ප්‍රකාශවූසේක; උන්වහන්සේ ප්‍රකාශවුණේ මේ ආකාරයෙනි.

2 සිමොන් පේතෘස්ද දිදිමුස් නම් තෝමස්ද ගලීලයේ කානා නුවර නතානියෙල්ද සෙබදීගේ පුත්‍රයෝද උන්වහන්සේගේ ගෝලයන්ගෙන් තවත් දෙදෙනෙක්ද එක්ව සිටියෝය.

3 සිමොන් පේතෘස්: මසුන් අල්ලනට යමිනි ඔවුන්ට කීවේය. අපිත් නුඹ සමඟ එමුයයි ඔව්හු ඔහුට කීවෝය. ඔව්හු පිටත්ව ගොස් ඔරුවට නැගුණෝය; නුමුත් ඒ රාත්‍රියේ ඔවුන් කිසිවක් ඇල්ලුවේ නැත.

4 පහන්වන කල්හි යේසුස්වහන්සේ වෙරළෙහි සිටියේක. එසේ වුවත් ඒ යේසුස්වහන්සේ බව ගෝලයෝ දැන නොගත්තෝය.

5 එවිට යේසුස්වහන්සේ: දරුවෙනි, නුඹලා ළඟ කනට යමක් ඇද්දැයි ඔවුන්ගෙන් ඇසූසේක. ඔව්හු උන්වහන්සේට උත්තරදෙමින්: නැතැයි කීවෝය.

6 ඔරුවේ දකුණු පැත්තෙන් දැල දමන්න, එවිට සමබවේයයි උන්වහන්සේ ඔවුන්ට කිසේක. එසේ දැමූ කල, මසුන් රාශිය නිසා දැල ඇදගනට ඔවුන්ට බැරිවිය.

7 එබැවින් යේසුස්වහන්සේ ප්‍රේමකළ ගෝලයා පේතෘස්ට කථාකොට: ඒ ස්වාමීන්වහන්සේයයි කීවේය. එවිට සිමොන් පේතෘස් ඒ ස්වාමීන්වහන්සේ බව අසා, තමා ඇඳුම් නැතුව සිටි බැවින්,

වස්ත්‍රයක් ඉණේ බැඳගෙන, මුහුදට පැන්නේය.

8 එහෙත් අනික් ගෝලයෝ මසුන්ගෙන් පිරුණු දැල ඇඳගෙන කුඩා ඔරුවෙන් ආවෝය; මක්නිසාද ඔවුහු වෙරළට නුදුරුව රියන් දෙසියයක් පමණ ඇත සිටියෝය.

9 මෙසේ ගොඩබැස්ස වීට ඔවුහු එහි ගිනි අහුරුද ඒ පිට මාලු තිබෙන බවද රොට්ද දුටුවෝය.

10 නුඹලා දැන් ඇල්ලූ මසුන්ගෙන් ගෙනෙන්නැයි යේසුස්වහන්සේ ඔවුන්ට කීසේක.

11 එබැවින් සීමොන් පේතෘස් ඔරුවට නැගී, ලොකු මසුන් එකසිය පණස් තුන් දෙනෙකුගෙන් පිරුණු දැල ගොඩට ඇද්දේය. එපමණ තිබුණු නුමුත් දැල ඉරුණේ නැත.

12 යේසුස්වහන්සේ කථාකොට: ඇවිත් කන්නැයි ඔවුන්ට කීසේක. ඒ ස්වාමීන්වහන්සේ බව දැන, ඔබ කවුදැයි උන්වහන්සේගෙන් අසන්ට ගෝලයන්ගෙන් කිසිවෙකුට ධෛර්ය නොතිබුණේය.

13 යේසුස්වහන්සේ ඇවිත් රොට් අරන් ඔවුන්ට දුන්නේක, එසේම මාලුන් දුන්නේක.

14 මේ වනාහි යේසුස්වහන්සේ මළවුන්ගෙන් නැගී පසු ගෝලයන්ට ප්‍රකාශ වූ තුන්වෙනි වතාවය.

15 මෙසේ ඔවුන් කෑ පසු යේසුස්වහන්සේ සීමොන් පේතෘස්ට කථාකොට: යොහන්ගේ පුත්‍රවූ සීමොන්, මොවුන්ට වඩා නුඹ මට ප්‍රේමකරනවාදැයි ඇසූසේක. ඔහු: එසේය, ස්වාමීනි, මා ඔබට ආදරේ ඇති බව ඔබ දන්නාසේකැයි උන්වහන්සේට කීවේය. උන්වහන්සේ: මාගේ බැටළුවන් පෝෂණයකරන්නැයි ඔහුට කීසේක.

16 නැවතත් දෙවෙනි වරක්: යොහන්ගේ පුත්‍රවූ සීමොන්, නුඹ මට ප්‍රේමකරනවාදැයි ඔහුගෙන් ඇසූසේක. ඔහු: එසේය, ස්වාමීනි, මා ඔබට ආදරේ ඇති බව ඔබ දන්නාසේකැයි උන්වහන්සේට කීවේය. උන්වහන්සේද: මාගේ බැටළුවන් පාලනයකරන්නැයි ඔහුට කීසේක.

17 උන්වහන්සේ තුන්වෙනි වර ඔහුට කථාකොට: යොහන්ගේ පුත්‍රවූ සීමොන්, නුඹ මට ආදරේදැයි ඔහුගෙන් ඇසූසේක. තුන්වෙනි වර: මට ආදරේදැයි යේසුස්වහන්සේ තමාගෙන් ඇසූ බැවින් පේතෘස් දුකට පැමිණ-ස්වාමීනි, ඔබ සියල්ල දන්නාසේක; මා ඔබට ආදරේ ඇති බව ඔබ දන්නාසේකැයි උන්වහන්සේට කීවේය. යේසුස්වහන්සේ ඔහුට කථාකොට: මාගේ බැටළුවන් පෝෂණයකරන්න.

18 සැබවක් සැබවක් නුඹට කියමි-නුඹේ යොවන කාලයේ නුඹේ ඉහරිය බැඳගෙන කැමති තැන්වල ඇවිද්දෙහිය. නුමුත් නුඹ මහලුු කල නුඹේ අත් දිගුකරන්නෙහිය, වෙන කෙනෙක් නුඹේ ඉහරිය බැඳ, නුඹ කැමති නැති තැනකට ගෙනයනවා ඇතැයි කීසේක.

19 ඔහු කොයි ආකාර මරණයකින් දෙවියන්වහන්සේට ගෞරවයට පමුණුවනවා ඇද්දැයි හඟවාදෙමින් උන්වහන්සේ මෙසේ කීසේක. මේ වචන කියා: මා අනුව එන්නැයි ඔහුට කීසේක.

20 පේතෘස් හැරී, යේසුස්වහන්සේ ප්‍රේම කළාවූද රාත්‍රිකැමේදී උන්වහන්සේගේ ළපැත්තේ හාන්සිට සිට: ස්වාමීනි, ඔබ පාවාදෙන්නා කවුදැයි ඇසුවාදුද ගෝලයා පස්සෙන් එනවා දුටුවේය.

21 පේතෘස් ඔහු දැක: ස්වාමීනි, මොහු ගැන කිමෙක්දැයි යේසුස්වහන්සේගෙන් ඇසුවේය.

22 යේසුස්වහන්සේද: මා එන තුරු ඔහු සිටිනවාට මා කැමති නම් නුඹට මොකද? නුඹ මා අනුව එන්නැයි ඔහුට කීසේක.

23 එහෙයින් ඒ ගෝලයා මැරෙන්නේ නැත යන මේ කීම සහෝදරයන් අතරේ පතළවිය. එසේවී නුමුත් යේසුස්වහන්සේ: මා එන තුරු ඔහු සිටිනවාට මා කැමති නම් නුඹට මොකදැයි කීවා මිස ඔහු මැරෙන්නේ නැතැයි නොකීසේක.

24 මේ දේ ගැන සාක්ෂිදෙන්නාවූ, මේ දේ ලියුවාදු ගෝලයා මොහුය. මොහුගේ සාක්ෂිය සැබෑ බව අපි දනිමු.

25 යේසුස්වහන්සේ කළ වෙනත් බොහෝ දේවල්ද ඇත්තේය, ඒවා එකින් එක ලියනලද්දේ නම්, ලියනු ලබන පොත් දරන්ට ලෝකයන් මදියයි සිතමි.

For other languages please go to www.wordproject.org